

1926—1991 ЕЛЛАРДА АЗАТ ХАТЫН



2015 МАЙ № 5

СӨЕМЮКӘ

«ТӨН ПӨРИЛӘРЕ!»

*күктә —
татар кызлары*

ЧӘКЧӘК ЖЫЕНЫ

*һәр төбәкнең
үз сәре*

ГҮЗӘЛ УРАЗОВА
СЫЙЛЫЙ

*ананас эчендә —
тавык*

Альбина
ӘБСӘЛӘМОВА:

«ҺӘР ӘШКӘ
ЖАН ЖЫЛЫҢНЫ
КУШУ КИРӘК»



4612750670028



70

1945–2015

Сугыш язган хатлар

Минем өчен Бөек Ватан сугышы 1941 елның 1 сентябрендә башланды. Бу көнне безнең эти фронтка китте. Беренче сыйныфка укырга кергән елым иде. Мәктәпкә кадәр эти белән килдем. Булачак укытучыма ул: «Жиһан, малайны кеше булырлык итеп укыт. Фамилиягә тап төшермәсен», — диде. Этинең безгә язган 12 хаты сакланган. Соңгысын 1942 елның 4 декабрендә салган. Ә 23 се көнне «батырларча һәлак булды» дигән кара кәгазь килде... Жиңу көне дә истә. Без сеңлем белән бакчада тирес тарата идек. Күрше малайлары: «Сугыш бетте!» — дип урам буенча йөгәрә, сеңлем дә аларга иярде. Ә мин кинәт туктап калдым: аларның этиләре исән, кайтачак, ә без гомергә ятим калдык... Буыла-буыла елап, печәнлеккә менеп яттым.

«Сез ки гыйззәтле үлеп торучы хәләл жефетем Банатка, без ки чит жирләрдә ялгыз башым жөрүче иң якын иптәшегез Салихтан бик сагынып, бер күрәп сөйләшергә әллә ниләр бирердәй булып, бик саргаеп, бик күп сәламнәр жибәрәп калам. Янә дә күз нурларым Нәүфәл белән Равия кызыма бик сагынып, бик күрәсем килеп, күптән-күп сәламнәремне жибәрәм. Үзем исәнлектә сезнең янга исән-сау әйләнеп кайтып, сезнең белән бергә яшәүне теләп калам. Банат, бер жирдә туктап торган жирдән 200 километр эчкә жәяү кердек, шунысы бик читен булды. Көн саен 50 километр жир бардык. Хәзер үзем числоның 12 сенән бирле сугышта инде. Нимесләр белән ике арабыз 100 метр гына. Әлегәсән исән-сау. Нимесләргә һаман ракета атабыз. Менә, Банат, бар читенлек шунысы. Үзем белән бергә бер татарлар юк. Үзбәкләр дә юк. Инде, Банат, Аллага тапшырдык, бик бәхетем булса гына исән кайтырмын. Банат, хат салмый дип әйтмә, хәзер монда хат язарга вакыт та бик юк. Хатка барын язып булмый, сорасан, фронттан кайткан кешеләр әйтерләр ничек икәнән. Банат, жаным, инде Ходай Тәгалә гомерләр биреп, сезнең белән күрешергә язса ярар иде. Банат, жаным, монда төрлесен уйлата: яшь вакытлар булган икән, кадерен белмәгәнбез. Исән кайтсам, тора белер идек инде. Ярый, Банат, без монда минут саен үлем көтеп жөрибез. Сау булыгыз, бәхил булыгыз, хушыгыз. Банат,

тагын бер мәртәбә язам, белеп булмый, әллә актык хатым булып. Хәбәрәм килми торса, хат салмый торгандыр дип рәнжемә. Үлсәм, хәер-догадан ташламагыз. Язылды 15 нче июльдә.»

«...Банат, монда иптәшләргә посылка килә башлады. Үзем дә посылка алдым, Мәскәү эшчеләре жибәргән иде. Шунда яхшы хезмәт итүче 7 армеецка бирделәр, миңа да бер посылка булды. Мин дә бер рәхәтләнеп ашап-эчтем. Посылкада нәрсәләр бар дип сорасан: ак булудан катырган сохари, бер кечкенә арагы, колбаса, ике пачка яхшы папирос, бияләй бер киём, бер кулъяулык, тәмәке янчыгы бар иде. Язылды 20. XI.

Монысын Нәүфәлгә язам: Нәүфәл улым, бик тырышып укы. Исән-сау кайтсам, гармун алып бирермен. Анаңның сүзен тыңла, өйне яхшы кара, аннары миңа хат яз, ярыймы, улым.»

«...Үземнең бер дә күңел курыкмый, бернәрсә дә булып күк тими. Син дә, Банат, бик кайгырма, насып булса, әйләнермен дә кайтырмын әле. Машинада барган чакта, Тула күңелләребез. Үкенечкә булмаса иде, Узган гомерләребез. Бу хат язылды 3. VII. 42 ел».

(Салих солдатның хатлары улы Нәүфәл РӘХИМОВ (1975–1988 елларда Татарстан мех берләшмәсенең генераль директоры) гаиләсендә саклана. Хатларны кыскартып, үзгәртмичә тәкъдим итәбез.



Хөрмәтле укучыларыбыз! Гаиләгездә фронттан килгән хатлар саклана икән, редакциягә жибәрә аласыз. Хатларны сайтыбызда (www.suyumbike.ru), ә иң кызыклыларын журналда бастырырбыз. Сайтыбыз аша сугыш кырларында ятып калган якыннарыгыз турында мәгълүмат таба аласыз.

Сөй гомерне, сөй халыкны, сөй халыкның дөньясын!



© «Сөембикә» 2015

1926 елдан башлап «Азат хатын» исеме белән чыкты. 1991 елда «Сөембикә» итеп үзгәртелде. Хатын-кызларның бөтентатар айлык ижтимагый-сәяси һәм әдәби-нәфис журналы 1913–1918 елларда чыккан «Сөембикә» журналының дәвамчысы.

Элемтә, мәгълүмати технологияләр һәм массакүләм коммуникацияләр өлкәсендәге күзәтчелек буенча Федераль хезмәтендә (Роскомнадзор) 2011 елның 23 мартында «Сюумбике» дип теркәлгән. Теркәү таныклыгы ПИ № ФС 77-44363



2007, 2008, 2009 елларда журнал Россия матбугатының Алтын фондына кертелде.

Язмалар авторның тулы адресы күрсәтелеп, паспорт мәгълүматлары, пенсия иминияте таныклыгы, ИНН таныклыгының ксерокс күчермәләре белән бергә жиберелгәндә генә кабул ителә.

Гамәлгә куючы: «ТАТМЕДИА» акционерлык җәмгыяте



Директор-баш мөхәррир
Ләйсән Рәфикъ кызы ЮНЫСОВА

Редколлегия:
Нурия Беломоина, Зилә Вәлиева,
Нәбирә Гыймәтдинова, Эльмира Зарипова,
Кадрия Идрисова, Сәрия Сабурская,
Айрат Сибгатуллин, Иркия Төхвәтуллина,
Розалина Шаһиева, Гөлһаз Шәйхи.

Редакциянең гомуми телефоны 222-09-77
Директор урынбасары
Рәмзия Кашапова 222-09-78
Баш мөхәррир урынбасары
Гөлһаз Хәсәншина 222-09-78
Җаваплы сәркатип
Лариса Маликова

Сайт мөхәррире:
Сәмбел Гаффарова



Кулъязмаларга бәя бирелми, алар кире кайтарылмый.

Автор фикере редакция фикере белән туры килмәскә мөмкин.

Реклама текстлары аны бирүчеләр җаваплылыгында.

Редакциянең язмача рәхсәтеннән башка материалларны «Сөембикә»дән күчереп басу тыела.

Дизайн-макет:
«ASAFIN GROUP»
Верстка:
Лариса Маликова

Тышлыкта:
Альбина Әбсәләмова
Фото: Газинур Хафизов

Бүлек мөхәррирләре:
Мәдинә Авзалова
Лилия Гәрәева
Эльмира Закирова
Роза Камалетдинова
Асия Юнысова
Фотокорреспондент
Газинур Хафизов
Корректор
Фирдәвес Исмәгыйлева
Гамәли хезмәткәрләр:
Нәфисә Әскәрова
Ленар Хәкимов

Редакция адресы: 420066, Казан, Декабристлар урамы, 2 нче йорт.
www.syuyumbike.ru
E-mail: suumbike@tatmedia.com
ssuum@yandex.ru
тел./факс: (843) 222-09-77
Язылу индексы: 73002

Нәшер итүче: «ТАТМЕДИА» АЖ,
420097, Казан,
Академия урамы, 2

Кәгазь форматы 60х90¹/₈.
Күләме 8 басма табак.

Басарга кул куелды: 30.04.2015 ел.
Заказ **0-1268**.
Тираж **7922**.

ТР Матбугат һәм массакүләм коммуникацияләр республика агентлыгы ярдәме белән чыгарыла

Журналны тарату мәсьәләләре белән абунәчеләр – жирле элемтә бүлегенә; элемтә бүлекләре – нәшриятның газета-журнал экспедициясенә (420066, Декабристлар урамы, 2 нче йорт. Тел.: 562-10-66) мөрәҗғәгать итә ала.

Банк реквизитлары:
Филиал АО «ТАТМЕДИА»
«Редакция журналы «Сюумбикә»
р/с 40702810700000005657
к/с 30101810100000000815
в АИКБ «Татфондбанк» г. Казань
ИНН 1655144950
БИК 049205815
КПП 165802002

«ТАТМЕДИА» АЖ, филиалы «Идел-Пресс» полиграфия-нәшрият комплексында басылды. Казан, Декабристлар урамы, 2.

Журналда полиграфия кимчелеге булган очракта нәшриятның техник контроль бүлегенә мөрәҗғәгать итегез. Тел.: 519-44-61.

Сатуда бәясе ирекле.

9 МАЙ — БӨЕК ЖИҢҮ КӨНЕ

Роберт ӨХМӨТЖАНОВ

Солдатлар

*Озатып вокзаллар каршында,
Маңгайдан үптеләр аналар.
Тузанлы юллардан үттеләр
Дөньяны күрмөгән балалар.*

*Балалар керделәр утларга,
Балалар сүз бирде тупларга.
Күпләре, төренеп шинельгә,
Калдылар еракта йокларга.*

*«Балалар, торыгыз, балалар,
Ашыгыз суына табында...»
Ничә ел тормыйлар балалар
Иделдә һәм Дунай ярында...*

*Уятма, йокласын, син, ана,
Айларны, елларны санап бар.
Күңелдә һаман яшъ, гел бала —
Кайтмаган солдатлар, солдатлар.*

*Ана ул йокламый, сабые
Юрганын ачса да уяна.
Аналар йөрәге шикелле
Мәйданда мәңгелек ут яна.*

*Аналар йөрәге шикелле
Ут яна, уйлана, талпына.
Аналар хәтере шикелле
Жил йөри курганнар артында.*



Фото: Газинур Хафизов

70
1945–2015

Гөлүсө БАТТАЛОВА

Ышаныгыз безгә, ветераннар

*Рәнҗемәгез безгә, ветераннар,
Гамьсез, мәнсез, кыйбласызлар, диен.
Замананың саксыз җилләренә
Иңрисездер, чал башыгыз иен.*

*Борчыласыз һаман, ветераннар –
Яуда калган дуслар ни әйтер?!
Сугыш кичкән күңел үрсәләнә,
Көч табалмый нидер үзгәрттер.*

*Уйланасыз, ахры, ветераннар,
Тынычлыктан дөнья туйдымы?
Ата – улны, ана кызны белмәс
Таш бәгырьле буын тудымы?*

*Кичерегез безне, ветераннар,
Өзмәгез тик өмет дөньядан.
Җир йөзөндә хәтер яшәгәндә,
Ваз кичмәбез әле кыйбладан!*

*Ышаныгыз безгә, ветераннар,
Хакыйкәттән көчсез ялганнар!
Тарих шаһит: сез бит – кешелекне
Һәлакәттән йолып калганнар!*

*Соңга калмыйк, Сезгә – ветераннар,
Күрсәтергә кадер-хөрмәтне.
Еллар узган саен арта бара
Сез яулаган Җиңү кыйммәте!*





БЕЗНЕҢ ТЫШЛЫКТА



24

ЖЫЛЫ БОЛЫТ
КОЧАГЫНДА

Г. Сафиуллина

ЗАМАН ҺӘМ БЕЗ



8

ПАРЛАМЕНТ
КӨН ТӘРТИБЕНДӘ...

М. Авзалова



18

ЙОЛДЫЗ СҮНГӘН,
НУРЫ ЮЛДА ӘЛЕ

А. Юнысова

14



ДИНА ГАЗАЛИЕВАДАН
ЭФИР ДРАЙВЫ

ТАТАР ДӨНЬЯСЫ



28



ЧӘКЧӘК ЖЫЕНЫ

Л. Гәрәева

МӘДӘНИ ТӨРМЫШ



КАРА
САВЫТЫННАН...
ХИКӘЯ

Ә. Закирова

34

ЯШӘЕШ



46

«КӘЛӘШ»
ЯКИ БЕР
РӘСЕМ
ТАРИХЫ

Р. Камалетдинова



VIVAT,
КУБА!
Г. Сафиуллина

52

ШУЛАЙ УК:



38



ДӘУ-ДӘУ ӘНИ

Р. Зәйдулла

ХАТЫН-КЫЗ ГАЛӘМЕ



58



БЕЛӘЗЕГЕМ, ЙӨЗЕГЕМ...

ҺӘР САНЫБЫЗДА:



БЕЗНЕҢ ПОЧТА

6

ДӨНЬЯ ГАМЕ

17

ШИГЪРИЯТ

32

БЕР ЖЫР ТАРИХЫ

44

РӘССАМ СӘХИФӘСЕ

64



Кеше олыгая башлагач, үткән тормышы турында күбрәк уйлана башлый икән. Гомер барган саен, үзем дә үткәннәргә ешрак борылып карыйм.

Балачагым Аксубай районы Иске Кармәт авылында узды. Шул елларның бер хатирәсе бер дә онытылмый. Күршебез Нуржиһан әби әти янына йомыш белән керсә: «Минхәер абзыкаем, ярдәм ит әле», – дип әйтер иде. Әти аңа бервакытта да булышмый калмады. Нуржиһан әбидән: «Син бит Минхәердән олырак яшәтә. Ник соң аңа абзый дип дәшәсең?» – дип сорыйлар, ул аларга: «Аның хакы олы», – дип җавап бирә торган иде. Бу сүзләрнең мәгънәсенә күп еллар үткәч кенә төшендем. Хакы олы дип, миһербанлы, сабыр, тыйнак, ярдәмчел кешегә карата әйтәләр икән.

Әтием шушы авылда туып-үскән. Бөек Ватан сугышы башлануың беренче көненнән үк фронтка китә ул. Сугышта гарипләнеп, Фрунзе шәһәрендә госпитальдә дәвалана. Әмма инде башкача сугышка ярарлык булмый. Аны, инвалид белешмәсе биреп, авылга кайтарып җибәрәләр. Бераз дәвалангач, әтием күмәк хужалыкта бригадир булып эшли башлый. Тамагы ач, йончыган хатын-кызларга коры сөяккә калган сьерларын жигеп, эшкә чыгарга әйтергә кирәк. «Ничекләр генә итеп эшкә әйтим», – дип, капка төпләрендә кыенсынып басып тора торган була әтием. Сугыш бетеп, илдә тыныч-

лык урнашкан, әти ат караучы булып эшләде. Аларга рацион буенча тиешле салам, печән, фуражын бик төгәл итеп бүлө, алар хакына керми иде ул. «Хайван хакына керергә ярамый, рәнжүе бар», – ди иде.

«Сугыштан исән кайта алсам, урамга кое казып, күршеләргә су алдырыр идем, – дигән була әтием фронтта чакта. Шушы нәзерен үтәп, урамга кое казытты. Күршеләр күп еллар бусе, рәхмәт әйтә-әйтә, шушы коедан су алдылар. Гомеренең соңгы көннәренә кадәр чәй өчен генә дип су ала торган чишмәне дә чистартып, кыш көне боздан әрчеп, чиләк куеп торды ул.

Намуслы, тыйнак гомер кичерде әти. Акчага кызыкмады. Булганына шөкер итеп яшәде.

Житмешенче еллар тирәсендә Ватан сугышында катнашучыларга инвалидлык бирү башланды. Мин авыл советында эшли идем. Ул вакытта пенсияләргә собеска барып билгеләтәләр, мин дә шунда киттем. Әтинең документларын алып килергә кушып җибәрделәр. Шунда әти ярты юлда туктатып: «Мәшәкәтләнмә. Аллага мең шөкер, мин әле исән. Пенсиям дә ярыйсы (аңа «Почетлы колхозчы» исеме бирелгән, авылдашлар 12 сум алганда, ул 38 сум пенсия ала иде). Күпләр анда сугыштан да кайта алмады әле», – диде.

Марсель Галиевнең «Моңаю» дигән шигыре бар:

Нәфестән узып шөкер әйт
Ходайның биргәнәнә.
Килә дә китә дулкыннар,
Килә дә китә генә...

Бу нәкъ минем әтием әйткәнчә. Ул шулай Ходайның биргәнәнә шөкер итеп, әнием белән бик тату гомер итте. 48 ел бергә яшәп, дөньяга алты бала тудырып-үстерделәр. Инде икесе дә бу дөньяда юклар.

Авыр сугыш елларын үтеп, аннан калган яраларны төзәтә-төзәтә, 70 ел тыныч тормышта яшибез. Киләчәктә дә тормышларыбыз матур, тыныч булсын иде. Якташ язучым Нәбирә Гыймәтдинова әйтмешли, ике тумыйбыз, ике үлмибез. Иртән гел: «Бүген бәйрәм!» – диеп уян. Без дә шулай дип яшик.

Гөлшат ШИҖАПОВА.
Чистай.

Бөек Җиңү көнен һәр елны елыи-елый каршы алам. Сугыш башланганда миңа 3 яшь иде. Кечкенә булсам да, шул чор авырлыклары хәтеремә бик нык сеңеп калган.

Ул еллар минем күңеләмдә авыр эш булып түгел, ачлык булып калка. Кырдан салам алып кайтканда аягын өшеткән әтием урын өстендә ята. Чери башлаган ул аягын кискәннәр. Биш малай һәм бер кыз үстергән әбием дә урын өстендә. Әнинең берүзенә ике

авыру һәм биш бала. Ул пешергән кычыткан ашын ашарга дип, барыбыз да жылышып утырабыз. Миңа инде ул чакта дүрт яшь. Әнкәй аш бүлгәндә, тәлинка кырыена кашык белән сугып, үземә иң күп өлешне дөгъвалыйм. Әни: «Кызым, апа-ларың эштән кайтып та моның кадәр күп ашамый. Әле бит сиңа әбиен дә үзенекен бирә», – дип, мине оялтмакчы була. «Тәмле булса, әби үзе ашап бетерә, тәмсезен генә миңа яларга бирә», – дим, үжәтләнеп. Яшәү өчен шулай көрәшкәнбездә инде. Олы апам укытучы булып эшли, аңа берәз он бирәләр иде. Шул онны кычыткан шулпасына кушып жибәрсәң, бик тәмле була торган иде. Безнең аш пешкән чакка гына турылап, күрше Әхмәтжан абый керә. Әти аңа: «Кызыңны укытмадың бит шунда. Укыган булса, аңа да он бирерләр иде», – дип, Әхмәтжан абыйга да аш бүлдерттерә.

Ач үлемнән безне әниемнең тегә белүе дә коткарды. Ун яшендә бабай аңа «Зингер» тегү машинасы бүләк иткән. Бабай хәлле тормышлы кеше булган. Әнкәйне мулла кызлары белән бергә мәдрәсәгә укырга биргән. Аны тәмамлагач, әнкәй үзе дә Буденный районы (хәзерге Чүпрәле районы) Шәймөзә мәдрәсәсендә балалар укыткан. Бик күп Коръән аятләрен яттан сөйли иде ул.

Оста тегүче дә иде әнкәй. Бөтен Бакырчы халкы тегү тегәсе яки киём төзәттерәсе булса, аңа килде. Тик сукур лампа яктысында тегү тегеп, әнкәй 50 яшендә сукурайды. Шулай дөм сукур килеш 32 ел яшәде ул. Шул хәлендә дә төшенкелеккә бирелмәде. Аны Коръән ашларына чакыралар, дога кылуын сорыйлар иде. Әнкәй бик матур итеп мөнәжәтләр әйтә, үтемле итеп вәгазьләр сөйли торган иде. Кыш чыгар өчен әнкәйне Казанга алып киләм, ул килгәнне белүгә, туганнар, күрше-тирәләр аны Коръән мәжлесләренә дәшә иделәр. Әнкәй сукур килеш тә безгә һәм оныкларына оекбашлар бәйләде. 80 гә житсә дә, хәтерә исциткеч булды. Балалар шигырь ятлый

башласа, ике кат укып чыгу белән үк исендә калдыра. Бүген-иртәгә сулышы өзелергә торганда да, шигырь ятлап ятты әле ул. Фәнис Яруллинның «Азат хатын» журналында басылып чыккан «Сагышларым бирдем жылларга» дигән шигыре иде ул.

Синнән башка беркем
Күтәрә алмый, диеп,
Сагышларым кайтты үземә...

Кадрия ЗАИРОВА.
Казан.

*Без ирем Миннегаян
Маһияров белән
яши чакыбызда Баш-
кортстанның Чакмагыш
районы Иске Сөрмәт
мәктәбендә эшләдек.*

Ирем Миннегаян бик гаярь, батыр йөрәкле кеше иде. 17 яшеннән Бөек Ватан сугышында катнашкан. Кызыл Йолдыз ордены һәм күпсанлы медальләр иясе. Сугыш жәрәхәтләре, тормыш авырлыклары аны арабыздан иртә алып китте, озак яши алмады. Үз-үзен аямаган, сүз кодрәтенә ия, һәр-яклап талантлы ир-ат иде ул. Гадел дә, таләпчән дә. Ул бер сүзне ике тапкыр кабатламас иде. Бер әйттеме – үтисең.

Әтибездә гаиләдә дә лидер булды. Хәтеремдә, балалар йокыда әле, ә ул мәктәпкә эшкә чыгып китәр алдыннан миңа, «бригадирга» һәр бала өчен эш кушып калдыра. Мин башта аларны урамга авыл балалары белән уйнарга чыгарам, аннары «Әтигез тыкрыктан менеп килә» сигналына барысы да йөгереп кайтып кушкан эшен башкара. Ә миңа аш өстәле түрәндә утырган әтибездә балаларының никадәр тырыш булулары турында мактанырга гына кала. Шундый терәген булмаса, сигез баланы үстереп, кеше итеп кара! Барысы да югары белемле, полковник, галим, укытучы, инженерлар алар. Ә иң мөһиме – яхшы кеше булып үстеләр.

Әтибездә исциткеч тырыш укытучы да, оештыручы да булгангадыр инде, клубта бергәләп концерт-

спектакльләр дә куя идек, политдәресләр уздыру да аңа йөкләнде. Халыкка үтемле, мәгънәле итеп газета-журналлардагы язмаларны сөйли иде. Сугыштан соңгы авыр елларда әллә никадәр газета-журналларга язылабыз, аларны күмәкләшеп укыйбыз.

Зирәк фикерле, тапкыр телле әтибездә уен-көлкә дә бик килешеп тора. Күрше кызлары йомыш белән керсә: «Әнә «Азат хатын»да, Сания, сиңең хакта җыр чыгарганнар, ышанмасаң, үзең укып кара, сиңең генә көянтәң алмалы ич», – дип журналны аңа сузар иде. Бу аның тәрбияви алымы инде, яшьләр укысыннар, күрсеннәр, белсеннәр, янәсе. Алар алдагы көндә бала анасы булачак кешеләр бит. Кызларым да «Азат хатын» журналын укып үсте.

Быттыр жәй, инәем Хәтирә абыстай әйтмешли, «жиләк жыйган чорда» 90 яшемне уздырдым. Шушы яшемдә дә һаман «Сөембикә» журналы белән яшим. Күңелебездә якын журнал ул. Хәзер газета-журналларның бәясә көннән-көн артып тора, язылу читенләште. Казандагы кызым аларны миңа почта аша жибәрәп тора. Журнал хәзер дә без белмәгән яклары белән ачылып, тагын да кадерлерәк була бара.

Ерак Башкортстаннан сезне, хөрмәтле «Сөембикә» журналистлары, Бөек жинүнәң 70 еллык бәйрәме белән котлыйбыз, саулык-сәламәтлек, уңышлар теләп калабыз. Әтием Галиәхмәт мулла әйтмешли, Ходай кодрәт бирсен сезгә!

Рәйханә ХАҖИӘХМӘТОВА.
Башкортстан.

Хөрмәтле укучыларыбыз!
Сездән хатлар көтәп калабыз.
Безнең адрес: Казан,
Декабристлар урамы, 2.
e-mail: ssuim@yandex.ru

Римма Атлас кызы РАТНИКОВА Татарстан Дәүләт Советына 2004 елгы сайлаудан соң килде. Парламент ишеген ачып кERGән ул көннән соң унбер еллап вакыт узып киткән. Нинди иде дә, нинди булды ул?! Әллә ни үзгәрмәде дә шикелле. Гозер белән килүчегә булдыра алганча ярдәм итәргә тырышкан, елмаеп жибәрсә, шундый якын, шундый кадерле кешеңә әйләнә белә торган һаман да шул Римма Ратникова инде ул. Һәм бүген ул зур сәясәтче дә. Тормыш кыйммәтләре турында аның белән әңгәмә кору – үзенә бер рәхәт. Әмма андый минутлар бик сирәк эләгә. Ник дисәң, аның эш көне, сәгәтләр димим, минутлап, бер атнага алдан язылып куелган. Менә әле дә безгә: «Иртән – чит ил делегациясә белән Президент янында, аннары – Комитет утырышында, аннары – «Бердәм Россия» жыелышында...» – дип тезеп китәләр. Аңладык, аңламаган кая. Бер сүз белән әйткәндә, очрашу күпмедер вакытка кичектерелә. Килешәбез: чыннан да, вакыты юк. Татарстан Президентын һәм муниципаль, жирле үзидарә органнарына сайлауга өзерлек эшләренәң кызган чагы. Парламент Рәисе урынбасары, «Бердәм Россия» партиясенең политсовет секретаре урынбасары Римма Ратникова шул уңайдан журналистлар белән матбугат конференциясә дә уздырды. Салмак-үтемле итеп сөйли башлауга ук, үзенә каратып куйды. Ул алда житдидән-житди эшләр торуй, партия эчендә алдан тавыш бирүнең (праймериз) бары «Бердәм Россия» партиясә тарафыннан гына кертелгән яңалык булуы, аның авыл жирлекләрендә беренче мәртәбә уздырылачагы хақында сөйли. Уйласаң, уйланырлык нәрсәләр бар монда. Исегезгә төшерәбез: 2005 елдан Россия регионнары житәкчеләренә вәкаләтне Россия Президенты бүлеп бирә башлаган иде. Әмма Президентны турыдан-туры сайлау нормасы Татарстан Конституциясеннән алынмады, ө бөлки, вакытлыча туктатылды. Хәзер без яңадан Президентыбызны турыдан-туры сайлауларга әйләнеп кайттык. Без тагын мөһим чаралар алдында. Беренче Президентыбыз Минтимер Шәймиевнәң гамәлләре белән ил-дөнья күләмендә танылган республикабызның киләчәгә шул сайлауларга бәйле. Шөкер, без тынычлыкта һәм муллыкта яши торган халык. Бу юлы да сынатмабыз дип уйлыйм. Кызыксындырган бөтен сорауларга да жаваплар алынды шикелле. Вице-спикер китәргә ашыга. Аны эшлекле очрашулар көтә. Ә мин исә үземчә нәтижә ясыйм: быелның 13 сентябрәндә узачак сайлау республикабызны янә бер баскычка күтәреп куяр. Без – Россия дигән зур ил эчендә үз хокукларыбызны үзебез билгеләп яшәрлек мөмкинлекләр таба алган уйлы-гамьле халык. Болай дигәндә, моннан чирек гасыр элек булган вакыйгалар искә төшә дә янә бер дулкынлану, республика өчен горурлану хисә кузгалып куя. Татарстан Югары Советы эшли башлаган беренче көннәрдән парламент хәбәрчесә, ул вакыйгаларның шаһиты булып йөргән кешегә, хәер, бер миңа гына түгел, барыбызга да ул вакытларда дөнья үзгәргән, күктәге кара болытлар мәңгегә таралган кебек тоелган иде.



ПАРЛАМЕНТ КӨН ТӘРТИБЕНДӘ...



Мәдинә
АВЗАЛОВА

УТЫРЫШКА КУЕЛГАН ҺӘР МӘСЬӘЛӘ,
КАБУЛ ИТЕЛГӘН ҺӘР ЗАКОН ПРОЕКТЫ
ТАТАРСТАННЫ ДӨНЬЯДА ТАНЫТУГА,
ХАЛЫККА МУЛ ҺӘМ ТАТУ ЯШӘУ ӨЧЕН
КИРӘКЛЕ ШАРТЛАР ТУДЫРУГА
ЮНӘЛТЕЛГӘН.

«Татарстанга мәхәббәтне — гимн аша...»

— Татарстан тарихында яңа бер дәверне, житди үзгәрешләр чорын башлаган ул вакытлар, ул вакыйгалар, республиканың йөзен ачып жибәргән — аны тугралы, гимнлы иткән көннәр... Шуннан бирле егерме ел вакыт узган. Гимн итеп композитор Рөстәм Яхинның музыкасы сайланды. Халык яраткан, күнелләргә айкап ала торган бөек, шәп музыка иде ул. Ә шәп музыкага шундый ук шәп сүзләр кирәк иде. Белүемчә, Сөз житекләгән комиссия гимнның тексты өчен конкурс игълан итте, сүзләргә йөзләгән проектлар арасынан сайланды. Сөз тарихка нәкъ менә шушы эшләрегез белән кереп калдыгыз да...

— Без ул чагында татар кешесе, гомумән, Татарстанда яшәүче халык өчен гимнга сүзләргә сайлауның ни дәрәжәдә житди, җаваплы эш булуына тагын бер кат инандык.

Конкурсны үткәрү комиссиясенә килгән текстларны жентекләп өйрәндөк. Тәкъдим ителгән җырларның һәркайсын Россиянең һәм Татарстанның халык җырчысы, Габдулла Тукай исемендәгә дәүләт премиясе лауреаты Зилә Сөнгатуллина белән бергәләшеп җырлап карадык. Әзер музыкага

сүзләргә язу авыр эш икән ул. Без «Батыр» дигән исем астында жибәрелгән сүзләргә тукталырга булдык. Беренче конвертта — шигырьнең сүзләре. Икенчесендә — аны жибәргән кеше турында белешмә. Ул фронтовик шагыйрь Рамазан Байтимеровның кызы Гөлшат булып чыкты. (Узган гасырның 70 нче елларында Рөстәм Яхин әлеге әсәрен дусты — фронтовик шагыйрь Рамазан Байтимеров белән килешеп иҗат иткән. Шигырьне шагыйрь 1972 елда, ТАССРның 50 еллыгына багышлап язган булган. «Туган ягым» дигән шул җырны шагыйрьнең кызы Гөлшат, Гәрәй Рәхим белән берлектә, яңадан эшкәртеп, тирәнрәк мәгънә салып тәкъдим итте.) Без аны иң яхшы проект дип таптык. Әмма безгә текстның русчасы да кирәк иде. Гимн ике телдә — татар һәм рус телләрендә башкарылырга тиеш. Аны татары да, рус кешесе дә җырларга тиеш. Рус текстына берничә вариант тәкъдим ителде. Нәтижәдә, арадан яшә шагыйрь Филипп Пираевның тәржемәсе сайлап алынды. Безнең гимн «Татарстан Республикасында дәүләт символлары турында»гы закон белән ныгытылган. Аны закон саклый. Аңа берәүнең дә тел-теш тидерергә хакы юк. Дәүләт символларына без хөрмәт белән карарга тиеш!

— Сүз дә юк, Татарстан парламенты тарихындагы җаваплы эшләрнең берсе булган ул. Инде узганнан бүгенгегә кайтыйк. Без яңартылган дәүләтчелектә яши башлаган 25 ел эчендә бик күп нәрсәгә ирештек. Әмма, тәҗрибәдән күренгәнчә, регионнарда кергән закон проектларының бик азы гына Федераль Җыенда хуплау таба. Субъект хокукларын кысу түгелме бу?

Федераль законны үзгәртү — озакка сузылган катлаулы эш ул.

— Дөрестән дә, мәгълүматларга караганда, регионнарда кергән тәкъдим-инициативаларның нибары ике проценты гына закон буларак кабул ителә. Әйтик, Дәүләт Советы Дәүләт Думасына закон чыгару инициативасы белән мөрәҗәгать итте, ди. Аны башта Дәүләт Думасы Советы карый, аннан соң закон проекты профиль буенча караучы җаваплы комитет кулына күчә. Әлеге инициатива шуннан соң гына төбәкләргә жибәрелә. Регионның фикере исәпкә алынсын өчен, әлеге проектны президент, йә губернатор һәм регионнардагы парламент йә хупларга, йә кире кагарга тиеш. Сүз дә юк, дәвамлы һәм бик четерекле эш. Ләкин субъектларның

күпчелеге кайсыдыр бер субъект-ның инициативасын хуплау турында карар кабул иткән очракта да, соңгы – хәлиткеч сүзне Дәүләт Думасы әйтә, ул кабул итә законны. Дума хәтта күпчелек субъектлар хуплаган йомгаклауны да кире кагарга мөмкин.

Парламент Рәисе Фәрит Хәйруллин Мөхәммәтшин бу мәсьәләгә югары дәрәжәдә бер генә мәртәбә күтәрмәдә инде. Ләкин сәяси чынбарлык шундый. Бу катлаулы механизм илне бердәм хокукый кысаларга кую ихтыяжы чыккан елларда кертелде. Хәзер бурыч үтәлдә, тик ирешкәнне сакларга кирәк әле. Әйтергә кирәк, субъектларның закон чыгару инициативасы еш кына гамәлдәге федераль законның концепциясенә каршы килә. Региональ парламентлар күп вакыт капма-каршы идеяләр белән чыга. Ә моны бер федераль законда гына исәпкә алып бетерү мөмкин түгел. Бердәм хокукый кысаларда яшибез бит.

Гамәлгә ашмастай вәгъдәләр биреп, юкка өметләндермәгәндә генә халык депутатларга ышаначак.

Безнең кайбер конкрет инициативаларыбыз Думада икенче укулыштагы төзәтмәләрне кабул иткәндә исәпкә алына алынуын. Әмма төзәтмәләрне янә Дәүләт Думасы депутатлары кертә. Башкача әйткәндә, без «авторлык хокукы»бызны югалтабыз. Хәер, төзәтмәнең кем тарафыннан кертелүе бу очракта ул кадәр үк мөһим түгел. Закон эшләнә генә... Бер сүз белән: урыннарда закон проектын кабул итү статистикасы безнең файдага түгел, дияр идем. Кайчак проект нибары килештерелмәү сәбәпле генә, Дәүләт Думасыннан закон булып чыгып житә алмый. Биредә хәтта документны редакцияләгәндә киткән хата да яисә юридик техниканы

бозу да закон проектының язмышын хәл итәргә мөмкин. Хәзер без бу киртәләрне әйләнәп үтәргә өйрәндек. Шунысы да бар, еш кына проектлар Россия хөкүмәтенең тискәре фикере аркасында, бигрәк тә ул акчага бәйлә булганда, зур финанс чыгымнары таләп иткәндә гамәлгә ашмый кала. Бюджет аша жыйганны гына бүлсәң була. Өстенлекле юнәлешләргә урын бирелүен истән чыгармыйк. Хөкүмәт белән идеяләреңне алдан ук тәгаенләп куярга кирәк. Шундый бер очрак булды: Дәүләт Советы безнең Эчке эшләр министрлыгы тәкъдиме белән закон проекты эшләде. Ул тиешле процедураларны үтәп, Дәүләт Думасы Комитетына барып житте. Россия Эчке эшләр министрлыгы вәкиле әлегә тәкъдимгә каршы чыкты. Безнең коллегалар мәсьәләгә алар катнашында тикшермәгән, фикер алышмаган. Шулай итеп, проектны кире кайтардылар. Житлеккән илләрдә бу лоббизм – парламент карарларын кабул итү барышына басым ясау дип атала. Ул илләрдә хәтта лоббизм турында закон да бар. Ә бездә юк.

Буш вәгъдәләр бирмәскә!

– Халыкны гел кризис белән куркытып торалар. Безнең республика да кыенлыктар кичерә. Мондый хәлдә Парламентның яклауга мохтаж гаиләләргә, инвалидларны кайгыртырга тиешле Социаль сәясәт комитеты һәм «Мәрхәмәт» хатын-кыз депутатлар берләшмәсе халыкка нинди игелекле эшләр күрсәтергә жыена? Шушы уайдан редакциягә килгән бер хаттан өзек китерим әле: «Сессия утырышларының берсендә, – дип яза автор, – яшь ярымнан өч яшькәчә кадәргә баласы белән өйдә утырырга мәжбүр аналарга пособие түләү мәсьәләсе күтәрелде. Ә безнең Светлана Захарова (комитет рәисе, – авт.) трибунага чыкты да, акча булмау сәбәпле, әлегә мәсьәләгә кире кагарга тәкъдим итәм, дип, мине телсез калдырды. Ә бит баласын бакчага урнаштыра

алмыйча, бер әти кешенең хезмәт хакына – очын-очка ялгап яшәүгә гаиләләр бик күп!» Хат авторына ни диярсез? Электрон чиратларга ышаныч чамалы. Бәлкәм, бу хәлләрне көйләү өчен махсус карармы, законмы кирәктер...

– Быел хәлләр, чыннан да, бик авыр. Күрәп торасыз ич, бер-бер артлы явып торган санкцияләр ил һәм республика икътисадына нинди зыян салды. Нефтькә бәяләрне генә карагыз әнә. Өстәвенә, акча, доллар белән нинди хәл килеп чыкты... Татарстан Президенты вазыйфаларын вакытлы башкаручы Рөстәм Миңнеханов матди кыенлык кичерүчеләр алдындагы бурычның, социаль программаларның һәм йөкләмәләрнең үтәлеп барылуы турында гел әйтә килә. Ә халык тормышның көннән-көн алга баруын, яхшыруын көтә. Ул шулай булырга тиеш тә.

Мондый хәлдә безнең үзәбездә дә сайлаучыларны кабул итү жиңел түгел. Әле күптән түгел генә миңа өлкән яшьтәге бер апа килде. Үзе гомер буге балалар бакчасында эшләгән, бернинди уңайлыктары булмаган кечкенә генә бер фатирда яши. «Фатирымны алыштырып өчен миңа 500 мең сум акча бирегез», – ди. Кызганычка каршы, хәзер бушлай фатир бирү дә, торака сатып алуга акча бүлеп бирү өчен закон да юк. Кеше аңламый: ул әле һаман социализм чоры идеяләре белән яши.

Депутат Захарованың чыгышына килгәндә... Утырышларда төрле социаль проектлар тәкъдим ителә. Без ул тәкъдимнәр өчен жан тырмашабыз, комитетларда житди сөйләшүләр алып барабыз. Хөкүмәткә, авыр яшәүгә халыкның хәлен яхшырту максатында, акча эзләргә-табарга кирәклеге аңлатырга, шуны төшендерергә тырышабыз. Әмма акча, чыннан да, юк. Мөнбәрдән тикмәгә сүз куертуның мәгънәсе бармы? Анда чыгып, эш кыргандай кылану – безнең алым түгел. Күңелгә тигән андый сүzlәрне депутат Захарова түгел, ә бәлки, хөкүмәт әгъзаларының берәрсе әйтергә тиеш булгандыр.

БЕР ЖӨМЛӘ БЕЛӘН:

- Ир – баш, хатын – муен дигәнгә ничек карыйсыз?
 - Безнең гаиләдә – тигезлек.
 - Сез – дәүләт кешесе, ирегез өйдәге эшләргә булышамы?
 - Булыша, әйтсәң, шундук ипигә дә чыгып йөгәрә, әйтергә генә кирәк. (Ул көлөп жибәрә.)
 - Нәрсәне кичерә алмыйсыз?
 - Жавапсызлыкны...
 - Бик рәнжәтсәләр дә гафу итә аласызмы?
 - Мин тиз кайтып төшә торган кеше, гафу итә алам.
 - Сезне нәрсә бик куандыра, бәхетле итә?
 - Барына да куанам: яңа таң атканга, аның хәере белән килгәнәнә, гаиләмдә тынычлык-исәнлек булганга, эштән кайтуыма «әни» дип каршыма улым йөгереп килгәнгә... барына, барына...
 - Тәмле әйберләр пешерергә вакытыгыз каламы?
 - Юк, калмый. Ә болай... әни өчпочмак пешерергә дә, бөлеш салырга да өйрәттә. Бик теләсәм, вакытым булганда, тәмле итеп пешерә дә алам.
 - Сез тагын нинди һөнәр сайлар идегез?
- ...Ул уйлана кала, журналист та, олы сәясәтче дә булган кеше тагын нинди һөнәр турында хыялланын инде?! Тормышта ул барына да ирешкән ич!



Тик моннан ни үзгәрә?! Барыбер акча юк бит. Кайвакыт кискен-кискен сүзләр дә әйтергә туры килә шул. Депутатның, булмаган вәгъдәләр биреп, халык хисләре белән уйнарга хакы юк!

Баласы белән өйдә утырырга мәжбүр әниләргә пособие мәсьәләсе дигәннән... Республиканың бу өлкәдәге сәясәте – балалар бакчалары төзү. Тиздән өч яшьтән жиде яшькәчә бала-чаганың барысы да балалар бакчалары белән тәмин ителәчәк. Иң бөләкчләр өчен яслеләр төзүгә дә чират килеп житәр. Әгәр дә әти-әниләргә акча өләшә башласаң, бакчалар төзүгә акча калмый. Йә төзибез, йә шул акчаны ашап бетерәбез. Керемнәре аз булган әниләргә бишәр мең акча бирү нормасы керткән регионнар хәзер ни эшләргә белми. Әниләр акчаны ала, баланы бакчага йөртми. Нәтижәдә, балалар бакчалары буш тора. Безнең коллегалар бу адымны ялгыш булган дип исәпли. Минемчә, иң яхшысы, азрак сабыр итәргә. Аның каруы, барлык балаларны да мәктәпкәчә учреждениеләр белән тәмин итү мөмкинлегә булачак. Халык күңеленә шом-коткы салучы депутатлар популистлар алар. Кем инде үз халкына каршы эшләсен? Йә, әйтсез: президентмы, министрмы, депутатмы? Минемчә, юк...

Без халыкка бары игелек кенә телибез! Кызганыч, сәясәт ул – мөмкин кадәрәнчә дөрес гамәл кылу сәнгате.

Балаң белән бергә үсәсең...

– Сез үзегез дә әни кеше. Һәръяклап тискәре мәгълүмат агылган бүгенге катлаулы дөньяда сабыйны золым-жәберләүләрдән, рәхимсезлек күренешләреннән ничек саклап калырга? Дәүләт эшлеклесең бу вазгыятькә карата фикере нинди? Соңгы вакытта тәрбиягә алган ятимнәргә кире кайтару очраklары күбәя башлады. Бәлкәм, мондый әниләргә жаваплылыкка тартырга кирәктер. Алганчы ныклап уйласыннар. Уйнады да ташлады булмасын!

– Әлбәттә, мин ятимнәргә кире кайтаруга каршы. Бу – дөрес эш түгел. Бу – миһербансызлык. Алар бит инде бер кичергәннәр бу фажигане, аларны бит инде бер ташлаганнар. Ләкин шулай да һәр очрак аерым каралырга тиеш. Ни өчен, гаиләдә ниләр булган?! Йөз төрле сәбәпләр булырга мөмкин. Шуңа күрә биредә кистереп кенә, кискен генә әйтергә ярамый.

Килешәм, бүгенге чор балаларына җиңел түгел. Әйе, алар бихисап мәгълүмат дингезендә ничек тели, шулай йөзә. Ләкин алар янында

без – әти-әниләр бар. Балага киңәш-ярдәм кирәк икән, дөрес юнәлеш бирү өчен без кулдан килгәннән барын эшләргә тырышабыз. Мисал эзләп ерак китмим. Үземнән чыгып кына әйтәм: ни гажәп, балам миңа гаилә бәхете генә китерми, ә бәлки, дәүләт эшлеклесе буларак, күп кенә белем дә бирә. Читтә торган, миңа кагылмаган шикелле тоелган проблемалар да бер заманны үземнекенә әйләнә. Чөнки мин инде битараф кала алмыйм.

Иң куркынычы: гаиләләрдә мәхәббәт дигән төшенчә югала. Билгеле, бу мине нык борчый.

Минем дә улым үсеп килә. Тиздән аңа 10 яшь тула. Әйләнеп карыйм да, хәйран калып торам: егет булып килә икән бит инде ул, аны әнә хәзер кызлар кызыксындыра, сүзләргә дә кайчак төртмәчәнчәкеле чыга – үзсүзле, кыскасы. Әгәр дә улым булмаса, яшүсмерлек чоры 13–15 яшьтә башлана дип йөрер идек. Хәзер мин яшүсмерлек чоры психологиясе турында китәпләр укыйм. Алда безне аның белән җенси аерма турында җитди сөй-

ләшү көтә. Табиблар белән киңәш-ләшәм. Балалар хәзер иртә өлгерәди алар.

Менә карагыз инде, моннан ике-өч ел элек мәктәпләрдә кыз һәм малайларга авырга ничек узмаска, нинди саклану чаралары кулланырга, нинди гормональ препаратлардан файдаланырга кирәклеген сөйләп йөдәтәләр иде. Әйтерсең, женси тәрбия мәсьәләсе инде күптән хәл ителгән. Хәзер хәлләр өкрәләп уңай якка үзгәрә башлады. Иртә женси мөнәсәбәтләргә керүне безгә Көнбатыш тага. Шулар рәвешле гаилә традицияләрен, идеалларны юкка чыгарырга азаплана. Яшьләр никахлашмыйча, язылышмыйча гына яши бирә. Ир кешегә уңай бит: бер-бер хәл булды исә, ташлы да чыгып китә, хатын белән бала алдында жавап тотасы юк. Аны моңа беркем йөкли алмый.

Безнең Жинцүне юкка чыгарырга телеләр. Тарихны сызып ташлап булмый, ул фактларга нигезләнгән.

«Мәрхәмәт» хатын-кыз депутатлар төркеме уздырган утырышларда мин бу мәсьәләне даими күтәрә киләм. Мәктәпләргә гаиләне өйрәнү дәрәсләре кертү кирәклегенә иманым камил. Шунсыз булмый. Шунсыз бала гаиләдәге гореф-гадәтләр, гаилә кыйммәтләре турында берни белмәячәк.

Бер уйласаң, күпме бала гаиләдә, формаль булмаган төркемнәрдә жәберләнә?! Бусы тагын да бер чаң сугарлык проблема. Тикшерү органнары да борчыла: баланы кыерсыту фактлары хакында алар соңга калып беләләр. Чөнки «табиб сере» дигән нәрсә бар. Һәм ул серләргә табибның берәүгә дә ачарга хакы юк. Проблеманы тирәннән өйрәнергә кирәк. Ник дигәндә, барысы да күзгә ташланып тормый. Әйттик, прокуратура закон буенча, дип, жәберләнгән балаларны үзенә

чакырты башласа, аларга тагын да ныграк, тагын да тирәнрәк жәрәхәт ясалы бар. Ә инде жинаять эше ачмасак, жинаятьче рәхәтләнеп иректә йөриячәк һәм кабахәтлек эшләвен дәвам итәчәк. Хәзер бу мәсьәләләрне без жентекләп өйрәнәбез. Якын арада шушы мәсьәләгә багышлап «түгәрәк өстәл» үткәргә уйлыйбыз. Ләкин бер закон кабул итеп кенә, йә булмаса, аны үзгәртеп кенә проблеманы хәл итә алмавыбыз көн кебек ачык. Чит кыйммәтләргә якын китермәскә, бөтен дөнья белән шуңа каршы торырга өйрәнергә кирәк безгә! Дәүләт органнары структурасында төрле ведомстволарга таралган гаилә сәясәте эшләрен бер йодрыкка туплый торган жаваплылык үзгә булырга тиеш дип саныйм. Без озак еллар гаилә төзү, никахлашу, женси мөнәсәбәтләргә керүне һәркемнең үз эше дип уйлай килдек. Юк, дәүләт бу мәсьәләдән читтә калырга тиеш түгел. Шәхси тәжрибәм миңа бу проблемага якынаерга кирәклеген күрсәтә.

– Кызының шундый зур урыннарда утыруына, күренекле дәүләт эшлеклесе булуына әниегез горурланадыр?

– Горурланганын күргәнем юк. Ә менә: «Син хөкүмәт кешесе, син булышырга тиеш», – дигәннен еш ишетәм. Без гаиләдә өч бала, мин – иң олысы. Эти (гомер буена жаваплы эшләрдә эшләде, соңгы елларында Кукмара районы партия комитетының беренче секретаре булды. – *Авт.*) мәрхүм булганнан соң, Булатовлар гаиләсе өчен бөтен жаваплылык минем өскә төште. Мин аны шулай булырга тиеш дип кабул иттем. Әни укытучы безнең, белгечлеге буенча – тарихчы. Мәктәптә эшләгәндә нинди булгандыр, әйтә алмыйм. Ә менә өйдә ул безне коры тотты. «Әтиегез белән мактанып йөрмәгез. Үзегезне башкалардан өстен куймагыз», – дип гел кисәтеп торды. Безгә башкалардан артык киенергә дә ярамады. Әнием – данлыклы, күренекле Ризәтдин Фәхрәтдин нәселеннән. Бабайны бик мул тормышлы булган дип сөйләиләр. 114 яшенә житеп

үлгән әбиемнең әбисе сәнәкчеләрнең өйләреннән әллә 17, әллә 19 төргәк әйбер алып чыгулары турында сөйли торган иде. Сабиржан бабай 1937 елда гарәп китапларын мичкә яккан. Мичкә ягылган тарих, диярсең. Бабай Бөек Ватан сугышының беренче көннәреннән үк сугышка алына. Аның: «Без Смоленск янында...» дигән бердәнбер хаты килә. Һәм шуннан соң хәбәрсез югала.

Үткәнне онытканның – киләчәгә юк

– Инде сугыш турында сөйли башлаганбыз икән, дәвам итик. Совет халкының Бөек Жинцүен, безнең солдатларның күп илләргә, күп жирләргә фашист илбасарларынан азат итүче буларак тарихка кереп калуын Көнбатыш илләре «онытырга» маташа. Имеш, ул Бөек Ватан сугышы түгел, ә бәлки, Икенче Бөтендөнья сугышы булган.

Ә безнең ул сугышта 27 миллионга якын кеше югалтуыбызны оныткан булса кирәк алар... Тарихны бозып, ялганлап күрсәтү бара...

– Дөньяда нинди хәлләр барганын күреп торабыз. Ул бүген Украина мисалында бик яхшы чагыла. Бу хакта сүз куертмыйча гына шуны әйтәсе килә: үз тарихын белмәгән кешене бик тиз тезләнделәргә була. Чөнки ул үткәннен белми. Ә үткәннен белмәгән кешенең нинди киләчәгә булсын? Без моңа кайбер илләр, ничек кенә тырышмасын, ялган мәгълүмат таратмасын, юл куймабыз. Гәрчә безнең республикада да күнелне тетрәндерердәй андый мисаллар булгалап ала.

Бер очрашу искә төшә. Бу – 1990 нчы еллар иде. Минем яшьләр газетасында эшләгән чакым. Яныма сугыш ветераны килеп: «Урамга Жинцү көнәндә медальләремне тагып чыгарга куркып торам хәзер», – дип әрнеп сөйләгәннен хәтерлим. Тарих китаплары кирәдән языла башлады, юк-юк та сугыш каһарманнарының батырлыгын инкар итеп, ялганлап күрсәтү күренгәләп китә. Мәктәпләрдә хәтта дәрәсләкләргә үзгәр-

тергә керешкән вакытлар да бар иде. Исегездәдер, нәкъ шул вакытларда без Казаныбызга мең ел тулу мәшәкәтләрен башлап жибәрдек. Игътибарны, кичекмәстән, файдалы, патриотик рух өсти торган чараларга юнәлтергә кирәк иде.

Алай дисәң, безгә АКШ тарафыннан һөжүм һаман дәвам итә. Мәгълүмати һөжүм диюем. Әмма без бу шау-шудан күпкә өстен. Шушы көннәрдә генә Бөек Жинүнәң 70 еллыгын билгеләп үттек. Безнең ил өчен ул – изге бәйрәм. Сугыштан соң Советлар Союзы дөньяда иң көчле державаларның берсенә әверелде. Бу жинүнәң бәһәсе дә, без түлгән бәя дә әйтеп бетергесез зур. Сугыш безгә бик күп югалтулар китерде, халык хужалыгына коточкыч зыян салды. Кызыл армиянең, Совет армиясенең нинди дошманга каршы көрәшүен аңларга, балаларыбызга аңлатырга кирәк безгә! Фашистлар илебезне, аның табигый байлыктарын яулап алырга гына килмәде. Алар безнең халыкны бетерергә, жир йөзеннән юк итәргә дип килде. Бүгенге буын шуны аңласын иде: ул сугышның асылы – ария расасын барлык халыклардан өстен куеп, калганнарны – төрекләр, славянар, угро-финнарны икенче, өченче сортлы кеше калдыклары дип, кыру... концлагерьларда яндыру, ату, асу, колларга әйләндерү өчен төрле тәҗрибәләр үткөрү! Шундый иде бит аларның максаты. Безнең туганнар, бабаларыбыз үтерүгә дучар ителгән булыр иде. Без – сугыштан соңгы чор буыны туарга, якты дөньяны күрергә дә тиеш булмаганбыз. Әмма Советлар Союзы бу дөнякүләм вәхшилекне туктата алган! Үз халкының бәхете, иминлеге исәбенә булса да. Кайберәүләр шикелле, ничек итеп Гитлер белән Сталинны бер ясылыкка куеп була шуннан соң?! Әйе, аның да ярамаган эшләре, хаталары күп булды, әмма безнең илдә беркайчан да бер генә расага да өстенлек бирелмәде.

Безнең халык – зур тарихлы халык. Һәм безгә үткәнбезне берничек тә онытырга ярамый.



ҮТКӘННӘРДӘН

■ 1990 елның 30 августы. Татарстанның яңа сайланган Югары Советы Дәүләт Суверенитеты турында Декларация кабул итте.

■ 1991 елда кайбер депутатлар, шул исәптән Югары Советның 14 даими комиссиясе рәисләре закон чыгару эшләрен даими нигездә алып бара башладылар. «Народовластие», «Суверенитет», «Татарстан», «Согласие» төркемнәре һәм фракцияләре барлыкка килде.

■ 1992 елның мартында Референдум булды. Ул Татарстан Республикасының, халыкара хокук субъекты буларак, Россия Федерациясә һәм башка республикалар, дәүләтләр белән мөнәсәбәтләрен тигез хокуклы шартнамәләр нигезендә кора алуын таныды. Татарстан бу авыр сынауны зирәк, акыллы җитәкчеләре ярдәме белән уңышлы үтә алды.

■ 1992 елның 6 ноябрендә уникаль чакырылыш Югары Советы Татарстанның яңа Конституциясен кабул итте. Республиканың яңа дәүләт символлары расланды, 120 дән артык закон кабул ителде.

■ 1998 елның маенда Татарстан Югары Советы Рәисе Фәрит Мөхәммәтшин, вазыйфасына керешүгә үк, Берлинда уздырылган 5 нче Европа форумында республиканың парламент практикасын камилләштерү буенча Европа программаларында катнашырга өзер булуын белдерә. Республика мәнфәгатьләрен федераль законнарга яраклаштыру өчен бәхәсләр дә шактый кыю барды. Россия Федерациясә Конституциясенә каршы килә дип бәяләнгән законнар өйрәнелә һәм килештерелә. Һәм, ниһаять, «Татарстан Республикасы Конституциясенә үзгәрешләр һәм өстәмәләр керту турында»гы закон мөһим вакыйгаларның берсенә әверелә.

■ 1995–1999 елларны халыкка йөз белән борылу чоры дияргә дә мөмкин. Татарстан Дәүләт Советы Россия Федерациясә белән Килешү төзегәннән соң, республика язмышын хәл итәрдәй күп кенә законнар кабул ителә. Ул чагында халык күңелен кузгатырдай бик күп эшләр эшләнә: җимерек йортлар бетерелә, нефть тармагы кризистан чыга, авыл хужалыгы кискен үсеп китә. Әлбәттә, бу уңышларда депутатларның да өлеше әйтеп бетергесез. Законнар эшләүдә алар хәтта Россия депутатларын да уздырып җибәрә.

■ Инде 1999–2003 елларда эшлөгән депутатларны алыштырып. Иң кыенын алар күрә: эшлөгән законнарны федераль законнар белән яраклаштыру башлана.

■ 2004 елгы сайлауларда кертелгән иң зур яңалыкларның берсе – халык илчеләрен партия исемлеге буенча сайлый башлау. Бу – Парламент составын кискен үзгәртте.

Май – Татарстан журналистикасы өчен аеруча үзгә ай: республика матбугатының туган көне. 19 майда Татарстан журналистикасының 110 еллыгын бәйрәм итәбез быел. Юл башы Санкт-Петербургта беренче татар газетасы «Нур»дан чыга башлаган. Һәм шушы дәвердә Татарстан журналистикасы нинди генә киңлекләр яуламады да, нинди генә яңа медиаресурслар барлыкка килмәде!

«Татарстан–Яңа гасыр»ның Мәскәүдәге филиалы өчен исә ул икеләтә бәйрәм! Башкалада республикабызның беренче медиа ресурсы, ДТРК корпункты оешуга 15 ел тулды. Соңрак аны «Татарстан–Яңа гасыр» (ТЯГ–ТНВ) Телерадиокомпаниясе филиалы итеп үзгәрттеләр. Аның «йөзе» һәм житәкчесе итеп Дина Газалиева билгеләнде. ТНВ Мәскәү төбәгендә яшәүче миллион ярым татарны тарихи ватаннары белән бәйләүче күпергә әйләнде. Социаль бурычлар, рәсми чаралар, Татарстан житәкчелегенең Мәскәүдәге эшчәнлеге... Болар һәркайсы телевидениенең көн тәртибендә урын алды. Ә узган елдан башкаладагы ТНВның функцияләре рәсми рәвештә «Татмедиа» Республика Агентлыгы Вәкиллеге дәрәжәсендә киңәйтелде. Филиал яңа бурычларны хәл итәрлек итеп тулыландырылды, анда яңа студия барлыкка килде. Башкаланы яулар өчен журналист нинди сыйфатларга ия булырга тиеш? Татарстан–Яңа гасыр»ның Мәскәүдәге филиалы үз эшен оештырганда нинди бурыч-максатлар куя? Дина ГАЗАЛИЕВА шулар хакында сөйли.



ЭФИР ДРАЙВЫ

Башкала безне кочак эсәп кәтмәде...

Атна буена ниләр эшләп йөрүенә йөз меңләгән кеше көне-сәгәте белән телевизор аша белеп тора икән, онлайн режимыннан бер дә ким түгел. Кайларга барганмын, кемнәр белән күрешкәнмен... Кайчак ел буена да күрмәгән танышыңны очратып, хәл-әхвәл алышырга да өлгәрсен – ул шундук сорауларга күмеп ташлай: «Кичәге концерт ничек, ошадымы?» Яисә: «Премьер-министрдагы киңәшмә ничек булып бетте?» Тагын әллә ниләр... Тамашачыдан бернәрсәне яшереп булмый! (ТНВның спутник телеканалы икән, аны илнең барлык төбәкләрендә һәм чит илләрдә дә карауларын искәртсәк – бу миллионлаган кеше дигән сүз.) Әлбәттә,

жаваплылык та зур: Татарстанны Мәскәүдә танытабыз бит! Үз-үзебезне тотышыбызга, профессионализм дәрәжәсенә карап, республикабыз матбугатына бәя бирәләр. Журналистикада ун еллык тәҗрибәм, рәсми тематикадагы эшләрем бар иде инде, әмма беренче көннәрдә башкалада үземне бер чөбеш кебек хис иттем! Баштагы вакытта күбрәк бүтәннәргә тыңларга, кешеләргә, «уен кагыйдәләрен» өйрәнергә туры килде. Татарстанда – үзебездә күпләргә беләм, миңа да үз кеше итеп карыйлар иде. Ә биредә, дуслардан һәм МГИМОда бергә укыган группадан кала, беркемне белмим. Әкрәлләп танышларымны арттыра, Мәскәү телевидениесендәге коллегаларның эшләү алымнарын күзәтә башла-

дым. Ике югары белемем, аралашу күнекмәләрем, барыннан да бигрәк, холкым яңа эшемдә ярап куйды. Яшерен-батырын түгел, Мәскәүдә төбәк телеканалына ишекләргә киереп ачарга берәү дә атлыгып тормады. Ә без, Татарстан телевидениесендә чыныккан холкыбызны чарлап, ишекләргә ачтырдык! Канадага, Ванкуверга командировканы искә төшерәсе килә. Кышкы олимпиада уза иде анда. Безнең спортчылар өчен уңышсызрак бара ярышлар... Россия жыелма командасының жанатарлары булып, без аларга көч биреп утырабыз! Безнең, татарстанлыларның тагын бер зур эше бар иде әле – Универсиада дирекциясендәге коллегалар белән Жәйге уеннарга презентация уздырасы бар. Самолеттан төшүгә үк эшкә керештек. Мәскәү вакыты белән аерма – 10 сәгать! Барыбызның да күзләре кызарган – ярты тәүлек бие очтык бит... Шуңа да карамастан, елмаерга, аралашырга, сюжетлар төшерергә кирәк. Төнлә Россия белән телефоннан сөйләшәбез (анда эш көне), ә көндөз Канадада кызу эш көне башлана (Мәскәүдә төн) – без тагын вакыйгалар үзәгендә... Күнегелгән гадәти тормыш графигы баштанаяк үзгәрә. Барысына да житешергә, эмоциональ киеренкелектә үзгәргә сынарга кирәк була. Анысы тагын үзгә бер кызык халәт.

Бирешмәс холык

Холык турында сүз чыкса, телевидение өчен үзем әзерләгән иң беренче тапшыру искә төшә. Ул криминаль хроникага багышланган сюжет иде. «Татарстан» дәүләт телерадиокомпаниясендә беренче курс студенты өчен чын мәгънәсендә имтихан булды ул! Үзгәргә кулда тота алу да, оперативлыкка да, тирә-юньдәгеләр белән аралаша белүгә дә... Куркыныч, үзгәргә өзгәч моментлар булса да, мин бу имтиханны уздым – аңынчы «Татарстан» телеканалында яктыртылмаган криминаль тематиканы алып баруны миңа тапшырдылар. Яшермим, бу четерекле өлкәгә һич күнегеп бетә алмадым. Ләкин мондый хәбәрләр каналның рейтингын да күтәрә шул! Шунда туплаган тәҗрибәм аркасында никадәр кызыклы кешеләр белән таныштым, күп нәрсәгә төшендем, теләсә нинди, хәтта уңайсыз шартларда да эшләргә өйрәндем.

Шулай да үзем өчен иң кызыклы интервью Бөек Ватан сугышы ветераны, генерал Алмас Мәхмүт улы Әдһәмов белән булды! Ул Ржев янында сугышкан. 90 яшьтә социаль чөлгәләргә үзләштергән, ижтимагый тормышта кайный, бүген дә төз гәүдәле чын офицер ул! Андый кешеләр белән очрашу мине һәр яңа туган көнгә шатланып карарга өйрәтте.

Мәскәү төвәккәлләккә ышана

Гадәттә, күпләр журналист эшенең ничек бәяләнүе турында уйлап та карамый. Кемгәдер ул эш бик жайлы тоела – килдә, күрдә, сорапшырдың һәм китеп тә бардың. Тик алай гына түгел шул әле. Алдан ныклап әзерләнәргә, бөтенесен белергә, өйрәнәргә, ахыр килеп, кирәкле чарага, очрашуга элгәргә! Ә кешене сөйләштерү? Үзгәргә жәлеп итү? Һәр журналист өчен таныш

кагыйдә бу. Ләкин телевидениедә әңгәмәдәшенең эмоцияләргә дә кадрда күренергә тиеш әле! Кул хәрәкәтләргә, елмая, уйланып тору, гажәпләнүләр, ялыктырмый торган сөйләм, битараф булмаган йөз... Әңгәмәдәшен үзгәргә иркен тотсын, якты утка, микрофонга ияләшсен. Күпләр «ябыла», кыенсына башлый бит. Телевидение журналистикасының сүз һәм видеодан торы берәүгә дә сер түгел. Кадр артындагы текст материалга фикер юнәлеш бирә, әмма видеорәтләрсез интервью радиорепортажга әйләнә! Һәм иң мөһиме, әлбәттә, командада эшли белү. Бер-бергә ярты сүздән аңлау бик кирәк шул! Редактор, техник хезмәткәрләр, тавыш куючылар... Ашыгыч материалны төшереп кайтып, эфирга әзерләү шунсыз барып чыкмаячак. Интервью, стенд-ап, текст, тавыш яздыруларны берьюлы башкарып, бөтенесен «төгәргә» килеш жибәрәп, эфирга чыгара алсаң – драйв әзер!

Юк, «каналның йөзгә» дип исәпләмим үземне, ә менә «эш аты» дисәләр – килешәм.

Драйв та, баш авыртуы да ул. Үзгәргә белән булган бер хәлне сөйлим әле. Күмәк житезлек белән генә ерып чыктык без аны. Мәскәү татарлары өчен бик дәрәжәле концертны төшерергә киттек. Ләкин жомга кич юлдагы «бөкә»ләр турында нишләп уйлап бетермәгәнбездер? Ун чакрым араны 4 сәгать (!) уздык. Билгеле инде, соңга калдык. Сәхнәдәгә күренешләргә генә телекамерага элгәргә, тамашачыларны һәм залдагы кунакларны төшерә алмадык. Нәрсә эшләргә? Күрсәтми генә сөйләп булмый бит инде. Бу бит телевидение! Залдан чыгып килүчеләргә үтәргә белән мөрәҗгәгать иттек: «Таралышмый торыгыз, кабат үз урыннарыгызга кереп утырыгыз. Кул чабыгыз, елмаегыз!» – дибез. Кереп утырдылар. Күмәкләп жырладык та, кул да чаптык, рәхәтләнәп көлдәк тә... Импровизацияле флеш-моб килеп чыкты ул. Ә тапшыру тулы итеп эфирда күрсәтелде!.. Телевидениедәгә уңыш, минемчә, үз һөнәргә тугрылыкны саклап кала белү. Экранда «балкып чыгу» ул әле син башкалардан аерылып торасың дигән сүз түгел. Зур житекчеләр, атаклы кешеләр, танылган шәхесләр белән аралашу да сиңа даһилык өстәми. Аек фикерле булып калырга кирәк. Уңышның сере очракка да бәйле була ала, әлбәттә. Ләкин үзгәргә чынбарлыкны без үзгәргә үк корабыз бит. Кылган гамәлләргәбездә, кешеләргә мөнәсәбәтәбездә, туплаган тәҗрибәбездә чагыла ул. Мин характерга ышанам! Башкала күз яшьләргә ышанмый диюләргә хак икән. Ә менә тырышларга, төвәккәлләргә, белемләргә ышана.

Владимир Путинга – Татарстан йөргә

Коллегаларым еш кына: «Илкүләм матбугат конференцияләргә кем сиңа булыша, кем беренче рәтләргә утырта, нинди сорауны бирергә кирәген кем

әйтә?» – дип сорыйлар. Беркем булышмый, беркем әйтми! Минне таныткан сорауга килсәк, Республикадан беренче тапкыр РФ Президентының матбугат конференциясенә барган идем (ә бу төрле илләрдән һәм төбәкләрдән килгән йөзләгән журналист, иртәдән үк башланган ыгы-зыгы, этеш-төртеш...) Нишләргә? Зур йөрәк ясалган табличкамны югары күтәрдем. Владимир Владимировичка федерализм турындагы сорауымны әнә шулай ирештердем. Кайбер сәясәтчеләрнең төбәкләрне эреләндерү кирәклегенә турында сүз алып барган заман иде бу. Берничә көн үткәч кенә төбәкләр өчен никадәр мөһим сорау биргәнемне аңладым. Россия төбәкләренен матбугат чаралары, ТНВга, миңа, Татарстанга нигезләнеп, әлегә сорауга кабат әйләнеп кайттылар. Президент ул чакта бөтен халык катнашында үткәрелгән референдумнан башка бернинди эреләндерү турында сүз булуы мөмкин түгел дип җавап биргән иде.

Телевидениенен яңалыклар программасында эшләр өчен утта янмас, суда батмас холыклы булу кирәк.

Мәскәү–Казан–Кырым

Узган ел безнең өчен күпмедер дәрәжәдә борылыш елы булды. «Татарстан–Яңа гасыр» филиалының Мәскәүдәге эшчәнлегенә киңәйдә, моңарчы булган медиа-базасы структурасында «Татмедиа» Республика Агентлыгы Вәкиллеге барлыкка килде. Кырымның информацион палитрасын яктырту да безгә тапшырыл-

ды. Анда бит бик күп татарлар яши, һәм бер ел инде «ТНВ–Планета» трансляцияләнә! Хәзер ай саен ярым-утрауга очабыз.

15 ел эшләү дәверендә Мәскәүдә беренче тапкыр ТНВның үз студия зонасы оештырылды. Республикабыз житәкчеләре беренче кунакларыбыз булды. Татарстан туграсы элементы бизәкләрен студия дизайнында файдалану аларга аеруча ошады. Республикабызда милли телевидениенә кайгырту сизелә торган – эш процессында туган сораулар игътибарсыз калганы юк.

Яңа студиядә барлыгы жиде кеше без: оператор, монтажёр, англиз, татар теле буенча редакторлар... Тату гаилә кебек без: бер йодрык булып эшлибез, юбилеебызга матур уй-планнар белән киләбез. Башкаланың татар автономиясе тормышын яктырту белән беррәттән, без халыкара массакүләм мәгълүмат чаралары белән дә тыгыз элемтәләр урнаштырырга җыенабыз. Татарстан һәрчак күз уңында, билгеле төбәк бит. Колачлы проектларыбыз шактый. Көнләшүчеләр дә, уңышларыбызга икеләнеп караучылар да бар, алар белән берәз бәхәсләшә торган алдык. Журналист халык болай да берәз шикләнүчән бит. Ә чит илләрдәге дусларыбыз Россия төбәкләренен активлыгына, нишләр, тер, ышанып бетми – чит илләр эшләре министры Сергей Лавров федераль һәм халыкара матбугат вәкилләрен кабул иткәндә сизелде бу. Без аларны Татарстанга чакырдык, «Иннополис»ны, яңарган Казанны, «Алабуга» махсус икътисади зонасы белән таныштырырга телибез. Үз күзләре, үз объективлары белән күрсеннәр – һәм дөньяга танытсыннар!

КАДРГА КЕРМӘГӘННӘН.



Кайда, кайчан туган? – Чаллы шәһәрләндә 28 майда, Чик сакчылары көнендә туган!

Белеме – Казан университетында – журналист, МГИМОда халыкара юрист белгечлеген алган.

Гаилә хәле – кияүдә. «Күп еллар сөеп һәм сөеләп яшим!» – ди.

Уңышлары – Татарстан Республикасының атказанган матбугат һәм массакүләм коммуникацияләр хезмәткәре, Татарстан журналистлар берлегенә әгъзасы, күпсанлы фестиваль, конкурслар лауреаты.

Яраткан китабы – Джон Голсуорсиның «Сага о Форсайтах» әсәрен, рәхәтләнеп, кайта-кайта укый.

Яраткан фильмы – совет комедияләрен балачактан ук үлөп ярата, аеруча «Здравствуйте, я ваша тетя!»ны (Александр Калягин «түткәй» ролендә ишкиткеч дип саный).

Яраткан телеканалы – Мәскәүнең «Москва-24» информацион каналы (аны «Россия 24» кабатлый). «Бик креатив һәм яшь канал. Җай чыккан саен карап барырга тырышам, үзгәреш өчен дә файдалы әйберләр эзлим».

Хобби – зәркән бизәнү әйберләрен дизайны белән шөгыйльләнә. «Башта яңа бизәнү әйберен хыялымда күз алдыма китерәм дә, зәркәнчә белән бергәләп ясап бетерәбез, аннары инде дус кызларыма бүлөк итәм. Моңа атналыкларына йөрергә яратам. Россия дизайнерлары белән рәхәтләнеп аралашам. Яңа трендларны өйрәнәм. Гардероб яңарту минем өчен шатлык һәм илһам чыганагы».

ТВдагы кумиры – кумирлары юк, профессиядә чиксез хөрмәт иткән кешеләре бар: «Беренчесе, әлбәттә, әнием – радио һәм телевидение журналисты Роза Газалиева!» Дмитрий Киселевның «кадрда» эшләве ошый.

Шигаре – «Гайрәтле яугир яхшы күңелле була» дигән япон мәкале. «Миңа калса, агрессия, төкәбберлек, башкаларны санга сукмау көчсез кешеләргә хас. Ул үзгә игътибарны шулай җөлеп итмәкче. Безнең коллегалар арасында да очрый андый «йолдыз чире».

Ял итү рәвеше – көн саен уртача 1–1,5 километр йөзә, пилатес белән шөгыйльләнә, кардиотренажерларны үз итә. «Мин йөри торган клуб бассейнында – диңгез суы. Шулай итеп, рәхәт белән файдалы бергә – һәм миндә алар гел янәшә!»

ЖӘМГЫЯТЬ



■ Татарстан районнарыннан килгән ветераннар Казан Кремлендә Жиңүнең 70 еллыгы уңаеннан Татарстан лидеры Рөстәм Миңнеханов кулыннан медальләр алдылар. «Сез — бүгенге чор геройлары, республика һәм ил үсеше өчен зур өлеш кертүчеләр, намус, батырлык, патриотлык үрнәкләре», — дип, алар белән горурлануын әйтте Рөстәм Миңнеханов.

■ ТР Президенты вазыйфаларын вакытлыча башкаручы Рөстәм Миңнеханов Әнкарада Төркия—Татарстан эшлекле форумында катнашты, Төркия Республикасының вазыйфаи шәхесләре белән очрашты. Төркия житәкчелеге Татарстан белән мөнәсәбәтләрнең Төркия өчен бик әһәмиятле икәннән белдерде. Рөстәм Миңнеханов ике арадагы мөнәсәбәтләрдә сәламәтлек саклау, урта һәм кече бизнес өлкәләрендә хезмәттәшлекнең алгы планда булуын әйтте. Форум кысаларында Әнкараның иң зур тамаша залында Татарстан сәнгать осталарының «Жырлы-биюле Татарстан» концерт программасы күрсәтелде.



■ Татарстан радиосының шеф редакторы, атказанган мәдәният хезмәткәре Рәзин Нуруллинның Бөтендөнья татар конгрессы каршында эшләүче Бөтенроссия «Татар гаиләсе» фонды белән берлектә уздыра торган «Пар канатлар» тапшыруының быелгы бәйрәме дә Г. Камал театрында узды. Бөек Жиңү елында узган бу очрашуның сәхнә түрәндә сугыш авырлыкларын кичкән парлар булды. Кичәнең төп сюрпризы — Муса Җәлилнең моңа кадәр мәгълүм булмаган шигырьләрен яңгырату булгандыр. «Татар гаиләсе» фонды житәкчесе Миләүшә Гайфуллина ветераннарны фонд исемнән бүләкләде. «Сөембикә» журналы исә үз бүләген — чиккән парлы мөһәрләрне — талантлы биш кыз әнисе Зөлфия Ганиуллинага тапшырды. Бәйрәм турында тулырак мәгълүмат һәм фоторепортажны сайтыбыздан карап була.

КОТЛЫЙБЫЗ



■ Канаданың (Монреаль) Джон Аббот көллиятендә укучы студент кыз Камилә Хәмәдиярова һәм Актаныш талантлы балалар гуманитар гимназия-интернатында белем алучы Айдар Шәйхин татар теле һәм әдәбияты буенча III Халыкара олимпиадасында Гран-прига лаек булды. Бәйгедә Россиянең 22 субъектыннан һәм 10 чит илдән 500 дән артык мөктәп укучылары катнашты. Жиңүчеләргә бүләкне Татарстан лидеры Рөстәм Миңнеханов үзе тапшырды.

МӘДӘНИЯТ

■ М. Җәлил исемендәге Татар дәүләт опера һәм балет академия театрында узган Туган тел көненә багышланган тантаналы чарада быелгы Г. Тукай исемендәге Татарстан Республикасы дәүләт премиясе лауреатлары игълан ителде. Шагыйрә Клара Булатовага, рәссам Ирина Колмогоровага һәм «Алтын Урда» спектаклен иҗат иткән Татар дәүләт опера һәм балет академия театры иҗат төркеменә өлгә олы бүләкне ТР Президенты вазыйфаларын вакытлыча башкаручы Рөстәм Миңнеханов зурлап тапшырды.



■ Казан музейларында Бөек Ватан сугышында Жиңүнең 70 еллыгына багышланган күргәзмәләр ачылды. «Казан» милли мәдәният үзәгендәге «Бөек Жиңү аурасы» дип аталган тарихи-документаль күргәзмәдә хәрби бүләкләр һәм билетлар, Кызыл Армия кенәгәләре, фронт хатлары, ипи карточкалары, һәлак булу хәбәрләре һәм башка тарихи әйберләр урын алган. «Казан Кремле» музей-тыюлыгына исә Фәрит Гобәевнең «Бөек Жиңүнең 70 йөзе» дигән күргәзмәсе ачылды. 70 ветеран портретын эшләү өчен автор Татарстанның 45 районын йөрәп чыккан. Күргәзмәне ачу көненә ветераннар үзләре дә музейга килгәннәр иде. Дәүләт Советы Рәисе Фәрит Мөхәммәтшин «Ак-кара фотолар. Гади генә нәрсә түгел бу... Фронттан гаиләләргә килгән фотолар шундый булган», — дип портретларның үзенчәлеген искәртте.





ЙОЛДЫЗ СҮНГӘН, НУРЫ ЮЛДА ӘЛӘ



Асия
ЮНЫСОВА

ЕГЕРМЕ ӨЧ КЫЗГА СОВЕТЛАР СОЮЗЫ ГЕРОЕ
ДИГӘН ИСЕМ БИРЕЛГӘН. ШУЛАРНЫҢ
ИКЕСЕ – МӘГУБӘ СЫРТЛАНОВА БЕЛӘН
ОЛЬГА (ЛӘЙЛӘ) САНФИРОВА ТАТАР
КЫЗЛАРЫ.

1941 елның октябрендә Энгельс шәһәрндә 46 нчы хатын-кызлар авиация полкы оештырыла. Мәшһүр очучы, Советлар Союзы Герое Марина Раскова (фотода: уңнан беренче) ул полкка очучы кызларны үзе туплый. Немецлар «Төн пәриләре» дип йөрткән куркусыз кызлар, төннәрен дошман позицияләрен утка тотып, Бөек Жиңгүгә биниһая зур өлеш керткәннәр. Өч ел эчендә егерме өч меңнән артык сугышчан очыш ясалган, дошман өстенә өч миллион килограмм бомба ташланган.



Аегендар очучы Марина Раскова канаты астына жыелган «Төн пәриләре» – уртача 17–22 яшь-ләрдеге 115 очучы кыз – беренче сугышчан очышларын 1942 елның 12 июнендә башлап, 1945 елның 5 маенда Берлин күгендә төгәллиләр. Бу полк Кавказны, Крымны, Белоруссияне, Польшаны азат итүдә катнаша. Төп вазыйфалары дошман өстенә бомба ыргыту саналган очучы кызлар зәм-һәрир суыкларда йөзәр килограммлы бомбаларны очкыч канатына элгәндә кул итләрен салкын тимер йолкып калуга да, күселәр йөгәрешкән землянкаларда яшәүгә дә түзәләр, сызлаган сөяк-санакларын жылыта алмый да тилмерәләр. Госпитальдән качып кайтып та, очкычларына чит кеше ярдәме белән менеп утырып та төнге күккә омтылалар. Чөнки Крым ярында камалган совет солдатлары, тилмереп, азык-төлек, хәрби кирәк-ярак көтә.

Казанда эшләнган У-2 (ПО-2) очкычларында, фанерага перкаль тукума катырылып кына ясалган, ни пулеметы, ни ябык кабинасы, ни рациясе булмаган нәни очкычларда 1080 төн дәвамында хәрби батырлыклар кылган кызларны данлап, әле 1943 елның 9 октябрәндә үк, Мәскәүдә 224 орудиедән егермешәр залп белән салют бирелә. Полкның гвардия байрагына Кызыл Байрак һәм Суворов орденнары беркетелә.

«Төн пәриләре» арасында татар кызлары да, казакъ, удмурт кызлары да булган. Без Мәгүбә Сыртланова исемен ишетеп үстек. Соңрак Ольга Санфинова хакында белдек. Лена Салихова исеме менә яңгырарга өлгерми кала. Бәхетсезлек. Бомбалар ташлап кайтып килүче очкычлар берсе өстенә икенчесе кунаклау сәбәпле, ике экипаж – өч кыз берьюлы – аэродромда бит! – һәлак була. Фәкатъ казакъ кызы Хиваз Доспанова гына исән кала.

Кызларның батырлыгы легендар Мәгүбә Сыртланованың аудиоязмаларында, Шәһрезадә әкиятләре сыман, төне-төнгә теркәлеп калган. Шулар һәм 46 нчы гвардия Тамань полкы эзләреннән йөрәп тупланган материаллар нигезендә язучы Шамиль Рәкыйпов «Кызлар-йолдызлар» дигән роман язып калдырды. Заманында Мәгүбә Сыртланова турында матбугатта язмалар еш күренә торган иде. Ә менә Марина Раскованың беренче бойрыгын үтәү йөзеннән, дулкын чәчләрен кисеп ташлап, очучылар сафына баскан чамасыз гүзәл, кипаристай зифа буй-сынлы, кара күзле, карлыгач кашлы Ләйлә Санфинова исеме сирәгрәк телгә алынды. Аның ниндирәк кыз булуын укучы күз алдына китерә алсын өчен китаптан бер өзек укып үтик. Өч йөз кырык дүртенче төн турындагы хикәят ул.

«Иртәгә 1 Май. Ә безнең күнелләрдә бүген үк бәйрәм. Полк командиры һәммәбезне тәбрик итте һәм гвардияче значокларын тапшыру өчен дивизиядән киләселәрен әйтте.

Штабтан сафларга тезелеп кайтырга түземлегебез житмәде. Йөгәрәп кайтып кердек тә чемоданнарыбызга

■ Мәгүбә Сыртланова. Эскадрилья парторгы, гвардия өлкән лейтенанты. 1912 елның 16 июлендә Бәләбәй шәһәрәндә туган. Татар кызы. Тбилиси хәрби комиссариаты тарафыннан сугышның беренче көннәрәндә үк хәрби хезмәткә чакырылган. 780 төнге очыш ясаган. Советлар Союзы Герое. Ленин ордены, ике Сугышчан Кызыл Байрак, II дәрәжә Ватан сугышы, Кызыл Йолдыз орденнары, Алтын йолдыз медале белән бүләкләнгән. 1971 елны Казанда вафат булды. Казанда, Бәләбәйдә аның исемәндәге урамнар бар.



ташландык. Аннан парад киёмнәре чыкты, үтүкләр чыжылдады, бөтен бүлмә эче вакса, хушбуй исе белән тулды. Кызлар тыз-быз йөгәрешә, мутраклары, бармакларын пешерә-пешерә, күзгә алдында чәч көдрәли, каш каралта, ирен кызарта. Сабырраклары гимнастеркасына ак яка тегә, төймә тага. Көндезгә уникаләрде хәзерлек тәмамланды. Кызлар берсеннән-берсе чибәр. Күзләре – тәрәзәдә.

Ә бомбалар ташлау... Анысы һәр төнне үтәлә торган күнәгелгән, әмма чамасыз хәтәр эш!

– Киләләр! Киләләр! – дип хәбәр итте адъютант кыз. Күп тә үтмәде, өсләрен юл тузаны сарган ике жиңел машина полк штабы урнашкан йорт каршына килеп туктады. Без, алдан ук әйтеп куелганча, колхоз бакчасына кереп, алмагачлар ышыгында сафларга тезелдек.

Озак көттермәделәр. Башта штабтан бәләкәй өстәл чыкты, аннары башлыклар.

– Дивизия командиры генерал Попов килгән! – диде Жәня Руднева.

– Кемгә генерал, кемгә Дмитрий Дмитриевич! – дип, усал Себрова, кинәя белдереп, Ләйләгә таба карап куйды.

Вәт бит ә!.. Ни генә белми дигән син бу Себрованы! Тик вак-төяк белән кызыксыныр чакмыни хәзер?!

Генерал Попов кыска, әмма тирән мәгънәле речә сөйләде. Тавышы тагын үзенә! Тыңлап кына торырлык.

Ләйләгә күз төшереп алам. Кызыбыз генералга караган да тәмам онытылган. Тукта, теге чакта, полкка гвардия исеме бирелү турында Указ укылганда да,



■ Ольга Санфирова. Эскадрилья командиры, гвардия капитаны. 1917 елның 2 маенда Самарада туган. 630 төнгө очыш ясаган. Татар кызы. Ленин ордены, Александр Невский, Кызыл Байрак, I дәрәжә Бөек Ватан сугышы орденнары һәм Советлар Союзы Героеның Алтын йолдыз медале (һәлак булганнан соң) белән бүләкләнгән. 1944 елның 13 декабрендә һәлак булган. Гроднода күмелгән. Гроднода һәм Самарада аның исемендәге урамнар бар. Самарада аңа һәйкәл дә куелган.



бу исәр кыз генералга нәкъ шулай карап торган иде бит! Димәк, Себрова хаклы булып чыга?

Шул арада генерал сафлар буенча китте һәм значокларны тапшыра башлады. Берәм-берәм кызларның кулларын кысты: «Тәбрик итәм!» — диде. Ә Ләйлә янына житкәч... Күзләребез шар булды. Ләйләгә генерал бөтенләй икенче итеп, сөеп карады. Һәм кызыбызның күкрәгенә значок белән бергә Кызыл Байрак орденын да тагып куйды. Ләйләнең югалып калуын күрсәгез иде! Башка вакытта чәчрәп-яшьнәп торган кеше «Советлар Союзына хезмәт итәм!» — дип чак-чак әйтә алды.

Караңгы күктә прожекторлар яктысында аның һәр хәрәкәте әллә кайдан күренеп тора.

Бүләкләр тапшырылып беткәч, икенче эскадрилья кызлары генерал белән бергә рәсемгә төшәргә теләүләрен белдерделәр. Риза булмас, әдәпле генә баш тартыр дип уйлаган идек. Әмма Ләйләбез кашларын сикерткәләп үтенгәч, генералыбыз эреп китмәсенме! Бер минут эчендә генерал тирәсенә тезелеп тә өлгердек.

— Күрдөңме? — диде Себрова тулай торакка кайткач. — Чибәр якташың фотога төшкәндә генералның сул ягында — йөрәк ягында иде шул!

Ләйлә белән сөйләшәргә телем бик кымыржый иде, ләкин жас чыкмады: мине һава разведкасына жиберделәр. Аннан кайтуга Түбән Бакандагы дошман гаскәрләрен бомбага тотарга очтык.

Ләйлә машинасы өченче булып күтәрелде. Бишенчедә Женя белән мин. Сөйләшә-сөйләшә барабыз. Женя, гадәтенчә, йолдызлар турында гәп куерта. Миңа Үгезбозау йолдызлыгындагы Марс белән

Сатурн планеталарын күрсәтә. Мин шул ук йолдызлыктагы иң якты йолдызның исеме сорыйм. Женя берәз дәмми тора. Мөгаен, белмидер. Белмиме соң! Ул — безнең жырларда жырлана торган Зөһрә йолдыз, ягъни Чулпан, ә астрономнар телендә Венера үзе икән ләбаса!

Мин Женядан шуны да белдем: кайбер йолдызлар Кояшка караганда ифрат зур, алар бик-бик еракта булганга безгә бөтенләй күренми икән, кайберләре исә сүнәләр, ләкин үзләре сүнгәч тә, нурлары әле байтак вакыт жиргә таба килә икән.

Мин гажәпләнәм: йолдыз үзе сүнгән, юкка чыккан, ә якты нуры килә. Әкәмәт түгелмени бу?! Жирдә моңа тиңләшерлек нәрсә бар?

Фәлсәфәгә бирелерлек вакыт калмый. Алдан очкан самолетлар цельгә керәләр. Күк йөзен прожектор кайчылары телә. Снарядлар шартлап, берьюлы дистәләгән утлы чалма кабына.

Иртәгә 1 Май икәнлеген истә тотып һәм бәйрәм алдыннан күпләп кузгаласыбызны чамалап, гитлерчылар безне ныклап әзерләнеп көткәннәр икән. Күктә төмам гарасат купты. Беренче ике самолет мотор сүндереп, искәрмәстән килгәнлектән, бомбаларын уңышлы ташлап, уттан ансат ычкынды. Ләйлә мәхшәрнең уртасына эләкте. Барлык прожекторлар аны кармаладылар, барлык пушкарлар аңа төбәп ата башладылар. Ләйлә бөтен осталыгын жигеп, цельгә үтәргә тырыша. Самолет янында снарядлар ярылудан барлыкка килгән утлы божра кысылганнан-кысыла бара. Тагын аз гына, аз гына түз, Ләйлә! Без якынайгач, сиңа төбәлгән ут яңгыры кими төшәр. Түз... Ләкин фашист ләгыйһе дә тиз кыймылдый шул.

Ләйлә очкычына ут капты. Шуннан ул бомбаларын ташлап, кайтырга борылды. Моторы тартса, канаттагы ялкынны жилләтеп, сүндерергә уйлый иде булса кирәк.

Инде ут давылы безне төреп алды.

– Санфинова яна-яна төшә, – диде миңа штурманым Руднева.

Артыннан утлы койрык сузылып барган чыра кебек жиңел самолетның офыкка кереп югалуын күреп калдым.

Беттеләр!

Бәлки әле... Юк шул, бу тирәләр казылып-актарылып беткән. Исән-сау калулары икеле. Жиргә төшөп утырсаң да, дошман тырнагына элэгәсең...

Бу төнне без дүрт очыш ясадык. Дәшми-тынмый очтык та очтык. Фашистларның алгы сызыкка баручы техникасын сафтан чыгардык. Ләкин күнел барыбер күтәрелмәде. Йөрәк сулкылдый-сулкылдый тибә һәм берөзлексез «Ләйлә... Ләйлә» дип кабатлый иде». Мәгүбә апа тасвирлаган манзара күз алдына килә. Иреннәр таныш жырдагы сүзләргә кабатлай: «Исән калды микән, дөрләп янды микән Алтын йолдыз таккан таң кызы...» Моңа кадәр берәз ясалма рак тоелган жыр сүзләргә кинәт үзәкне өздөреп ала, бүтән – фажигалә мәгънә ала: «Исән калды микән...»

Жиңел канатларына 300 килограммга кадәр бомбалар аскан фанер очкычлар кара төндә шыпырт кына килә дә йокылы-уяулы фашист позицияләренә, йә, паровоз миченнән чәчрәгән утлы «бөжәкләргә» ориентирланып, корал төяп көнчыгышка – Сталинградка ашыккан эшелоннар өстенә бомбаларын ташлап китә. Китә... Әйе, тиз генә китә алса... Бомбалардан арынгач та бит әле «кукурузник»ның тизлегә 130 километрдан артмый. Беренче бомбадан «уянган» прожекторлар көлтәсе сукарайта башлагач, зениткалар хәрәкәткә килгәч, ике кешелек экипаж утлы пәрәвез тоткынында кала. Менә шул чагында сынала инде очучының осталыгы. Кайда дөрләп яна башлаган канатларны жил ташкыны белән сүндерергә тырыша-тырыша, кайда өстәң турылап килгән «мессер»лардан кадала-кадала жиргә төшкән сыман качып, кайда зениткалар утыннан диңгезгә ышыкланып, үз «алан»нарына кайтып мәтәлгәндә бөләкәй очкычның ямар-төзәтер жире калмаган була. Алай да, ничек кирәк шулай ямыйлар да, тагын төнгә күккә томырылалар. Болытлы, дөм-кара, ягъни әйбәт төннөрдә дүртәр-алтышар очыш ясала. Чын-чыннан женле кызлар! Дуся Носальгә соңгы талпыныш өчен нинди женнәргә көч бирде икән? «Аэродром өстеннән бер шөлүә үтте. Ул, адашкан каз кебек әйләнеп, бер түбәнә, бер күтәрелә. Төшәргә һич кыюлыгы житми. Күрәсең, самолет бөләгә тарыган... Очкычларыбызны аэродром читенә алып куйдык. Самолет тагын ике әйләнеш ясагач, аэродромның төмам чистарып калуын чамалап булса кирәк, сигнал утларын санга сукмый-нитми, газны да әллә ни киметми генә төшә башлады. Менә көпчәкләр жиргә тиеп, самолет бер сикереш ясады, икенчене... һәм ягулыгы бетте, ахры, моторы тынды. Жан-фәрманга очкычка таба йөгәрдек. Пилот кабинасында жан әсәре сизелми. Дуся... Ул эндәшми. Прибор тактасына ябыштырылган фоторәсемгә башын салган

да тынып калган». Шамил Рәкыйпов китабындагы документаль язmadan өзек бу.

Менә икенче бер очракның каһарманы – Мәгүбә Сыртланова үзе. «Курстан тайпылганбыз. Керосин житәрме-юкмы? Аста – диңгез. Үч иткәндәй, жил көчәеп, болытларны тарата башлады. Әллә нишләп йокыга оета. «Марта, фашист килә! – дигән сүзләргә айнытып жибәрде. Көмеш сыман ай яктысында күксел болытлар өстеннән, канатларын кыса төшөп, корбанына ташланган карчыгадай, «мессер» безгә якынлаша иде. «Беттек!» дип уйлап, йөрәгем чәнчеп куйды. Биеклекең сизгә йөз метр, болытларга чумып өлгөрә алмыйбыз. Иләк ясыи хәзер бу бездән! Штурманым дәшми.

Безнең белән дуэльгә күтәрелгән «мессер»ның моторы 1550 ат егәрлекле, ул сәгатенә 644 километр тизлек белән оча ала!

Ул арада фашист якын ук килеп житкән иде инде. Бетүбез шушы икән! Мин фашист очучысының йөзен хәзер ап-ачык күрәм. Нык куркудан елан авызына чыелдап барып кергән куяндай, туп-туры үлемгә якынлашам. Немец очучысы, ансат кына кулына килеп кергән табышы белән ләззәтләнәргә теләп булса кирәк, тизлеген киметте, фонарьны (пыяла каплавыч) ачты. Әнә ул, авызын ерып, сул кулының ике бармагын безгә күрсәтә. Янәсе, ике тапкыр атсынмы? Бу оятсыз, масаюлы карашны күрмәс өчен ни генә эшләмәс идем мин хәзер!!! Чиксез каударланып, сул педальгә бастым, идәрә тоткасын уң бортка... Шулкач артымда гына нидер өч кат дөпелдәде. Әллә тылсым бармы дөньяда?! Фашист кабинасында сыгылып төште, идәрәсез калган «мессер» түбәнгә таба юнәлде... Мин очкычыбызны тигезләдем. Жиргә кайтып төшкәч, беренче эш итеп, штурманым Аронованың пистолетын үптем. Аннан көзгедән карадым – бер тотам чәчем агарган иде».

Теге вакытны дөрләп янып офыкта югалган төн кызлары исән кала. Сафтан чыккан мотор белән дошман территориясенә төшөп тә исән калалар бит, әй! Икесе ике якка аерылган Ләйлә белән Руфина берничә көннән снаряд чокырында кочаклашалар. Һәр тарафта фашистлар. Күренмәс өчен тирән елга суын ерып атлыйлар. Мең газлап белән алгы сызыкка якынлашалар. Үрмәлиләр, шуышалар... Алар бәхетенә күктә һава сугышы кыза. Ыгы-зыгыдан файдаланып, кызлар үзебезнең солдатларга барып бөрелгәнчә йөгәрәләр дә йөгәрәләр. Анда да беренче сүзләргә: «Кулларыңны күтәр. Атам!» Әй көлә инде кызылармеец егет: «Атмыйсыз. Сөз бит безнең кызлар. Аннары көпшәсенә балчык тулган пистолет атмый ул».

Шулай да куш йөрәкле батыр кызлар бала гына бит әле. Күсе-тычканнан куркалар, чөчөк яраталар, сөяләр,

сөөлөләр. Хыялланалар. Һәрберсе Бөек Жиңу таңына кадәр яшәчәгенә ышана. Һәм... һәр төнне диярлек үлемгә каршы оча. Гомерләрен һәр төнне кыл өстенә кую — алар өчен гадәти хәл. Төвәккәллек — батырлыкның үзе инде ул, дип уйлый белделәр микән алар? Кешенең асылы иң җаваплы мизгелләрдә сына- ла. Теләсә кайсы төндә, йолдыз кебек янып һәлак булырга өзер кызлар үлемсезлек турында түгел, бәлки, тиздән киләчәк Жиңу таңы, тиздән кавышчак сөйгән ярлары, тиздән киеләчәк туй күлмәкләре ту- рында хыялланалар. Тик Ләйлә Санфирова өчен дә, һәлак булган тагын утыз ике кыз өчен дә Рейхстаг диварына Мәгубә Сыртлановага тамга салырга туры килә.

Өлкән кеше өчен игътибардан һәм жылы сүздән дә кадерлерәк тагын нәрсә бар?!

Кырым бөркете — данлы очучы Әхмәтхан Солтанны гашыйк итә алган Идел кызына туй шатлыгын тату насып булмый. Үзе кебек меңләгән кызлар чын бәхеттә яшәсен өчен чибәрләренәң-чибәре салкын гүр куенына кереп ята.

Төнге очыштан кайтып, табын янына утырасы кызлар — Ольга Санфирова белән Руфина Гашева, Носельск тимер юл станциясен өченче тапкыр бомбага тотып кайтып килгәндә зениткалар утына элгәләр. «Ләйлә! Күрәсәңме, янабыз! Ләйлә дәшми. Ничек тә булса фронт сызыгын чыгасы иде бит! Инде ялкын фюзеляжны ялмый. «Руфа, сикер! — дип миңа команда бирә Ләйлә. «Ә син?» Кайнар һава дулкыны кагып жибәргәндә Ләйләнең дә төпсез бушлыкка атлавын күреп, түбәнгә очтым». Руфина Гашева сөйләгәннәрдән бу.

Руфина бәхетлерәк булып чыга. Ул танкларга кар- шы куелган миналар өстенә килеп төшә. Ләйлә пехота өчен куелган миналарга элгеп, ике мәртәбә шартлый.

Польша жирендә һәлак булган Ләйләне Гроднога алып кайтып жирлиләр. Табутта яткан гүзәл очучы кыз белән хушлашыр өчен биш сәгать дәвамында халык агыла. Аның кабере янәшәсендә ике кипарис үсеп утыра. Белоруссия өчен ятрак бу агачларны Әхмәтхан Солтан утырткандыр дип уйлыйлар. Чөнки очучы егетнең күктәге пароле дә кипарис була бит.

«Мәхәббәтем минем,
Ерак йолдыз кебек,
Үзем сүнгәч тә әле
Сүнмәс — нур чәчәр».

Ләйлә язган шигырь түгел микән бу? Кайбер ерак йолдызларның нуры жиргә килеп житкәндә, йолдыз- лар чыннан да үзләре сүнгән була икән бит. Полкташлары да, сөйгән егете Әхмәтхан да бик озак оныта алмыйлар йолдыз-Ләйләне. Казанда да бер урамга аның исеме бирелергә тиештер.

ВETERАННАР — КАДЕР-ХӨРМӘТТӘ



**Татарстан Республикасының
Хезмәт, халыкны эш белән
тәэмин итү һәм
социаль яклау министры
Эльмира ЗАРИПОВА**

Бөек Жиңунең 70 еллыгын билгеләп үткән көннәрдә без янә сугыш ветераннарына чиксез рәхмәтебезне белдерә- без. Кызганыч, аларның сафы сирәгәя бара. Соңгы айлар- да гына да 2 мең 702 ветеран бакыйлыкка күчте. Бүген Татарстанда 76 мең 839 Бөек Ватан сугышы ветераны яши. Шуларның 1148 е — сугыш инвалиды, 140 ы — концлагерь тоткыны, Ленинград блокадасы кичергән 222 кеше бар. Аларның мәнфәгатенә игътибарны икеләтә арттырдык, тормыш шартларын, мохтажлыклары нидә икәннен тагын бер барлап алдык. Тыл хезмәтчәннәрен, сугышта катна- шучыларның тол хатыннарын да онытмыйбыз. Өлкәннәр өчен чаралар бер-бер артлы узып тора. Мартта ветеран- нар арасында «Балкыш» үзешчән сәнгать фестивале гөрләп узды...

Татарстан Президенты вазыйфаларын вакытлыча башкару- чы Рөстәм Миңнеханов 25 мартта узган «Ел хәйриячесе» тантанасында Бөек Жиңу уңаеннан сугыш ветераннарына юбилей медальләре тапшырды. Бүген бердәнбер исән Советлар Союзы Герое Борис Кириллович Кузнецов хатыны белән бергә Мәскәүдә — Жиңу бәйрәмендә кат- нашты. 7 май көнне Муса Җәлил исемендәге опера һәм балет академия театрында сугыш ветераннары өчен тантана уздырылды. Жиңу паркындагы Мөңгелек ут яны- на, Арча зиратындагы сугышта катнашкан монументына, Советлар Союзы Геройлары — Михаил Девятаев белән Гани Сафиуллин каберләренә чөчәкләр куелды. 18–29 май көннәрендә исә ветераннар өчен Идел елгасы буйлап Мәскәүгә круиз оештырылачак. Хөкүмәтебез вете- раннарга матди ярдәм (азык-төлек җыелмасы) күрсәтү турында да онытмады. Татарстанның муниципаль жирлекләрендә яшәүче 90 яше, 100 яше тулган ветеран- нарга РФ Президенты Владимир Путин исеменнән котлау открыткалары жибөрү дәвам итә.

Шунысын да әйттик: республикада ветераннарның социаль һәм икътисадый иминлеген булдыру өчен зур эшләр башкарыла. Безнең министрлык аларның социаль паспор- тында язылган чараларның үтәлешен тикшереп тора. Ветераннар өчен хастаханәләрдә махсус палаталар эшли. Ветераннарны торак белән тәэмин итү дәвам итә. 18743 кеше торак алу исәбенә куелган. Шуларның 18410 сы субсидияләр алды инде. Торак шартларын яхшыртуга, ремонтлауга мохтажларга да ярдәм күрсәтелә. 628 ветеран яшәүче йортларда капитал ремонт ясалды. Татарстан Пре- зиденты вазыйфаларын вакытлыча башкаручы Рөстәм Миңнеханов юбилей чараларын лаеклы уздыру белән беррәттән, ветераннарга кадер-хөрмәт күрсәтүне киләчәктә дә дәвам итү кирәклеге һәрдаим искәртеп тора.



ХАТЫН-КЫЗ ҺӘМ ЖИҢҮ

1941–1945 елларда армиядә хатын-кызларның саны

Шәфкать туташлары
һәм санитаркалар

1 000 000

550 000

200 000

Пехота
гаскәрләрендә

48 000

1 000

1 500

Элемтәдә

45 500

19 000

1 200

Артиллериядә

6 080

—

—

Очучылар

3 500

130

—

Снайперлар

2 580

560

300

Разведчиклар

2 350

1 650

980



СССР



90 хатын-кыз Бөек Ватан сугышында катнашкан һәм Советлар Союзы Героеның Алтын йолдыз медале белән бүләкләнгән (49 ы һәлак булганнан соң).



АКШ



Бөекбритания

Икенче Бөтендөнья сугышы вакытында хатын-кызлардан тупланган иң зур хәрби берләшмә 1942–1943 елларда СССРда оештырыла. Бу артиллерия, миномет, танк, сапер һәм башка хәрби бүлекләрдән торган меңләгән хатын-кызны туплаган корпус була. Берничә ай дәвамында аларны тәҗрибәле фронтовиклар хәрби эшкә өйрәтә. Яугирлар фронт өчен әзерләнә. Тик, нигәдер, корпус тиз арада таркатыла. Аның сугышчылары берәм-берәм дә, төркемләп тә төрле гаскәрләргә таратыла.

Диңгез пехотасында бердәнбер взвод командиры Евдокия Николаевна Завалий. Взвод командиры сыйфатында ул бик күп шәһәрләрне азат итүдә катнаша. Будапешт шәһәрен азат иткәндә Е. Завалий, противогаз киеп, шул рәвешле канализация юлларынан үтеп кереп, немец командование бункерын кулга төшергән.



Сугышлар тарихында иң шәп снайпер хатын-кыз Людмила Павличенко. Ул Молдавиядәге сугышларда, Одесса һәм Севастополь оборонасында катнашкан. 1942 елның июленә аның хисабында 309 корбан исәпләнә. Шуларның 36 сы – үзләре дә снайперлар.



Бердәнбер хатын-кыз танк батальоны командиры Александра Григорьевна Самусенко. 1941 елның октябреннән Брянск, Көнбатыш һәм Воронеж фронтларында сугыша. Өч тапкыр яраланган, бер тапкырында авыр яралана. Хәлиткеч Курск танк сугышында катнаша. Кылган батырлыклары өчен Кызыл Йолдыз ордены белән бүләкләнә.



Дөньяда бердәнбер хатын-кызлар авиация полкы – «Төн пәриләре» дигән дан алган 46 нчы төнгө бомбардировщиклар авиация полкы сугыш вакытында 23, 5 мең очыш ясап, дошман өстенә 3 миллион килограммнан күбрәк бомба ташлаган.





Фото: Газинур Хафизов

ЖЫЛЫ БОЛЫТ КОЧАГЫНДА



Гөлнур
САФИУЛЛИНА

– Шөл, чөчәк аткан гөл кебек, сезнең иңнәрдә, сезнең жылыдан гына мамыкланырга тиеш... «Оренбург шөлчеләре» предприятиесе директоры Альбина Фаил кызы ӘБСӘЛӘМОВА үзенең иң беренче шөлен... алты яшендә бәйли. Хәер, шөл бәйләүчеләр авылы саналган 1 нче Зубачида элек бу гадәти күренеш саналган. Ә бүген? Компьютер артыннан тормаган, гаджетларын кулдан төшермәгән замана кызларын кул эшенә ничек өйрәтергә? Кайчандыр патшабикәләр ябынган, Парижның мода салоннарында киём-салымга үтә нәзберек француз хатын-кызларын да сокландырган, Лондон, Вена, Филадельфия, Чикаго кебек шәһәрләрдә узган күргәзмәләренең төп бизәгә булып торган атаклы Оренбург шөлен килчәк буыннар белерме? (Алга китеп булса да әйтим – бу сорауга җавабым бар минем!) Оренбург шөле турында Альбинадан остарак итеп берничек тә сөйләү мөмкин түгел, сүз – әңгәмәдәшемә.

Тәвәккәллек — ярты бәхет

Яңа эшкә тотынганда тәвәккәллек кирәк. Анысы миндә житәрлек! Ападан узып, 18 яшемдә үк кияүгә чыкмас идем югыйсә. Хәер, әтием Фаил адашын — булчак ирем Фаилне бер күрүдән үз улы кебек якин итмәсә, аларның хәер-фатихасыннан башка бу адымны ясамас идем анысы... Беренче балабыз Тимур туды, аннан икенче улыбыз — Динислам... Мин шәфкать туташы булып эшлим. Хезмәт хакым күбрәк булсын дип, өстәмә нәрсәгә өйрәнергә, укырга була — барысын да эшләдем. Тик алган акчам һаман биш меңгә дә тулмады.

Шәл бәйләргә мине Мәгъмүрә әбекәем, урамга уйнарга да чыгармыйча, мәжбүриләп өйрәткән иде. Бәйләүчеләр күп ул, тик безнең әни кебек бу эшкә ижади якин килүчеләр, шәлнең бизәкләрен үзләре уйлап чыгаручылар сирәк. Мин аның мәктәбен уздым. Әни кебек нәзек итеп эрләргә өйрәндем.

Шөһәрдә үссә дә, Фаилгә дә шәл бәйләү эше ят түгел иде. Кайнатам гомер буе Оренбург шәл фабрикасына кәжә мамыгы әзерләү белән шөгыльләнгән. Фаил дебетен сыйфаты нинди булырга тиешлеге хакында ишетеп кенә белми, ул аны классификацияли, сортларга аера.

Утырып сөйләштек тә, үз эшебезне ачып карарга булдык. Балаларны иремә калдырдым да, Мәскәүгә, Бөтенроссия күргәзмәләре үзәгенә чыгып киттем. Әниң бәйләгән шәлләрен алдым, бианамныкын, үземнекеләрне. Бөтенесен сатып кайттым! Аннан икенче күргәзмә буласын ишеттем... Барган саен сатырга әйбер житми кала. Монда кулдан алып, тегендә сатсаң, файдасы бөтенләй юк. Бәйләтергә кирәк! Без дебет ала башладык. Алабыз да шәл бәйләүчеләргә таратабыз. Әзер шәлләрне жыеп кайтабыз да, мин өйдә агартам, киерәм... 2007–2008 елларда Фаил белән юлдан кайтып та кермәдек: кайда нинди күргәзмә, нинди ярминкә — без шунда идек. Екатеринбург, Чиләбе, Уфа, Санкт-Петербург, Архангельск, Ухта, Череповец...

480 сәгать

Зур бер мамык шәлне өлгертү өчен шуның кадәр вакыт кирәк. Челтәр шәлгә азрак — 320 сәгать. Бу вакыт эченә кәжәне тараганда аның мамыгын классификацияләү, мамыкны эшкәртү (юу, киптерү, тарау, аялау, тетү, агарту, буяу, парда тоту), эрләү һәм бәйләү керә. Безнең предприятие шушы эшләрне башыннан ахыргача тулысынча башкара. Дебетне Биләй районындагы «Донской» хужалыгыннан алабыз. Алар уникаль мең кәжә асрый. Дебет сайлау, әйткәнемчә, Фаил өстендә. Илле-алтмыш килограммнан башлаган идек, былтыр менә ике тонна сизгез йөз килограмм алдык. Бер шәлгә илле-сиксән грамм мамык китә. Югары сортлы, элиталы мамыкны (аны кәжәнең түш тирәсеннән тарыйлар) халыктан жыйбыз. Мондый мамыкны йортта 5–6 кәжә булганда, аларны бик әйбәт итеп тәрбияләгәндә генә алырга мөмкин. Мин ул мамыкны аерым тотам, иң яхшы бәйләүчеләремә генә бирәм.

Мамыкның сыйфаты бик күп нәрсәләргә бәйләнгән. Хәтта кышның салкын яки жылырак килүенә дә.

Бер кәжәнең мамыгы икенчесенә бервакытта да охшамый. Тагын бер нәрсә бар. Бер кәжәнең дебетен ике бәйләүчегә бүлеп бирәсең. Алар бәйләгән шәлләр исә бер-берсеннән жир белән күк кебек аерылырга мөмкин — кулдан бик күп тора. Кемдер тыгызрак эрли (андый шәл озаграк кабара, әмма озаграк яши дә), кем бушрак эрли (андый шәл тиз мамыклана). Шәл сайлаганда дебете нык күпергәнә кызыкмагыз диясем килә — андый дебетендә инде коеласы гына кала. Ә Оренбург шәле ул жиңел, нәзек итеп эрләгәнгә күрә артык мамыкланмый. Палантиннарыбызның мамыгы күренми дә, кайберәүләр аптырап: «Моның дебете бармы соң?» — дип сорый хәтта. (Һәрбер әйберебезнең 85 проценты — дебет, 15 проценты — жеп.) Үзе күренмәсә дә, уникаль Оренбург мамыгыннан ифрат зур жылылык килә.

Мамыкны эшкәртү цехы тулысынча Фаил өстендә. Миңа ул эрләгән әзер жеп, йә агартылган, буяган дебет кенә бирә.

Иң өлкән шәл бәйләүчез Мөнәвәрә апа Кашаевага 87 яшь!

Осталарның осталары

Шәл бәйләүче осталарның иң-иңнәрен ачыклау өчен өлкә буйлап бөтен авылларда конкурс үткәрдек. Шундый сиксән алты бәйләүчез бар хәзер. Алар бер-берсен кабатламый. Хәтта үз-үзләрен дә кабатламый! Безнең һәр шәлебез — бердәнбер! Аларга түлөгәндә барысын да исәпкә алырга тырышабыз: бәйләүнең катлаулылыгын, нинди элементлар кергәнә... Минем үзем өчен беренче урында сыйфат тора. Саткан әйберем өчен йөзем кызармау кирәк.

Айга ничә шәл бәйлиләрме? Төрлечә булырга мөмкин. Иңе-буе ике метрдан арткан шәлләр бәйләүчеләр бар. Үзләре эрләп! Кәлимуллина Сәкинә, Рәмзия апалар... Икешәр ай бәйлиләр! Алар шактый кыйммәт йөри — унсигез меңнән егерме биш меңгә кадәр. Эксклюзив саналган автор эшләре беркайчан да арзан була алмый! Сарыкташ районы Чишмә авылыннан Хәмидә апа белән аның кызы Эльвина шәлне сәйлән белән бизәп эшли башладылар менә. Бу әле яңа технология. Безнең максат — сатып алучыны гел гажәпләндереп торы. Кибеткә килгәч, миннән: «Берәүгә дә күрсәтмәгән эшен бармы?» — дип сораучылар бик күп.

Мамык шәлгә бәйләүченең күз нурлары, күңел жылысы кергән, диләр. Юкка әйтмиләр! Кәеф булмаса, шәл бәйли алмыйсың — кул бармый. Үземнән беләм. Әнкәй дә шулай ди. Үзеңне ирексезләп тотынсаң, барыбер матур килеп чыкмый. Күңел күтәренке булганда исә кулда энә биеп тора. Дебетне мин бригадирларга калдырам, алар бәйләүчеләргә тарата. «Бу апа бу атнада шәл бәйләсен, тегесе — челтәр шәл», — дип әйтеп китәм. Төрле чаклар була. Кайберләре шалтырата да: «Әй, иркәкәем, бу атнада шәл килеп чыкмады, утырдым да челтәр шәл бәйләп куйдым», — ди. Нишләтәсең, димәк, шәлгә кулы бармаган. «Ярый, апа, икенче атнага бәйләр-





сез», – дим. «Апа, читләренә ландышлар куеп бәйлә, биш ай-бизәк сал», – дип киткәннән соң: «Бу атнада андый бизәк чыкмады әле», – диючеләр бар. Андыйм, күңеле тартмаган... Ул авыл апалары миңа гел теләк теләп торалар. «Пенсияләребезгә никадәр өстәмә ките-рәсен», – диләр. Иң гади палантинга мең ярым алалар, ә алар аны көн ярымда бәйли... Безнең якта хатын-кыз телевизор каршына да кулына энә тотмыйча утырмый.

Бездә һәр шәлнең шәхси номеры бар: кайчан кабул ителгән, кайчан сатылган – барысы да теркәлә.

Кем эрләгән, кем бәйләгән, кем кулы икән шәлгә кагылуга танийм. Әниле-кызы бәйләүчеләр бар. Беркөн Ирина: «Менә палантинны бетердем», – дип китерде. «Бу синен кулын түгел», – дим. «Нишләп алай дисез, менә бит бизәгә дә минеке», – ди. Чыгып киткән-дә генә: «Минеке түгел иде шул, Альбина апа», – диде. Оренбург өлкәсе зур – бер төбәкнең шәлләре икенчесеннән нык аерыла. Сарыкташта нәзек кенә энә белән вак итеп бәйлиләр – анда шәлләр затлы. Орск, Медногорск яклары калын итеп эрли: аларның палантиннары мамык-лы. Хәтта бер авыл икенчесеннән аерыла – шәлнең «телләре» һәркемнең үзенчә килеп чыга.

«Күршем сездә эшли, ә мин аннан да яхшырак бәй-лим», – дип яныма килүчеләр бар. «Эшләрегезне күрсәтегез», – дим. Бөтенесенекә дә ошап бетми, билге-ле. Әмма авыл кешесенә күңеленә каты бәреләсә дә килми. Мин һәр өзер шәлне үзем карап кабул итәм. Тигез эрләнмәгән, тигез бәйләнмәгән шәлләрне алмая-чакларын беләм... Андый очраklar өчен зур капчыгым бар, жыеп барам да, гадәттә, әбиләргә хәер итеп таратам яки монастырьга бүләк итеп бирәм (Свердловск өлкәсе Среднеуральск шәһәрәндәгә бер монастырь ел саен бездән сиксәнләп шәл сатып ала).

Бәйләүчеләребезнең барысы да диярлек пенсия яшен-дә. Бүгенгә әниләр дә, бәлки, кызларын кул эшенә өйрәтергә тырышадыр, әмма яшьләр үзләре, аларның кызыксынулары башка хәзер... Буыннан-буынга күчеп килгән һөнәрне саклыйсы иде бит! Авылларда кызларны шәл бәйләргә өйрәтү өчен түгәрәкләр ачтык. Сарыкташ-та – Сәкинә апа Насаяева, Куандык районында Дания апа Ишкининалар бу эшкә бик теләп алынды. Кызлар эр-ләргә дә өйрәнә. Бәйләгән, юган, киергән өзер палан-тинга 500 сум түлим. (Ул палантиннарны кибеттә дә 500 сумга сатам. «Укучылар эше» дип, алар бездә аерым ята.)

Оренбург сәнгать колледжында бәйләргә өйрәтүче бүлек бар. Бу эшкә яшьләрне Рима Якупова өйрәтә. Үткән жәй аның студентларын үземә практикага алдым. Арада кулы эшкә ятучы кызлар бар. Күңелемә салып куйдым: яңа кешеләр, яңа куллар, яңа идеяләр гел кирәк.

Күргәзмәдән – күргәзмәгә

Мин Мәскәү һөнәрчеләр палатасында әгъза булып торам. Шуңа күрә күргәзмәләрдә еш катнашам. Узган ел: «Дубайга барабыз, анда Россиянең нәрсә белән яшәгән күрсәтергә тиешбез», – дип шалтыраттылар. «Ул эсседә безнең шәлләр кемгә кирәк булыр икән?» – дия-дия, юлга жыендым. Кала да алмыйм: Оренбург шәле – илнең атаклы брендларының берсе. Беренче челтәр шәлемне: «Кара, нинди матур эскәтер!» – дип бер хатын сатып алды. Фирая апа ул шәлне ике айга якын бәйләгән иде, ә монда «өстәлгә ябам», диләр... Борчылсам, эчтән кайнасам да, дөшмәдем – бер шәлне булса да сатып кайтырга кирәк бит. Икенче көнне яныма Соғуд Гарәбстаныннан бер абый килде. «Мәккәдә сизгә кибетем бар», – диде ул. Мәчет төшерелгән шәлләрне күрсәтеп торам, ул: «Алам», – дип ымлап бара... 26 шә-лемне алып китте!

Гыйнвар ахырында – Берлинга, «Яшел атна» аграр күргәзмәсенә бардык. Безнең өлкәдән кырык кешелек





делегация иде: губернатор үзе, министрлар, район башлыклары... Килүгә, миңа өстәл бирделәр – шәлләрне урнаштыра башладым. Башымны күтәрсәм, үзезнең делегация вәкилләре чиратка басып шәл сайлыйлар. «Оренбургта кибеттә йөрергә вакытыбыз юк», – диләр...

Кызыбыз Азалия машинада үсте дисәм дә була. Аның белән беренче тапкыр юлга чыкканда ике генә атналык иде... Алты ай чагында аны алып Мәскәүгә, һөнәрчеләр фестиваленә киттек. Калдырыр идем – имезәм, күкрәктән аерасым килми. Файл бала белән машинада утыра, мин ике сәгать саен ашатып киләм. Кунакханәдә кич коендырабыз – Азалиянең аяк бармагы арасына кадәр дебет... Хәзер каядыр барасы булса: «Командировкага кил», – дип әнкәйгә шалтыратабыз. Ул ишектә күренүгә Азалия миңа: «Әбекәй килде, син кая китәсең?» – дип тотына... Хәтта әнкәй кунакка килгәндә дә!

Заман белән бергә

2006 елны шәлләрне алмый башладылар. Яшьләр: «Әбиләрнеке кебек», – диләр дә борылып китә... Ак һәм соры төс бит инде бездә. Бер күргәзмәдә житеннән теккән киём-салым сатучылар белән янәшә басып тордык. Шундый ук проблема белән очрашкан, алар продукцияләрен төрле төсләргә буйый башлаган. Мин дә тотындым! Нинди генә буяу кулланып карамадым?! Өч ел элек, ниһаять, туры килгән таптым. Кировтан келәм буйый торган буяу алабыз – ул мамыкның сыйфатын бозмый. «Мамык төрле төсле була алмый», – дип, белгечләр каршы да чыкты. Әмма бит халыкка ошый! Без моны Оренбург шәленә яңа сулыш өрү дип саныбыз. Соңгы вакытта палантиннан туй күлмәге, якалар, яшьләр өчен стильле киём-салым житештерә башлавыбыз да – сатып алуны ихтияжын канәгатьләндерүбез.

Тиздән цехыбызга Италиядән яңа жиһазлар кайтырга тиеш. Бик көтәбез! Безнең Оренбург мамыгы өчен махсус эшләнә! Пычрак, чүпле чималны кертәп жибәрәсең, ул аны икегә бүлә дә бирә: бер ягында каймак кебек

дебет, икенчесендә – чүп. Ә ничек нәзек итеп эрләвен күрсәгез! Орчык белән эрләү, гомумән, онытылып бара. Аннан, бер шәллек мамыкны бер утыруда эрләргә кирәк: торып, бүленеп йөрсәң, жепнең юанлыгы югала, тигез килеп чыкмый.

Соңгы вакыт мамыкны башта ук пар белән «бүрттереп» утырту кебек яңа технологияне кулланабыз. Хәзер безнең паутинкаларны юганнан соң тарттырып киптергә кирәкми: сатып алуны аны үзе дә юа ала.

...Уңыш берәүгә дә бер көндә генә килми. Үргә күтәрелү өчен еллар кирәк.

Мамык эшкәртү цехы, дүрт кибетләре – икесе Оренбургның үзендә, берсе Орск шәһәрендә, тагын берсе – Бозаулыкта. Шуларның икесе – музей-кибет. (Ул музейларда шәл бәйләү процессы башыннан ахырына кадәр күрсәтелгән. «Безгә бит кунаклар, төрле делегацияләр бик күп килә. Гади кибеткә кергән кебек кенә тәсир калмасын иде аларда дип тырышабыз. Кунаклар музей ягында фотога төшәргә ярата», – ди Альбина.)

«Евразиянең иң яхшы товарлары» Халыкара конкурсы – Гемма»ның Алтын медале иясе (2012, 2013), «Россиянең иң яхшы 100 предприятиесе һәм оешмасы» Бөтенроссия конкурсы җиңүчесе (2012), «Россиянең халык һөнәрчеләре фестивале – Ладыя» (2004–2012) күргәзмәсе бүләге иясе... Кибет диварларындагы мондый язучылар саны китсәңме?! Әйе, ундүрт ел эчендә шактый җыелган алар. Әмма рәхмәтләрен тагын да кыйммәтләргә бар. Алары – гади сатып алучыларның хатларында: «Әтием Оренбургка командировкага барган иде. 8 Март бәйрәменә миңа сездән шәл алып кайтты. Аның матурлыгы!» «Беренчедән, заказымны бик тиз үтәдегез, рәхмәт! Икенче рәхмәтем, әлбәттә, шәл өчен! Оренбург шәлен мин нәкъ шундый итеп күз алдына китергән идем...» «Бүләккә дип сездән шәл алган идем. Әнием шулкадәр канәгать!...»

Сатып алучылар дигәннән... «Оренбург шәлчеләре» фирма-кибетенә керергә туры килеп, шәл сайлаучылар арасында кемнеләр Мәскәү артистына охшатып калса-гыз, гажәпләнмәгез – алар, чыннан да, бу кибеттә еш кунак. Гомумән, Оренбург жиренә аяк баскан һәр кунакның юлы шушы кибет аша да уза. Жаныгыз ни тели: шәл, челтәр шәл, палантин, пончо, пелерина, пальто, перчатка, бияләй... Күңелегезгә яткан әйберне сайларга булышканда, әллә күпме киңәш тә бирерләр.

...Оренбург шәле – кул эшләренә кыйммәтен, кадерен, дәрәжәсен белгәннәренә сокландыруын дәвам итә. Ул, әлбәттә, яшәячәк. Альбина Әбсәләмова кебек үз эшен яратып, бирелеп эшләүчеләр булганда яшәячәк. Өнә бит ул шәл турында ничекләр итеп сөйли!

– Шәл ул сине болыт кебек урап алырга, тәннең генә түгел, жаныңны да жылытырга тиеш...



ЧӘКЧӘК ЖЫЕНЫ



Лилия ГӨРӨЕВА

АЗНАКАЙ ЧӘКЧӨГЕ ИЖАУНЫКЫННАН
НӨРСӘСЕ БЕЛӘН АЕРЫЛА? Ә АКТАНЫШТА
АНЫ НИЧЕК ПЕШЕРӘЛӘР? АВЫЗДА ЭРЕП
КИТӘРЛЕК ГӨБӘДИЯНЕҢ СЕРЕ НИДӘ?

Бөтендөнъя татар хатын-кызларының «Ак калфак» ижтимагый оешмасы милли аш-су әзерләүчеләрнең мастер-классларын уздырмаган булса, ул серләрнең барысын берьюлы белә алмас идек. Ник дисәгез, бер генә оста да үзенә сер капчыгын селкеми. Укучыларыбыз: «Азнакай якларындагыча эре чәкчәк пешерергә өйрәтегез әле», – дип сорыйлар иде, менә бит, форсаты чыкты. Ике көндә нинди генә милли ашлар пешерергә өйрәнмәдек. Берсеннән-берсе уңган осталарыбыз, ялын-дырмый-нитми генә, серләрен ачты да бирде. Аларны, кадерле укучыларыбыз, сезнең белән дә бик теләп уртаклашабыз. Татар хатын-кызларының «Ак калфак» ижтимагый оешмасы рәисе Кадрия Рәес кызы Идрисова әйткәнчә, без йортыбызга килгән кунакны ачык йөз белән каршы алып, йөзгә кызыллык китермәслек итеп сыйлый да белергә тиеш. «Сөембикә» журналы каршында оешкан «Ак калфак» милли хәзинәләребезне халыкка кайтару жәһәттеннән бик кызыклы проект башлап жибәрде – илебездә төрле почмакларынан гына түгел, хәтта чит илләрдән дә килгән йөзләп кунакка милли ашлар пешерергә өйрәтәбез.

«Тәмле жыен»ның беренче көне. Халыкара хезмәт күрсәтү көллиятендә чәкчәк, талкыш кәләвә һәм гөбәдия пешерәбез. Татар кызларын әллә қаян танырлык: билләрендә чигүле альяпкыч, башларында энжеле калфак.

берәз кабарганын көтәргә кирәк. Бу кадәр камырдан өч таба гөбәдия чыга.

Эчлеген ясау:

(бер таба гөбәдиягә)

1 стакан тулыр-тулмас дөгә, 5 йомырка (кабыгы әрчелгән йомырканы тозга манып алып, эре угычтан уалар), 1 стакан йөзем жимеше, 300 г корт, 350 г акмай. Эчлек катлы-катлы итеп салына. Акмайны йөзем өстенә түшәп чыгалар. Гөбәдиянең аскы ягына – 500 г, өске ягына 200 г камыр кирәк.

Гөбәдия пешә торсын, без икенче залга – Азнакайның Буралы авылыннан танылган чәкчәк остасы **Фәридә ШӘЙДУЛЛИНА** остаханәсенә юнәләбез. Фәридә ханым чәкчәк пешерү белән егерме еллап шөгыйльләнә икән. Дүрт ел элек үзенә чәкчәк пешерү цехын да ачып жибәргән. «Кызлар, өйләрегезгә кайткач, сез дә чәкчәк пешереп карагыз. Бик табышлы», – дип, безне дә кызыктырды әле. Гомумән, Фәридә ханым бик үзенчәлекле кеше. Буралы авылының «Ак калфак» оешмасы рәисе дә ул, үзләрендәгә «Сердәш» ансамбленә дә йөри. Быел юкка чыккан авыллар турында кичә уздырырга ниятли. Барыбызны да көз көне узачак каз өмәсенә чакырып калды.

*Фәридә ханым каз өмәләре дә,
«Чәкчәк бәйрәмнәре» дә оештыра.*



Гөбәдия

Аш-су остасы **Гөлсинә СӘЙФУЛЛИНА** гөбәдия пешерергә өйрәтә.

Гөбәдия өчен камыр ясау:

майлылыгы 15 процентлы 1 литр каймак, 6 йомырка, 1 аш кашыгы тоз, 3 уч шикәр комы (120 г тирәсе), 80 г чүпрә (коры чүпрә ярамый, камырны начар кабарта икән), 200 г акмай, 50-60 г үсемлек мае. 1 литр сыеклыкка 2 кг исәбеннән он алына. Онны салганчы, сыеклыкны чак кына жылытып алырга кирәк. Май камырны басып бетерер алдыннан гына салына. «Аркадан тир бөрөп чыкмый торып, камыр әзер булмый», – ди Гөлсинә ханым. Басканнан соң камырның

Азнакай чәкчәге

5 йомырка, 1 аш кашыгы үсемлек мае, бер чөметем тоз, бер чөметем чәй содасы. Боларның барысын бергә кушып, аз да түгел, күп тә түгел – нәкъ 20 минут миксер белән күпертәбез. Аннан соң агач кашык алып, он куша-куша, тугыйбыз. Камыр кашыкка ябышмаслык булсын. Бер кашык камырны онлы кунага төшереп, бау кебек тәгәрәтәбез. Кулны үсемлек мае белән майласаң, камырны тәгәрәтүе уңай икәнлеген беләсез инде. Камыр «бау»ны 3 см озынлыгындагы кисәкләргә кисәбез. Һәр кисәкне аерым-аерым тагын бер кат тәгәрәтеп чыгабыз. Бер кеше камырны тәгәрәтеп, икенче кеше майда пешереп торса, эш тизрәк бара.



Фәридә апа чәкчәкне ике савытта пешерә. Бер савыттагы майда кыздырганда, икенче савыттагысы суына тора. 1 литр көнбагыш маена ярты стакан салкын су салалар. Туңмай яки елкы мае да өстәп жи-бәрсәң, чәкчәк тагын да тәмлерәк була икән. Камырны жылымса майга салып пешерергә кирәк. Бик гажәпләнәп: «Суына төшкән майда пешергәндә камырга май сеңәдер бит?» – дигәнебезгә, Фәридә ханым чәкчәкне кайнар майга салып та пешереп күрсәтте. Дөрестән дә, салкын майга салырга кирәк икән шул. Кайнар майга салган камыр бик нык жәелде.

Пешкән чәкчәкне иләккә салып, артык маеннан арындыралар.

Көненә егермешәр кило чәкчәк пешерәбез. Туйларга бишәр килолы чәкчәккә заказ бирәләр.

Фәридә ханым чәкчәк катыру өчен ширбәтне болайрак әзерли:

3 стакан шикәр комын, 1 стакан суны, 2 аш кашыгы балны 15 минут чамасы кайната. Әзерлеген белү өчен ике бармак белән кыскалап карарга кирәк. Сузылса, әзер.

Ширбәтне сөт белән дә ясарга була. 3 стакан шикәр комына 1 стакан сөт салып кайнатасы. Сөтле сироп белән катырылган чәкчәк аеруча матур, ялтыравыклы була икән.

Фәридә ханым моңа кадәр берәүгә дә әйтмәгән бер хәйләне дә өйрәтте: «Әгәр дә чәкчәкне бик тиз пешерергә кирәк булса, камырдан әвәләнгән «бармаклар»ны майлы табага тезеп, мичтә пешерәләр. Табаның берәз тирәнән алырга кирәк. Май камырны күмәрлек булмаса да ярый. Вакыт-вакыт табаны селкеткәләп торырга кирәк».

Фәридә ханымнан соң, плитә янына Әгерҗе районында туып-үскән **Фәния ГАЙНЕТДИНОВА** басты. Алар ягындагыча пешерелгән чәкчәктән дә авыз итеп карыйк.

Иңсау чәкчәге

Фәния апа биш йомырканы миксер белән күпертеп, тундырырга куя икән. Иртәгә чәкчәк пешерәсе дигән көнне, кичтән аларны эретергә алып калдыра. Иртәгәсен ул шушы йомыркаларны янә миксер белән агарганчы күпертә, ярты аш кашыгы үсемлек мае сала, ярты бал кашыгы соданы бер бал кашыгы аш серкәсе белән сүндереп, йомыркалар янына өсти. (Соданы аш серкәсе белән сүндереп салсаң, чәкчәкнең эче куыш булмый икән.) Тоз салмый, ул камырны жәя ди. Он сала-сала, агач кашык белән туглый. Камыр шактый ук йомшак булса да, кашыкка ябышырга тиеш түгел.

Шушы камырны он сипкән кунага төшереп, уклау белән жәя. Жәймәнең калынлыгы 0,5 см чамасы. Жәймәдән 2 см киңлегендәге тасмалар кисә. Моңың да хикмәте бар. Фәния апа пычак урынына юка читле тәлинка куллана. Тәлинкане кырын бастырып, камыр өстеннән тәгәрәтә. Камырны тасмаларга тәлинка чите белән кисүе бик уңай икән.

Ширбәт

Ширбәтне Фөния апа болай ясый: 3 стакан шикәр комына 1 стакан су һәм 600 г бал сала.

Тагын бер серне ачыйк әле: чәкчәк пешкән майны да ташламыйлар. 1 литр майга 0,5 литр су салып, ярты сәгатъ кайнатсаң, май чишмә суыдай чистара икән.

Без монда чәкчәк белән мәш килгәндә, күрше залда талкыш кәләвәгә үк керешкәннәр. Талкыш кәләвә тәмле тәгам булса да, ясавы гаять четерекле. «Кәләвәгә тотыну өчен бик зур тәҗрибә кирәк. Беренче тапкырдан гына түгел, бишенче тапкырыннан да килеп чыкмый әле ул», – диләр бу татлы тәгамне ясый-ясый остарып беткән пешекчеләр. Талкыш кәләвә пешерергә **Миләүшә МИРОНОВА** өйрәтә.

Талкыш кәләвә

75 г балга 75 г су һәм 250 г шикәр комы кушып, 20–25 минут кайнаталар. Эзер булгач, шушы карамельне чак кына суытып, суза башлыйлар. Кулга башта бер кат чүпрәк перчатка, аның өстеннән калын резин перчатка кияргә кирәк. Эш рәвешен тасвирларга тырышып карыйм: карамельне сул кулга тотып, уң кул белән бер башыннан тартып сузабыз. Бик артык озын сузарга да кирәкми. Шуны урталай бөкләп, сул кулга кайтарып салабыз. Бу тиз-тиз эшләнә. Карамель агарып, жепселләнә башлагач, кунага салып, ике башыннан ике кеше суза башлый. Сузалар да, урталай бөклиләр, сузалар да бөклиләр...Ул арада әлбәсен дә пешереп алырга кирәк.

Анысы болай ясала:

50 г онны 75 г сары майда кыздырабыз. Әлбәне кунага бушатып, карамельне шушы әлбә өстендә сузабыз. Әлбә карамель жепселләре арасына сеңеп бетә. Жепселләр бик нечкәрәп, сынучанга әверелгәч, талкыш кәләвәне формага тутырып (кечкенә рюмка да ярый) подноска каплап барабыз.

Талкыш кәләвәдән соң аш-су остасы **Гөлнур ХАМАТНУРОВА** Актаныш чәкчәгенә серен ачты. Ул якта да йомырканы тундырып эшлиләр икән. Чәй содасын аш серкәсе белән сүндереп салалар. Камырны йомшак итеп басалар. Уклау белән жәеп, тасмаларга кисәләр. Һәр тасманы тагын аркылыга кисеп чыгалар. Гөлнур ханым камырны кайнап торган үсемлек маена салып кыздырды. Актанышта ширбәтне болайрак эзерлиләр: 500 г балга 250 г шикәр комы кушып, кайнатып чыгаралар. Ике бармак белән кыскач, сузылса, ширбәт эзер. Суга тамызып та белергә мөмкин: шар кебек катарга тиеш. Пешкән чәкчәкне табакка бушатып, өстеннән ширбәт агызалар, һәм кулны салкын суга манып ала-ала, матур бер формага кертәп, подноска өяләр.

Беренче көнгә төгәенләнгән мастер-класслар шуның белән тәмам. Кичкә кунакларыбызны Кытайда туып-үсеп, Казанда белем алучы татар яшьләре белән очрашу көтә иде. Анысы хакында язып тормыйм, әмма Кытай яшьләренең татарча шулкадәр матур сөйләшүләре, борынгы җырларыбызны искитмәле итеп башкарып, безне биһуш иткәннән генә әйтеп китәм.

(Дәвам киләсе сәндә.)

КИЧӘ, БҮГЕН, ИРТӘГӘ...

«Ак калфак» Бөтендөнья татар хатын-кызларының ике форум арасында үткәргән бәйге-чаралары:

- «Гаиләдә һәм җәмгыятьтә татар хатын-кызының урыны»: рәсем сәнгате, графика, гамәли-сынлы сәнгать эсәрләре конкурсы.
- «Гаиләдә һәм җәмгыятьтә татар хатын-кызының урыны»: хикәя, эссе, очерклар иҗат итү буенча әдәби конкурс.
- «Илемне саклаучыга вәгдә бүләгем — чиккән кулъяулык».
- Кулъяулык чигү үзенең яңарыш чорын кичерә. Элек-электән кулъяулык — сөю, вәгдә билгесе. Бәлки, яшьләр бүген дә аны бер истәлек формасы итеп алыр?
- «Сабантуй батырына — чиккән сөлгем — минем бүләгем». Кабатланмас бизәкләр төшереләп чигелгән чүпләм, чуптарлы, кызыл башлы сөлгеләр... Сөлге — осталыкка өлге!
- «Ак калфак» чигүчеләр арасында конкурс. Күчмә калфак алдынгы оешмаларга биреләчәк.
- Жиләк жыючылар бәйгесе. (Бу көнне жыелган жиләк тә, коелган как та, бәйләнгән мунча себеркесе дә мохтаҗларга, авыруларга сәдака итеп өләшенде.)
- Калфак һәм изү чигү, татар ашларын эзерләү буенча мастер-класслар үткәрелде.

КИЛӘСЕ ЕЛГА НИЯТЛӘНГӘН ЭШЛӘР:

- Шәжәрә бәйрәме.
- Татар милли киёмнәре тегү буенча дөньякүләм дизайнерлар конкурсы.
- Димчеләр, яучылар жыены.
- Татар гинекологлары жыены.
- Ана сөте белән кермәгән тана сөте белән керми — балалар күкрәк сөте имеп үсәргә тиеш.
- Яңа өйләнешүчеләр, яшь әниләр мәктәпләре ачуны дәвам итү.
- Һәр балалар бакчасына бишек җырлары җырлауны кертү.
- Мәктәпләрдә тәнәфес вакытында кыңгырау чыңы итеп татар халык көйләрен кертүгә ирешү.
- Төрле йола бәйрәмнәре үткәрү.
- Яңа туган сабийны каршы алу белән бәйле йолаларны яшь гаиләләргә аңлату, сәхнә аша күрсәтеп бирү юнәлешендә эшләү.



Резеда
ВӘЛИЕВА

Шигырь сөючеләрнең ягымлы, жайлы, жырлы, талантлы шагыйрә апасы бар – Резеда ВӘЛИЕВА ул. Аны мәктәпләрдә, студентлар аудиторияләрендә, авыл клубларында көтеп алалар. Тәмле теле, бит очлары чокыраеп китеп елмаюлары, дустанә сөйләшүләре, зыялы һәм зөвыклы табигате белән йөзләр, меңнәр күңелен яулый да шигърияте белән сихерли. Яраталар Резеда апаны! Үзен дә, ижатын да. Бүген аны 85 яшьлек юбилее белән котлыйбыз, ижат уңышлары телибез!

БӘЙРӘМ БҮГЕН ИЛЕБЕЗДӘ!..

Аналар теләге

Бәйрәм бүген илебездә,
Бәйрәм туган жиребездә.
Агыла халык, агыла бергә
Бар мәйданнар тулып.
Язгы аяз күгебездә
Күгәрченнәр оча бездә,
Байраklar чайкала жилдә,
Ялкын кебек булып.
Мәйданнарда – тын һәйкәлләр,
Мәйданнарда – тол әнкәләр.
Мәйданнарда – ал чәчәкләр
Һәм иелгән башлар.
Чагылып китә яшьле күзләр,
Кирәк түгел, артык сүзләр:
Бәгырьне телгән исемнәр
Уелганнар ташка...
Әкрән генә жилләр исә,
Ел артыннан еллар үтә,
Ә халыкта тик бер теләк,
Гүя бердәм сулыш:
Мәрмәр һәйкәлләр каршында,
Яшьле күзләр карашында
Катгый таләп:
Жирдә кабат
Кабынмасын сугыш!
Дөньялар гел тыныч булсын,
Кояш һаман көлеп торсын,
Фирүзәдәй саф күк йөзен
Капламасын болыт.
Гомере булсын балаларның,
Нурлы йөзен аналарның
Кара кайгы көйдермәсен
Кара ялкын булып.

Күгәрченнәр очсын уйнап,
Дуслык йөрсен илләр буйлап,
Зәңгәр күктән үлем түгел,
Нурлар яусын жиргә.
Яшьләр кулга-кул алышып,
Хезмәттә, жырда ярышып,
Килер көннәр каршысына
Атласыннар бергә!

Толымнарың синең

*18 яшендә Боек Ватан
сугышына киткән сөекле
апам Рәүзия истәлегенә*

Хәтеремдә, мин төшемдә сине
Югалттым дип куркып уяндым.
Күзем ачсам, тып-тын якты иртә,
Син янымда. Шундый куандым.

Баскансың да көзгә каршысына,
Озын толымнарың сүткәнсең.
Тезләреңә төшкән дулкыннардан
Нәкъ су кызы булып киткәнсең.

Ә күзләрең шундый, шундый уйчан,
Әллә ничек моңсу карыйсың.
Назлап сөйгән төсле чәчләреңне
Тарыйсың да һаман тарыйсың...

Мин сокланып сиңа карап ятам,
Куанычым сыймый эчемә.
Шулчак...
Кулларыңда кинәт кайчы күреп,
Сикереп торам!..

Әйе, исемдә,
Илгә килгән бәла минем өчен
Синең чәчләреңнән башланды:
Күз алдымда куге көлтә кебек
Толымнарың кисеп ташладың...
– Апам!!
– Мин фронтка, сеңлем!..
Әйтерсең лә, жир тетрәде кинәт,
Утлар сирпеп, туплар күкрәде.
Әйтерсең лә, сугыш өйгә керде –
Сабый күңелем шулай тетрәнде!

Аңладыңмы хисләремне минем,
Күкрәгеңә кысып үптең син:
– Чү, елама, мин бит үзем теләп!
Яшьләремне ашыгып сөрттең син...

Тын бакчада аннан таңга кадәр
Тальян гармун түкте моңнарын.
Ah, мин беләм, ул кич тальян синең
Толымнарың сагынып елады...

Озатырга сине таң атуга
Бөтен авыл килде жыелып,
Соңгы сүзләреңне әйткән чакта
Көчкә генә тордым тыелып:
– Жиңү өчен!..

Шул жиңүгә илткән ут эчендә
Эзләреңне ничә жуйдык без,
Ничә тапкыр салкын толымнарың
Кайнар яшьләр белән юдык без...

Әле дә булса сөйләсәләр әгәр
Сагышларын сугыш елының,
Күз алдыма килә көлтә кебек
Киселеп төшкән ике толымың...

Яран гөл

(Сәүбән Чуганәев музыкасы)

Тәрәз төбем минем берничә,
Тәрәз саен яран гөл үсә.
Ал яраннар кебек алсулана,
Бәгырькәем, мине күрде исә.

Кайгы-хәсрәтем дә юк сыман,
Йөрәккәем яна ут сыман.
Газапланам иртә-кичләрен,
Әйтә алмыйча йөрәк хисләрем.

Яннарыма гына килсә иде,
Сөям сине, бәгърем, дисә иде.
Күзләреңнән алмый күзләрем
Сөйләр идем йөрәк серләрем.

Тәрәз төбем минем берничә,
Тәрәз саен яран гөл үсә.
Ал яраннар кебек алсулана,
Бәгырькәем, мине күрде исә.

Агыйдел сылуына

(Илгиз Закиров музыкасы)

Агыйдел агышлары,
Зифадыр камышлары.
Агыйделнең бер сылуы –
Йөрәгем сагышлары.

Кушымта:

Агыйдел яры текә,
Сулари ерак китә.
Язны көткән назлы гөлдәй
Күңелем сине көтә.

Агыйдел каты ага,
Аккош канатын кага.
Аккош булып оч та, ярым,
Серемне әйт син аңа.

Кушымта.

Таңнар аткан чагында,
Агыйдел якларында.
Яннарыңа барыр идем
Дулкын канатларында.

Кушымта.

Күрше әбиләр

Сугышның нәрсә икәнен
Әле белмәгән чакта
Әбиләрнең сөйләшкәнен
Тыңладым бала чакта.

Кулларында тал чыбыгы,
Имеш, бәбкә саклылар.
Күлөгәдә гәп саталар,
Яннарында сабылар.

Бар гамьнәре шунда кебек,
Үткәнне сагыналар.
Сыктамыйлар, елашмыйлар,
Көлешәләр жай гына.

Шундый кызык хатирәләр:
«Кара син Хәтирәгә!
Кем охшатыр аны бүген
Сука тоткан бер иргә?»

«Ә үзең соң, Фәхриямал,
Әйләндең бит Фәхригә,
Гыйззәт булган иде Газзә,
Шәмгун булды Шәмгыя».

«Малакаем, ул заманда
Бүтән чара калмады.
Балтасы да, чалгысы да
Безнең кулда уйнады».

Ятим калган киң яланнар,
Бүреләре азынган.
Кырга чыккан хатын-кызлар
Учак-казан яныннан.

«Хатын-кызга буйсынамы
Эш коралы, мал-туар?
Ирләр өнен ишетсеннәр –
Тамак кырдык, бил будык».

«Башкавыллар нишләгәндер,
Ә без таптык әмәлен:
Ирләр булып каршыладык
Ил белән Жиңү көнен».

Ямьле генә гәпләшәләр
Чирәмле күлөгәдә.
Балачагым әбиләре,
Сагынам сезне мәгәр!

Күз яшьләремне сендерде
Алъяпкычлар итәге.
Ирләренә дигән назлар
Оныкларга төтеде.

Асия ЮНЫСОВА

Ир йөрәкле әбиләрнең
Догасы һаман бер үк:
«Шөкер әле, илләр тыныч,
Сугыш чыкмасын берүк...»

Кырлар түренә сибелгән
Ирләргә дигән назлар...
Читән буге күлөгәдә
Әбиләр белән казлар...

* * *

Һәр авылның үз һәйкәле
Сугышта калганнарға.
Һәйкәлгә язган исемнәр
Житәдер полкларға.

Олау-олау киткәннәрнең
Кайткан бары кырыгы.
Авылдашлар куйган «һәйкәл»:
Бусы, диеп, Сәми үре,
Бусы Вәли тыкрыгы.
Шул үрләрдән чана шудык,
Ыкка төштөк тыкрыктан.
Авил шулай «уйлап тапкан»
Яуда калган ир-улларын
Саклау жаен тарихта.

Өйләр дә хәзер ят өйләр –
Үр-тыкрык янындагы.
Хужалары ятып калган
Кайсы ил туфрагында,
Нинди үр яулаганда?

Ятим өйләр тирәсендә
Мин кабат йөрдем юри.
Үзгөрмәгән атамалар:
Һаман шул Вәли тыкрыгы,
Һаман шул Сәми үре...





Фото: Анна Арахамия

КАРА САВЫТЫННАН... ХИКӘЯ



Эльмира
ЗАКИРОВА

«Сөембикә» журналы редакциясендә түгәрәк өстәл тирәли утырып, гамьле сөйләшү – «Әдәби өсәрләрдә хатын-кызның урыны» дигән темага әңгәмә корылды. Анда Татарстан Республикасы Дәүләт Советының Мәдәният, фән, мәгариф һәм милли мәсьәләләр комитеты рәисе Разил Вәлиев, «Ак калфак» Бөтөнтатар хатын-кызлар иҗтимагый оешмасы җитәкчесе Кадрия Идрисова, «Сөембикә» журналының баш мөхәррире Ләйсән Юнысова, һәм шушы темага уздырылган конкурс-бәйгегә килгән өсәрләрне бәяләгән жюри әгъзалары Нәбирә Гыймәтдинова, Зиннур Мансуров, Вакыйф Нуриев, Эльмира Шәрифуллина, шулай ук редакция хезмәткәрләре катнашты. Конкурсны Бөтөндөнья татар конгрессы Башкарма комитеты һәм Татарстан Язучылар берлеге игълан иткән иде. Әдәбият елы уңаеннан актуаль темага уздырылган бу конкурс иң әлек үзенәң колачы белән сөендерде. «Туган телгә игътибар кими», «тел бетә» ише шикле уйларны юкка чыгара торган матур эш булды ул. Иҗатчылар арасында узарга тиешле бәйге күпләрне кузгатты. Жәмгысы 225 кулъязма кабул ителде. Нигездә, хикәяләр, эсселар, очерклар. География киңлегә дә сөендерә. Татарстанның 24 районыннан һәм республика шәһәрләреннән, Башкортстанның 13 районыннан һәм Уфа, Нефтекама шәһәрләреннән, Австралия, Литва, Казакъстан, Төрөкмәнстанда яшәүче милләттәшләребез дә бәйгегә кушылдылар. Киров, Пенза, Томск, Омск, Сембер, Самара, Оренбург, Курган, Әстерхан, Кырым татарлары каләм тибрәттә. Жюри рәисе җиңүчеләрне атады. Ркаил Зәйдулланың «Дәү-дәү әни» хикәясе – 1 нче, Галимҗан Гыйльмановның «Нигез йорт»ы – 2 нче, Айгөл Әхмәтгалиева («Баланнарда бал төмә») һәм Гөлүсә Батталова («Саваплы сабак») хикәяләре 3 нче урын белән бәяләнде. Түбән Камадан Фәрит Имамов һәм Чаллыдан Гөлназ Шараева хикәяләре кызыксындыру бүлөгәнә лаек дип табылды. Конкурста яшьләрнең дә катнашуы – үзе үк матур фал! Пензадан 7 нче сыйныф укучысы Юлия Дәүликамова юллаган «Бала йөрөгә» язмасы махсус приз белән билгеләп үтелде. Эссе, очерк, «Буыннар чылбыры» шөлкеменә караган эшләр дә гадел бәясен тапты. Түгәрәк өстәл янында сөйләшүдә әлегә конкурс нәтиҗәләре, гомумән, әдәбиятта хатын-кыз образын чагылдыру хакында кызыклы фикерләр, бәхәсле мәсьәләләр яңгырады.

Кадрия Идрисова: Үткәндә югалып калган әхлакый кануннарыбыз хакында мәгълүмат житми хәзер. Конкурс әнә шул максатны күздә тотып та оештырылган иде. Килгән эшләрнең барысын да рәхәтләнеп укып чыктым. Гажәп күп эшләр. Урын яуламаганнары да игътибарга лаек. Истәлек язмалар да шактый. Конкурска килгән рәсемнәр белән бизәп, китап итеп чыгарасы иде! Кайбер өзекләргә үзем дә күчереп алдым. Мәсәлән, «Төшкә кадәр булган вакыт кына – вакыт. Төштән соң булган вакыт куярга атлана» кебек мәгънәле жөмләне.

Эльмира Шәрифиллина: Язмаларда хатын-кыз күңеленәң искиткеч бай икәнә күренеп тора. Өндә генә: безнең хатын-кызлар дәррәү кузгалырга әзер икән. Шулкадәр матур язмалар бар. Горейф-гадәтләребезгә, йолаларыбызга, кануннарыбызга кайтып, шулардагы байлыкны бала тәрбияләгәндә, гаилә тормышында кулланырга әзер алар. Эсселарны укыганда, әдәби әсәргә торырлыклары белән таныштым.

Ләйсән Юнысова: Бу бик кирәкле, бик вакытлы эш булды. Аны кузгатып җибәрү кирәк иде. Юкса соңгы елларда безнең әдәбиятта хатын-кыз образы югалып та калды кебек. Журналда да сизелә ул. Наман шул бер үк тема: авыл, әби, сугыш еллары... Әби булмаган хатын-кызлар арасында матур персонажлар күренми.

Зиннур Мансуров: Бу конкурсның ике төп максатны күздә тотты дип уйлыйм. Иң беренчесе – телебезнең торышын ачыклау. Икенчесе инде рәсми максат – бүгенге җәмгыятьтә хатын-кызның урыны һәм каләм әһелләренәң әдәби осталыгын бәяләү. Әсәрләргә гажәпләргә калып укыдым һәм бик сөендем. Кодрәтемнән килсә, бөтен кулъязмаларны да кертәп, аерым китап төзер идем. Күбесе, 90 проценттан артыгы, әдәби яктан эшләнгән, китапка кертәп була. Безнең телебез яши икән! Икенче яктан исә хатын-кызның роле хикәяләрдә берьяклы гына ачыла. Без хатын-кыз темасында бер чиктән икенчесенә ташланабыз. Йә хатын-кызны фәрештә итеп сурәтләргә тырышабыз; нинди фажига, бәхетсезлек бар – бөтенесенә ирләр гаепле булып чыга. Бәхәсле шәй бу. Монда алтын урталыкны табарга кирәк.

Ләйсән Юнысова: Игътибар итсәгез, «Сөембикә»дә хатын-кызны аерып өскә күтәрү, ир-атны таптап китү дигән әйбер юк. Ир-атларны, ата кешене күтәрәп, зурлап күрсәтәбез. Әйтәсе килгән әйбер башка иде. Бездә өлкән буын гына матур татар хатыны итеп күрсәтелә. Заман укучысына бит бүгенге тормыштан алып язылган әсәрләр кирәк. Бүгенге яшьләребез татар китабын укырга алына. Чөнки аларда туган тел белән, матур әдәбият белән кызыксыну бар әле. Укый башлыйлар да, и-и, безнең язучылар шуның турында гына язалармыни, дип, китапны читкә алып куялар. Матур, тирән әдәбият булсын ул. Мөнәсәбәтләр тирәсендә генә әйләнмәсен. Булсын фәлсәфи әсәрләр, булсын тарихилары... Яшьләр китап укымый дисәләр дә, китап кибетендә – гел яшьләр бит. Кырылып китап алалар, ләкин үзбезнекен түгел. Безнең каләм ияләре, бөтен күрсәтер әйберләребез авылда һәм өлкән буында гына калган кебек, һаман үткән белән илһамланалар. Ә бит никадәр зур, бай

мирасыбыз, образларыбыз, язучыларыбыз бар. Чит илләрдә дә укылырлык китаплар язылсын иде!

Вакыйф Нуриев: Тормыш үзгәрә – әдәбият та, үзбездә, хатын-кыз да үзгәрә. Әдәбият тарихына күз салсаң... «Татар хатыны ниләр күрми?»ләргә алып карагыз... Сугышка кадәргә хатын-кыз белән сугыштан соңгы хатын-кыз инде бөтенләй башка. Хатын-кыз сугыштан соң аяк терәп сөйләшә башлый ул, Мөһдивчә әйтсәк, сытып эшли, усал. Мөһдиевнәң Васфикамалы, Әмирхан Еникиның «Саз чәчәге»ндәге Наҗиясе... Алар инде жәбер-золымда яши торганнарда түгел. Алар инде башка. Хатын-кыз гел үзгәрәп тора. Бүгенге хатын-кыз инде ул – лидер, житлеккән хатын-кыз. Ә җәмгыять аны лидер итеп кабул итәргә әзер микән? Конкурс хикәяләрен караганда шул сорауга җавап эзләдем. Хатын-кызлар Франциядә дә, АКШта да ил башы ролен даулый. Безнең илдә дә алдагы Президент хатын-кыз булырга мөмкин дигән фараз юктан түгел бит.

*Хикәяләр күп, әмма әйбәтләре юк
дәрәжәсендә. Әйбәт дигәннәрендә
дә хатын-кыз образы әби була,
гадәттә.*

Нәбирә Гыймәтдинова: Конкурска килгән хикәяләргә укыгач, шундый тәэсир калды: әйтерсәң, авторларга алдан ук чәйнәлгән-тапталган, бер үк эчтәлектәге тема бирелгән дә, алар игезәкләр кебек бер-берсенә охшаган хикәяләр әвәләгән. Күбесе хикәя жанрына туры да килми әле. Ир яисә хатын хыянәте, сәрхуш хатын яисә сәрхуш ир, ятим бала, ире үлеп тол калу, дус кызының ирен тартып алу, ялгыз гына бала үстерү, үткәннәргә сагыну, бәхетсез мәхәббәт, ирдән кыйналып яшәү... Авторларның фантазиясе шул түгәрәктән чыга алмый. Хәзер татар хатын-кызының җәмгыятьтәге һәм гаиләдәге ролен бу мекеннәр образы аша билгелибезмени?! Билгеле, аларның да яшәргә хакы бар. Тик моның өчен оста каләм белән каһарманның психологик кичерешләрен сурәтләр белү таланты кирәк, коры сөйләп чыгу гына житми. Кайда безнең татар хатын-кыз эшмәкәрләребез, завод яки төрле фирма директорлары, табиблар, рәссамнар, укытучылар, аш-су осталары, сәхнә артистлары? «Менә бу аныкы гына, ул берәүне дә кабатламай», – дип сокланырлык чын әсәр табылмагач, кәеф төшкән иде, сонрак өч-дүрт авторның хикәясе кулга керде. Рәзил Зәйдулланың «Дәү-дәү әни», Галимжан Гыйльмановның «Нигез йорт», Айгөл Әхмәтгалиеваның «Баланнарда бал төмә» хикәяләре конкурсның дәрәжәсен күтәрәп җибәрде. Гөлүсә Батталова – яңа исем, аңа өметем зур.

Асия Юнысова: Хикәя югалды... Бездә хикәя дип вакыйга сөйләләр. Жанна актарып ташларлык бер тема табалар да, шуны сөйләп чыгалар. Әнә, Чехов, мин кара савытын да хикәя темасына әйләндерә алам ди. Бездә кара савытыннан хикәя «тартып чыгара» белмиләр.

Разил Вәлиев: Хикәя ул әдәбиятның иң камил, иң кызыклы формасы.

Асия Юнысова: Хәзер бездә бер мода китте: үз авыллары теле белән яза башладылар. Безнең авыл теленең әдәбиятта хакы бар дигән тенденция китте. Мин ул тенденцияне кабул итеп бетермим. Образны ачканда кирәк ул жирле сөйләм. Типиклык өчен, типаж ясау өчен кирәк. Гомәр Бәшировлар оста файдалана иде, шивә ярдәмендә образга керү өчен кирәк иде ул...

Жинчүче хикәяләрдә төп каһарманнар – гел карчыклар. Әгәр шушы хикәяләр аша безнең хатын-кыз язмышы да, әдәбият язмышы да, милләт язмышы да күренә дип карасак – символика коточкыч. Чөнки хикәянең соңгы битендә теге дәү-дәү әбиләр үлеп китәләр. Әдәбиятта бер әйбер дә тикмәгә генә язылмый. Бал корты оча икән, аңа ниндидер мәгънә салынган. Әгәр әби дөнья куя икән, милләтнең, халыкның традицияләре югала, кабергә китә... Шәһәрдән кунакка кайткан онык-торыннарда гына каладырмы әле ул?!

Балтыйк буеннан Татар бугазына чаклы татарларыбыз яшәгән һәр жирдән каләмле кешеләр яза торган хикәяләр килә. Әмма болай итеп берәү дә әйтмәгән диарлек, сагаеп калырлык хикәя юк. Сүз дә юк, безнең хикәяләр елата да, жанны актарып та ташлый... Менә шундый әсәрләр. Ләкин без бит XXI гасырда яхшырак язарга тиеш. Аннары шунысына игътибар иттем: хикәяләрнең берсендә дә чистарындыра, тетрәндерә торган мәхәббәт юк. Нәрсә, хәзер ярата белмиләрмени? Бәлки, хәзерге тормыштан ярату киткәндер? Ни өчен Вишневскийның «Одиночество в сети» бәяны кебек әсәрләр юк?

Безнең дә бит каләм осталары да, күрсәтерлек образларыбыз да бар.

Разил Вәлиев: Рәхәтләнеп кызыксынып тыңлап утырам. Хикәяләргә укыйсым килә башлады. Күпме кешене кузгаткансыз! Бу әдәбият өчен дә, язучы өчен дә, укучы өчен дә кирәк.

Хатын-кыз – гаиләнең терәге, гаилә – илнең терәге. Бу турыда бәхәсләшсә юк. Милләтнең аның ике аягы бар: берсе – гаилә, икенчесе – дәүләт. Хатын-кыз укымышлырак дигән фикерне әйттеләр бит. Китапханәгә йөрүчеләрнең күпчелеге – хатын-кызлар (75%), университетта укытучыларның 60% ы – хатын-кыз. Табибәләр, тәрбиячеләр, укытучылар – бар да хатын-кыз.

Әбиләр кирәк, әмма ләкин бик дәрәс әйтәсез, яшьләр дә кирәк. Оныкларга да, Әмирхан Еники хикәяләрен укыгыз, дим. Әмма аларга үрнәк алырлык яшьләр образлары кирәк – бүгенге, алар яши торган чордан.

Зиннур Мансуров: Берьяклылык мине дә борчый: гел дәү әниләр. Урта буыңга, яшь буыңга адресланган геройлар юк, диелде. Югыйсә бит язучылар арасында яшьләр дә житәрлек. Алар яшь кеше психологиясен яхшы белә. Ничек язарга алар өчен – бөтен алымнарын беләләр, компьютер белән үскән буын. Ләкин шунысы сәер: хикәя язган яшьләр дә ихтыяж булган темаларны

күтәрми бит. Сәер хәл бу. Хәтта классик мирасны да кайберләре кире кага.

Разил Вәлиев: Русча яза торган татар язучылары да бар безнең. Аларның хикәяләрен дә биреп барырга кирәктер. Мәсәлән, Альбина Нурисламованың хикәясен укып чыктым. Шулкадәр кызык яза.



Андый кешеләребез, талантлы яшьләребез бик күп. Кичә генә Альбина Шаһиморатова концертында булдык. Шаккатып утырдык! 10–15 минут аягүрә басып алкышладылар! Кемнәр генә юк!.. Каян килгән аңа шулхәтле моң?! Ләкин болай итеп татар жырын бары татар гына жырлый ала. Өйрәнәп кенә түгел, күңел төбәндә еллар буе жыелып яткан моң бу! Татарда бит бик әйбәт гыйбарә бар: баланың теле ачыла, диләр. Моң да шулай ук. Аны әдәбият ачарга тиеш. Иң камил татар теле элек мәчетләрдә булган. Муллаларның, мөфти, имам, хәзрәтләрнең теле сокланырлык булган. Хәзер дә кайберләрендә бар ул. Мәсәлән, Рамил хәзрәттә. Ул бит Тукайлар заманыннан килгән. Шулар нәрсәне югалттык.

Ләйсән Юнысова: Әдәбиятта да үзбездә югары дәрәжәдә күрсәтергә иде. Чыңгыз Айтматов әнә ничек үз халкын таныткан! Гади генә образлар белән яза, оста гына итеп кыргыз сүзләрен кертәп жибәрә. «Манкорт» терминын кертүе генә дә ни тора!

Ел саен татар китаплары чыгып тора. Шактый гына саннар – зарланырлык түгел, горуранлырлык! Басылып тора, сатылып тора... Әмма менә нинди алар? Яшьләр ихтыяжын канәгатьләндерәме?

Разил Вәлиев: 2015 елда 115 китап чыгачак. Күбесе, 80 проценты, татар телендә. Узган ел 145 китап басылган иде. Инфляция, кәгазь, типография бәяләре арту һәм башка сәбәпләр бар монда... Милли китапханә бер зур эш башкара: бөтен дөньядагы татар китапларын туплау белән шөгыльләнә. Америкага барып, 30 нөсхә кулъязма һәм басма китаплар алып кайттылар. Алар Казанда басылган. Революциягә кадәр үк, XIX гасыр ахыры – XX гасыр башында. Алар шәхси китапханәләрдә булган башта. Хужалары күчеп киткән Кытайга, Кытайдан куылгач, Япониягә киткәннәр, аннан Кореягә, Көнъяк Кореядән киткәннәр Төркиягә, Төркиядән – Канадага, хәзер күчкәннәр Америкага... Китапны калдырмаганнар! Нинди авырлыктар белән, кайларда!.. Төркиядә Туфан абый белән ифтар мәжлесеңдә булган идек. Төрөк кеше шундый вакыйга сөйләде. Гади мөһажирләр, күчкән вакытта, Кара диңгез буена килеп житкәннәр. Көймәгә утырып алдынан, көймә бөләкәй, барыгыз да сыймыйсыз, ике генә төенчек алыгыз, дигәннәр. Утырганнар, төенчәкләрен алганнар. Йөзеп чыккач, төенчәкләрен чишәп жибәрсәләр, берсендә – самавыр, икенчесендә – китап, ди! Менә бит нинди мөнәсәбәт булган безнең халыкта телгә, китапка!

...Әңгәмә әнә шулай кызыклы, бәхәсле, жанлы үтте. Яңа эшләргә юнәлеш бирде. Мондый ижади конкурсларны гел үткәрәп торырга, хикәяләр бәйгесен киләчәктә дә дәвам итәргә кирәк дигән уртак фикергә киләнде. Хәерле сәгәтьтә булсын!



Шаһинур МОСТАФИН

«Ядрәләрне эреткән йөрәкләр»

Танылган эзтабар язучы-архивчы һәм шагыйрь, Россия Хәрби-тарихи фәннәр академия-сенең мөхбир-әгъзасы Шаһинур Мостафинның өлеге китабына дөһшәтле сугыш чорында, дошманның үлем уклары сибүче дзот амбразураларын күкрәкләре белән каплап, җиңүгә юл ачкан каһарманның турсында төрле елларда республикабыз һәм илебез матбугаты битләрендә дөнья күргән документаль-публицистик язмалары туплап бирелә.

Клара БУЛАТОВА

«Күрдәңме син?»

Илле елга якин яшь буыга Тукай телен өйрәткән – мәктәптә укытучы булып эшләгән, ижаты белән әдәбият сөючеләренең күңелен яулаган Клара Булатованың бу китабы һәрвакыттагыча көтелгән бүләк. Өстәвенә, яраткан шагыйрәбез быел Г. Тукай исемендәге дөүләт премиясенә лаек булды. Аның ижатына бу көннөрдә – аерым игътибар. Китапка шагыйрәнең укучыларга таныш булган шигырьләре белән беррәттән, моңарчы басылмаган әсәрләре дә туплап бирелгән.

Рәдиф ГАТАШ

«Гөлтуран»

Бу китапта – Рәдиф Гаташның төрле елларда ижат иткән шигырьләре, газәлләре, робагыйлары һәм төрки мирас-тан шигъри төржәмәләре. Гаташ – мәхәббәт шагыйре. Әмма «Гөлтуран» китабына кергән робагыйларда күтәрелгән темалар шактый төрле: милләт, милли гамь, ватанпәрвәрлек, халык, иман, намус... Әмма бу – ул мәхәббәтне урап узган дигән сүз түгел! Газәлләрендә дә мәхәббәт лирикасы төрле яклап чагыла. Гаташ беркемне дә кабатламай. Мәхәббәт хисен ул үзенчә җырлай.

Газинур МОРАТ

«Кош хокукы»

Г. Морат – үзенә генә хас шигъри алымнарға ия булган, тыгыз фикерле, серле сагыш-моң белән өртелгән, романтик рухлы, бер үк вакытта заманча публицистик яңгырашлы поэзия тарафдары. Аның шигырьләре көтелмәгән чагыштыру-метафораларга, хикмәтле, канатлы сүз булып китәрдәй тирән мәгънәле гыйбарәләргә бай булуы белән аерылып тора. Саллы сүз хикмәте, җитдилеге белән тирән, тирәнлеге белән мәгънәле ижат галәмә... Аның шигъриятенә битараф булмаганнар бик күп. «Кош хокукы» китабы – шундыйлар өчен.

Ринат МӘННАН

«Кызыл күбәләк»

Тапкыр саескан, хәйләкәр керпе, төкләтү, карлыгач, кырмыска, пәси, күбәләк, үрдәк бәбкәләре... Ш. Мәннур исемендәге әдәби премия лауреаты Р. Мәннан «Кызыл күбәләк» исемле яңа китабында балаларны табигать кочагына алып чыга. Сиздермичә генә сабагын да бирә: чәчәкләр үсеп утырганда, күбәләкләр чәчәкле болында очып йөргәндә генә матур! Кызыл күбәләк сүзен ишетүче табыла – Азат та, Сара да ятьмәне кулларына башка алмый. Аларга хәзер китапны укучы сабийлар да кушылыр...

Ленар ШӘЕХ

«Алдамыйм!»

Керпе ничек энәле булган? Ни өчен куяның колагы озын? Кайсы җәнлек кайда яши? (Аждаһаның өе кайда икән белмәгәнсездер әле? Әкияттә, рәсемдә!) Китапка кергән әкият-шигырьләр өнә шул хакта. Улыгыз яки кызыгыз белән табышмак әйтешеп уйнарга теләсезме? Китапны гына ачыгыз! Балагызга ягымлы сүзләр өйрәтергә теләсезме? Бу китапта ул сүзләрнең барысы да бар. Ә шагыйрь нәрсә турында «алдамыйм!» дип әйтә. Анысын да китапны укыгач белерсез.



Рәхилә
НИЗАМЕТДИНОВА,
социаль
хезмәткәр

ТӘӘСИР.

Балачактан китап җенә кагылган миңа, кулыма кергән китапны соңгы битенә кадәр укып чыкмыйча туктамыйм. Шул китап битендә сурәтләнгән чорларга күңеләм белән кайтып сәяхәт итеп киләм... Роза Хәбибуллинаның яңа гына «таба»дан төшкән «Мулла килене» дигән китабына юлыктым менә.

...Миргаяз мулланы 1930 елда хатыны һәм өч улы белән авылларынан удмурт жиренә, урман кисәргә сөрәләр. Хәзрәт моны Аллаһның сынавы дип кабул итә... Авылдан куылганда үзләре өчен кадерледән-кадерле ике әйберне – Коръән белән самавырны гына яшереп алып китәргә өлгәрәләр: калган бөтен нәрсәләрен тартып алалар. Изге китапны Миргаяз, җанын алсалар да, бирмәячәк. Самавыр исә – дөнья яме, гаилә тоткасы: аннан башка тормышны күз алдына китереп булмый... Юк, читтә, коточкыч шыксыз урман арасында да адашмый мулла гаиләсә, әкрәнләп булса да төрнәкләнә, аякка баса.

Татар халкының авырлыклар алдында баш имәве, чиста күңелле һәм хезмәт сөючән булуы әсәрдә бик матур итеп тасвирлана. Сугыш елларының ачы газабы, тылда калган хатын-кызлар, балаларның авыр тормышы, тырыш хезмәт бернинди үлчәүләргә салып та үлчәнә алмый. Баласын югалткан ана газабы, сөйгән ярын җуйган тол хатын, әти сүзен бер тапкыр да әйтә алмаган сабий...

Бу кичерешләр шундый нечкә итеп тасвирланган, укыганда күзләрдән яшь ага да ага.

Туган җирләреннән сөрсәләр дә, кешенең күңеленә берәү дә богау сала алмый. Миргаяз мулланың гаиләсә дә җил-давыллардан исән-имин чыга. Тамырлары тирән агачны җил ега алганы юк! (16+)



Язучы, шагыйрь, драматург Ркаил Зәйдулла әсәрләрен укучылар һәрчак аерым бер кызыксыну белән көтеп ала. Аның ижатында халык, милләт язмышын кайгырту үзенә бер кайнарлык, ихласлык, фәлсәфилек белән чагыла.

Игътибарыгызга «Татар җәмгыятендә һәм гаиләдә хатын-кызның урыны» дигән бәйгедә Ркаил Зәйдулланың беренче урынга лаек булган «Дәү-дәү әни» хикәясен тәкъдим итәбез.



Ркаил
Зәйдулла

ДӘҮ-ДӘҮ ӘНИ

(Хикәя)

Кайтасы килмәгән иде Амалиянең бу авылга! Гомумән, бернинди авылга да кайтасы килмәде аның. Тик алар гаиләсендә диктатура. Авторитар режим. «Кайтасың!» – диде әтисе. Каршы килеп маташу файдасыз иде. Амалия инде белә: ирене кысылып, күзе шарланса, әтисе барыбер үз дигәннен итәчәк. «Киребеткән!» – дип, хәтта әнисе дә кулын селти аңа. Юкса кирелектә икесе бер иш. Амалия кайчакта уйлап та куя: өлкәннәрнең һәммәсе дә шундый бит! Үз сүзләре генә сүз.

Кичә генә мәктәптә кыңгырау чылтырады, бүген менә ул авылга китеп бара. «Кайтабыз», – ди әтисе. Ул кайта, әлбәттә, ул бит аның туган авылы, Амалиянең исә ул авылны күргәнә юк әле. Дус кызлары белән бергә җәйгә әллә ниләр уйлап куйганнар иде югыйсә. Иң башта чиркәү янындагы җәйгә мәктәпкә барасылар иде. Рухани атакай аларга инде мәктәп кирәк-яраклары да алып куйды: «Килгәч, спорт киёмнәре дә бүләк итәрбез, нәфис гимнастика белән шөгыльләнәрсез, – диде. – Рухи яктан да, физик яктан да сәламәт кешеләр булып үсәрсез!» Әтисе бу ниятләрнең барысын да чәлпәрәмә китерде. Башта бик нык аптырады, очкылык тота башлады. Авызыннан төкерек чәчеп, н-сс ди-ди нидер ысылдап, ишекле-түрле йөгереп алды. Аннары буасы ерылды: «Оятсызлар! – дип кычкырды ул. – Акча түләп укытабыз, ә алар шул акчага баланы чукуындыра». Шакката Амалия. Әтисенен кыланмышы әнисен дә туйдырды, ахрысы, кулын гадәттәгечә күкрәгенә кушырды да торып басты, күзендәге ялкын теле керфекен көйдергәндәй булды. «Монда-а, – диде ул сузыбрак, – тавышланудан ни файда? Чебен дулап тәрәзә ватамы? Барып карадың бит шкулларына... Иле белән чукуынга, син генә нишли аласың?»

Әтисе күкрәген уа-уа аш бүлмәсенә чыгып китте. Анда нәрсәдер шылтырап алды...

Ул вакытта Амалия, мәктәптән кайткач, нигә безнең почмакта икона юк, дип, ата-анасын өнсез калдырган иде. Кызга аларның миңгерәү чырае көлке тоелды, тагын да шаккаттыру өчен ул уң кулын очындырып, маңгаена, түшенә төртенеп алды, хуплау көтеп бер әтисенә, бер әнисенә күз ташлады. Аларның телсез калуын үзенчә юрап, мактау өмет итеп елмайды:

– Молитва укып күрсәтимме?

Әнисе шаркылдап көлә башлады. Ләкин аның күзе көлми иде.

Икенче көнне әтисе мәктәпкә китте. Кызу кеше иде ул болай. Тиз кызып китә торган гадәте бар иде. Шул гадәтенә күрә тиз генә директорга кереп, мәктәптә баласын чукындыруга үзенә катгыян кире мөнәсәбәтен белдермәкче иде. Сүзләре дә тел очында: «Бездә дин дәүләттән аерылган! Сезнең хакыгыз юк!», фәлән-төгән... һәм башка шундый кискен сүзләр. Тик директорга алай ансат кына кереп булмый икән. Ишек төбөндә утыручы кызыл авызлы кыз аның юлын бүлдә, директорның мәшгуль икәнен әйтеп, берәз көтәргә кушты. Берәзгә дигәнә шактый озакка сузылды, ачуы сүрелә башлаганын тоеп, Роберт Замалиевич – аны үзе эшләгән төзелеш трестында шулай олылыйлар иде! – урыныннан калкынып, ишек түрәсе кызга үзенә һәмишә монда икәнен искәртте. Тик алдындагы компьютерга кадалган кыз, авыр керфекләрен күтәргә дә иренеп, кулын күтәреп учын гына күрсәтте. Сезнең ишеләр монда күп килә, янәсе, ә директор берәү генә. Инде канына тарала башлаган ярсуы янә утлы төергә укмашып, Роберт Замалиевич кабинетка ыргылды. Артта кызыл авызлы кызның чинап алуы ишеккә кысылып калды.

– Сөз кем? – дип чәрелдәде директор ханым, чәрелдәде... олы гәүдәсенә карамастан, буш мичкә эчендә калган тычканныкыдай хәтта чинабрак чыга иде тавышы. – Сөз нигә рөхсәтсез бәрәп керәсез? Полиция чакырта хәзер!

Роберт Замалиевич сүзне нидән башларга белмичә каушап калды. Үзенә биредә укучы Амалия Айзатуллованың әтисе булуын аңлатырга маташты. Аны монда чукынырга өйрәткәнсез, ә без этник мөселманнар дип бытылдады.

Ишектә ярым хәрби киёмдә сакчы күренде. Директор хатын, Роберт Замалиевичның өтек-төтек сүзләренә игътибар итмәстән, шул сакчыга ябырылды:

– Син нигә мәктәпкә ят кешене керттең? Эшенән куам хәзер үк!

– Гафу итегез, туалетка киткән чагым иде... – Сакчы Роберт Замалиевичның жиңенә килеп ябышты.

– Позвольте...

– Не позволим! – дип чәрелдәде директор хатын. – Православие культурасын өйрәнү бездә мәҗбүри. Культураны! Аңлыйсызмы? Оныттыгызмы кайсы илдә яшәгәнне?! Әллә сез мөселман экстремистымы? Яхшы, без тиешле урынга хәбәр итәрбез.

– Мин бит... мин, – дип тотлыкты Роберт Замалиевич, – киңәшәргә дип кенә... – Хәер, бу сүзләренә мәктәптән чыгып киткәч үз-үзенә пышылдады бугай ул.

Шул көннән соң мәктәпкә эзе суынды Роберт Замалиевичның.

– Каникулга чыгуга ук авылга кайтарырга кирәк Амалияне, – диде ул хатынына. – Анда әле минем әбинең әнисе дә исән, мулла булып йөри, бисмилла булса да өйрәтер кызга.

Моңарчы авылны өнәп бетермәгән хатыны да иренә каршы төшмәде.

– Кайтсын шул, – диде. – Анда сөт-катык... башкасы. Барысы да натуральный.

Авил Алатыр шәһәрәннән әллә ни ерак түгел иде. Ике йөз чакрымнар булып. Тик кендек күптән өзәлгән, хатыны да шәһәрдән булгач, Роберт Замалиевич анда урык-сурык кына кайткалап китә, жәйге ялларда алар йә Анталиягә, йә якын-тирәдәге шифаханәгә баралар. Тормышлары шулай бер көйдә иде. Мәнә бит... авыл искә төште. Роберт Замалиевич та, институтта укытып йөргән Луиза Маратовна да, әлбәттә, моңарчы үзләренә нинди диндә булулары турында уйланганнары юк иде. Әлепне таяк дип тә белмәгән килеш ничек уйланысың? Ләкин күз алдында бердәнбер баланы чукындырганда кайдадыр эчтә ниндидер кыл сискәнәп куйды. Бигрәк тә Роберт Замалиевич... Ул мәктәптән кайтканнан соң төне бие йоклай алмады. Таң алдынан төш күрдә: зират капкасының баганасына сөялеп, мәрхүм әтисе елап тора иде...

Амалия, иреннәрен кысып, әнисе белән салкын гына сабуулашты. Үзе шәһәрдә калды әнә, ә кызын – сөргенгә... Әтисе инде машинасын кабызган иде. Алатырдан чыккач, әтисе дә иркенлекке тансыклык авылларны узып, машина алга очты.

– Синәң өчен бөтенләй яңа дөнья анда, – дип әтисе кызын юатырга маташса да, Амалия аны инде ишетми, йокыга оеган иде. Авылга килеп житкәнән ул сизми дә калды.

Шифер түбәле тәбәнәк кенә өйдән ике әби ашыгып чыкты. Яшьрәге Амалиянең әтисен кочаклап алды.

– Руберт, кайттыңмы, таем!

Олырак карчык Амалияне житәкләп алды, йомшак кына аркасыннан какты:

– Мәнә бит нибәрәбез дә кайткан, Алланың хикмәте. Киленнең быел да эше тыгыздыр инде...

Шаулашып өйгә керделәр.

– Дәү әби кайда соң? – дип, әтисе як-якка карады.

– Гөлжиан әптәйнең килене ир олан тапкан. Шуңа исем кушарга китте анай, – диде олырак карчык. – Самавыр кайнаганчы кайтып житәр. Әле торасыздыр бит?

– Иртәгә миңа эшкә. Бүген китәргә кирәк. Амалияне генә кайтардым. Ялга чыккач, иркенләп кайтырмын әле.

– Син шулай әйтәсең дә... – Яшьрәк әби күзен сөртеп алды. Амалия аны әтисенәң әнисе дип юрады.

– Кызыңны апкайтууң яхшы булган, үзең дә беләсең, жәй көнө бездә жан рәхәте. Тиздән жыләкләр өлгерер. – Олы әби елмайды. – Тик анай аны бездән тартып алып инде.

– Барыгызга да житәр, – дип әнисе белән әбисен юатты Руберт, үзе берни дә аңламыйча күзен тасрайтып утырган кызының, сөеп, чәченнән сыйпады. Самавырны өстәлгә куйдылар, куертылган каймак, сөт-катык, бал, бавырсаclar килде. Тик әбиләр самавырны борчырга ашыкмады. Кунак мәгънәле итеп сәгатенә дә караштырып алды.

– Хәзер кайтып житә ул. Аңардан башка ризыклану килешмәс.

– Белә-әм...

Капка шыгырдаганы ишетелде. Амалия житез гәүдәле берәүнең ишегалдыннан үткән күреп калды. Шул мизгелдә үк ул ишектән дә килеп керде. Барысы да урыныннан торды. Амалия дә калкынды. «Директор» монда шушы әби икән дип уйлады. Бу әби өйдәге ике әбидән аерылып тора, өлкән булса да – юкса болары сикереп тормаслар иде! – күзе жемелди, жиңел сөякле, йөзе дә тәбикмәк сыман – бер жыерчык эзе күренми.

– Кемнәр, кемнәр ка-айткан... – дип көйләп сөйләсөйли ул түргә үтте, андагы – күрәсең, аның өчен! – буш торган көрпә салган урындыкка утырды, ике учын йөзенә китерде, шактый гына озак мыдырдаганын соң, «Аллаһ әкбәр!» дип битен сыпырды. Үзен гажәпләнәп күзәткән Амалиягә күз ташлап, торынына борылды:

– Руберт улым, кызың амин тота белми мәллә?

– Менә өйрәнергә кайтты бит инде, – дип кызганыч елмайды торын.

– Ярар, ярар, яхшы булган, соң түгел әле. Әйдәгез, чөйдән житешегез.

Амалия сизмичә дә калган, чынаяclarда инде чөй тутырык, бер әби аңа бавырсаc салып маташа.

– Бездә шулай эчәләр, – диде әтисе.

Сездә эчсәләр соң... Амалия иренен турсайтты, чөйгә ирен тигерергә уйламады да. Башын күтәрәп караса, «директор» әбинең күзе аңарда! Амалия ашыгып чөйгә иелде.

– Амилә кызыма бал ерак, – диде «директор», ике әби, каударланып, кыз каршына бал савытын шудырдылар. «Бик матур исем – Амилә», – диештеләр.

– Әле Гөлжиан килене тапкан малайга Абдрахман дип кушып кайттым, анасы күзен терәп, Артурмы, Амурмы дип тик тора, адәм ыстрамы. Нишләп мин үз балама үзем исем куша алмыйм, бея-ясызмы, мин аны ничек авырттырып тудырдым, ди бит әле, миңгерәү. Тилибизы карап азынганнар. Ничауа, тәртип урнаштырып киләм инде. – Ул торынына карап елмайды. – Миңа кадәрге мулла бик йомшак иде. Халаякка тәртип куялмады.

– Хатын-кызга мулла булырга ярыймы?

– Нишлисең инде, – дип, иңен сикертте кортка, – безнең картларның жыенысыннан бер чырапычак чыкмый. Әлеппе таяк дип белмиләр. Урыс арасы бит, бернишләп булмый.

– Авыр түгелме соң бу яшты?

– Яшемә ни булган? Аллага шөкер. Яшләргә биргесез әле мин! – Ул янәшәсендәге әбиләргә карап алды. Тегеләре аны жөпләп ияк какты. – Шушы жөйдә йөз тирәсе була, әлхәмделиллаһи...

Ул мут кына каш сикертте.

– Бәрәкалла! – диештеләр әбиләр.

– Зур юбилей бит бу! Зурлап үткөрергә дә кирәк, – диде кунак. Блокнотына нидер язып та куйды.

– Авыр инде, авыр булмыйча соң. – Карчык торынының сорадын онытмаган иде. – Тик хак юлга чыксаң, Алла ярдәм бирә ул.

Чөйдән соң әтисе китәргә жыенды.

– Ярар, кызым, сау бул, абикаларыңның сүзен тыңла.

– Нинди абика булайым әле мин? – дип Рубертның әнисе ризасызлык белдерде. – Миңа дәү әни дисен!

– Миңа әбекәй дисә дә ярый, бик күркәм сүз, – диде уртача карчык.

– Ә миңа ярамы, – дип кинәт киреләнде «мулла» әби. – Миңа Амилә дәү-дәү әни дип эндәшсен!

Пуняла, мин – дәү-дәү әни!

– Поняла, – диде Амалия... юк ла, Амилә!

Әтисе китте. Амилә калды. Бернишләп тә булмый!

Иртәгәсен дәү-дәү әнисе аны таң белән уятты. Кызының торасы килмәде, әлбәттә. Каникулда да рәхәтләнәп йокламагач! Тибенәп тә карады, тырнарга да маташты, шулай чәбәләнә торгач, йокысы качты.

– Йокы чүлмәге булмыйлар алай, – дип сөйләнде дәү-дәү әнисе. – Кояш чыкканда йоклап ятсаң, беләсеңме ни була? – Ул кызының колагына иелде. – ... йон чыкмый кала!

Кыз, әйе, Амилә, урыныннан корт чаккандай сикереп торды. Дәү-дәү әни нибәрәсен кочаклап алды.

– Үсеп беткәнсең бит инде, йөрәк маем, күкрәген дә әнә бөреләнәп килә. Бераздан, һии...

Ул аны ашыктыра-ашыктыра, кыстый-кыстый чөй эчерде. Үзе һич тынмыйча сөйләнә иде. Амилә инде аны аңлый да башлады сыман. Сүз сөрешен чамалый кебек иде ул аның. Тик әле авыз күтәрәп кушыла гына алмый.

– Хәзер урманга барабыз, – диде дәү-дәү әнисе. – Урман, пуняла?

– Поняла, – диде Амилә.

– Әнә ул урман, авыл өстенә егылырга тора. Шунда бармыйча авылда яталармы, юләр? Өйдә, шөһәрдәге кебек, үз исеңне иснәп...

Чыннан да, урман авылга ерак түгел икән. Һавасын сулагач, Амиләнең башы әйләнәп китте. Чөчәкле аланга килеп чыктылар. Дәү-дәү әнисе иеләп үлән чемли башлады.



Рәсем: Наталья Васильева

– Менә кузгалак, мәле-мәле, ашап кара әле... Тәмлемә? Һи, сез аның тәмен беләсезмени... Төкөрмә, юләр... Менә монысы юа... Йәле-йәле, кыр суганы да диләр аны.

Дәү-дәү әни артыннан йөри-йөри Амилә тәмам арыды, аяклары сыдырылды, черки талады.

– Бераз тамак ялгап алайк, – дип, дәү-дәү әнисе төенчегеннән ипи телемнәре, ике пешкән бәрәңге, ике йомырка чыгарды. Андый тәмле ризыкларны Амиләнең беркайчан да ашап караганы юк иде! Тамак ялгаганнан соң ял итеп алдылар. Күк йөзе шундый тирән һәм серле иде. Болытта гына йөзеп, ак сакаллы Алла бабай килеп чыгар кебек. Дәү-дәү әнисенең Алла бабайны күргәнә бар микән? Күрсә дә күргәндер, ул бит үзе дә бик карт икән, йөзгә життем, диме... Алланың улын да беләдер әле.

– Алла ул берәү генә, аның улы да юк, хатыны да. – Әллә Амиләнең уен укый инде ул? – Ул бит кеше түгел үрчегә. – Дәү-дәү әнисе торып басты, жыйган үләннәрен икегә аерып бәйләде. Кечкенәрәк бәйләмне Амиләнең жилкәсенә салды, зурысын үзе күтәрде. – Кайтыйк булмаса. Югалтканнардыр. Әле Хәйрүшлөргә ашка барасы да бар.

Кайтуларына капка төбөндә озын буйлы, ябык бер ир-ат көтеп тора. Ул тәмәке тарта иде, ахрысы.

Урманчы әби белән кызны күргәч, тәмәкесен каядыр яшерде.

– Нигә көттерәсез инде, муллаттәй, кунаклар күптән жыелды, Коръән укырга, – дип каршы алды ул аларны. Үзе озын булса да, тавышы шактый сыек чыкты.

– Бар әле, монда моңаеп торма, кайта тор, менә нибәрәбез белән бик тиз килеп житәрбез.

– Беләбез инде сезнең тиз дигәнне, – дип зарлана-зарлана, чакыра килгән адәм китеп барды.

– Үзегез укый белсәгез, көтмәс идегез! – дип әйтеп калды дәү-дәү әнисе аның артыннан.

Алай да бик кичекмәделәр, жәһәт кенә юынып, чиста киёмнәрен киделәр дә мәжлескә ашыктылар. Дәү-дәү әни Амиләне янәшәсенә түргә утыртты. Өстәлдәге ризыклар әле юка япма белән капланган; муллаттәй каршына нәни савыт белән тоз куйдылар. Ул жайлап утырды да, тамагын кыргалап торгач, дога укый башлады: Әгузу билләәһи минәш-шәйтани-ражиим. Бисмилләәһир-рахмәәнир-рәһииим... Амилә табын тирәсенә жыелган карт-корыга карады. Нигәдер монда барысы да ирләр, хатын-кызлар мәжлесенә муллаттәйне кабат чакырасылар, имеш. Дәү-дәү әнисенә кара син, бер карт әби генә бит югыйсә, ә үзеннән ничек шүрлөп торалар. Хөрмәт итәләр.

Әнә бит ул нинди кибарәнә, ничекләр матур итеп борын эченнән суза: Әл-хәмдү лилләәһи раббил-гааләмиин...

Амилә дөү-дөү әнисенә ияреп жәй дәвамында шундый мәжлесләргә еш йөрде. Ул моңа шундый күнекте, мәжлес озаграк булмый торса, күнеле нык төшә иде. Сыйланып йөрү, матур сүзләр ишетү жанга сары май булып ятса, сәдака өләшүләре дә ошый иде Амиләгә. Муллаттәй белән янәшә утырган шәкерт кызга агайлар яхшы ук тамыза, әбекәе махсус тегеп биргән янчыгы тулып килә иде инде кунак кызның.

Беркөнне төш вакытларында алар өенә өч ир-ат килеп керде. Карчыклар шактый ук шомландылар да бугай. Нигә халыкка әфьюн таратасың, дип, элекке замандагы кебек алып китсәләр? Аллаһ сакласын, булыр да...

– Айниязмал Мухаметзяновна здесь проживает?
– Амиләне качыр! – дип кычкырды әбекәй.

Аның кычкыруында да мантийк бар, бу вакытта инде Амилә «Колһуалла»ны өйрәнәп житкән иде.

Бераздан аңлашылды, район үзәгеннән үк дөү-дөү әнине йөз яше белән котларга килгәннәр икән. Түшенә «Йөз яшы!» дигән медаль дә тактылар. «Алатырдан сезнең өчен махсус ясатып кайтарттык», – диде башлыклары депутат. Берсе медаль такканны черт-черт сурәткә төшерде. Гәжиткә чыгарабыз, диделәр. Карчыкларның аңа исләре китмәде, авылда гәжит алучы кеше юк иде. Озак тоткарланмалы чакырылмаган кунаклар, саулык-сәламәтлек, озын гомер теләп чыгып киттеләр. Дөү-дөү әни тагын нәрсәгәдер өметләнгән иде дә... нишлисәң, медаль дә бүләк. Ак яулыгына төреп, сандыгына салып куйды.

Амилә авылдан китмәскә булды. Шәһәргә кунакка гына баргалап килер ул, әлбәттә. Эти-әнисен күрәп... Тик кеше исәпли, тәкъдир хисаплай, диләр шул... Август аеның соңгы көннәре иде. Этисе иртәгә кайтасын белдереп, телефоннан шалтыратты. Өч карчык та, тыз-быз килеп, кунак каршыларга әзерләнә башлады. Дөү-дөү әнисе йомыркалар алырга дип кетәклеккә менеп киткән иде. Шунда баскыч әйләнәп киткән дә... Дөү әнисе белән әбекәе аны, мыш-мыш килеп көчәнәп, өйгә алып кереп караватына салдылар. Амилә дә булышты. Дөрәсен әйткәндә, дөү-дөү әни авыр түгел иде. Жиңел иде ул. Ыңгырашмады, тып-тын гына ятты. Амилә аның чатнаган иреннәренә юеш сөлге тидереп, янәшәсендә утырды. Ул аны үләр дип уйламады да. Аның дөү-дөү әнисе бит ул! Үлемне күз алдына китерә алмый иде Амилә.

Икенче көнне әтисе кайтып житте. Ул Амиләне алырга кайткан иде. Дөү-дөү әнинен урында ятканын күрәп бик пошынды. Нишләргә белми өйдә ары-бире йөрәнде. Өмет юк... өмет юк. Аны мондый хәлдә ташлап китәргә дә әллә ничек... Нишләргә?

Дөү-дөү әни аның гасабилануын аңлады, әлбәттә. Ишарәләп янына чакырды.

– Алып кит Амиләне, – диде ул газәптан чөрдәкләнгән авазларны өзек-өзек чыгарып. – Бәхил булыгыз.

– Торыйк әле бераз, – дигән булды әтисе.
– Әле мин берничә көн жәфаланам. Көтмә.

Амиләнең исендә исән килеш калыйм.

– Тереләсәң әле син, дөү әни. Моңарчы үлмәгәнне... Дөү-дөү әни елмайган кебек булды.

– Сандыктан... мидалны... – Киләне зур сандыкны ачып, теге депутат абый алып килгән медальне алып килде.

– Амилә, – диде дөү-дөү әнисе. – Менә бу сиңа... Амилә медальне учына йомарлады.

– Йөз яшенә житкәч, син дә аны нибәрәңә бирерсәң.

Машина моңаеп торган ташландык авылларны узып, киң кырлар аша Алатырга ашыкты. Әтисе: «Амалия, Амалия», – дип эндәшеп караган иде дә, кыз, йоклаганга сабышып, жавап бирмәде. Сөйләшсә килми иде аның. Күнелен дөү-дөү әнисе турында уйлар биләп алган иде. Ничек икән аның хәле? Тиздән Аллаһы Тәгаләгә нәрсә әйтер икән дөү-дөү әнисе? Амилә турында берәр сүз кыстырыр микән? Ул елмаеп куйды. Әллә ул дөү-дөү әнисен белмиме? Кыстыру гына түгел, авыз тутырып әйтер: Амилә бик тәрбияле, тәртипле кыз, дияр. Синәң бер һәм бердәнбер булуыңа ышана ул, дип тө өстәр.



Асия
ГАЛИУЛЛИНА

БӨЕК ЖИҢҮНЕН 70 ЕЛЛЫГЫ УҢАЕННАН
ХАТЛАРНЫ БИРӘ БАШЛАДЫК...
ВАКЫТ ШАУКЫМЫ ЭЗ САЛГАН ХАТЛАР,
САНДЫКЛАРДАН ЧЫГЫП, РЕДАКЦИЯГӘ
АГЫЛА БАШЛАДЫ. САКЛАГАННАР БИТ!

САНДЫКТАГЫ ХАТЛАР

Безнең өйдә дә бар иде шундый бер сандык. Келтерәп ачыла торган йозаклы, тиер коршаулы сандык. Аның өстендә кунаклар килгәндә генә кузгатыла торган түшәк-ястык өелеп тора. Сандыкның бөтен сагы шул түшәкләр. Сандык капкачының киереп ачып куелган чагын бер дә белмим. Нәрхәлдә, бер төнгә кадәр.

Бер җәйге төндә Түбән очта янғын чыкты. Капка төбенә чыгып бастык. Зур авылның икенче очындагы янғын кара төндә бигрәкләр дөһшәтле күренә. Авылның ул башы, дөрли-дөрли, утка кереп бара сыман. Миңа алты яшьләр булгандыр. Шул чагында йөрәгем алынып курыкканымны хәтерлим. Олыларның куркышуы миңа да йоккандыр инде. Алар бит, әнә, минем кебек канлы ялкын шәүләсен күзәтеп, тик кенә тормыйлар. Ыгы-зыгы киләләр. «Җил шул яктан!» – аларны шул җил хафага сала. Тиер коршаулы сандыкны, баш-башындагы колакларыннан тотып, таш келәткә чыгарып куйгач, олылар да сабырлана төште. Димәк, иң кыйммәтле хәзинә сандыкта, һәм ул ышанычлы урында!

Янғын онытылгач, сандык янәдән үз урынына кереп утырды. Кабат өстенә түшәкләр өелде.

...Ун-унике яшьләргә өйдә нәрсәнең кайда торырга тиешлеген олылардан артык «белә» торган бөләкәй «хужайкә» булып җитешкән идем инде мин. Беркөнне теге тиерле сандыкка да чират җитте. Кадерледән-кадерле ни-нәрсә бар икән соң аның эчендә? Ачтым мин бу тиерле сандыкны! Иң өстә әбиәмә әнисеннән калган «Кузнецов төлинкәсе» ята. Читкә алып куйдым. Бер кырыда саргайган кәгазь



төргәге күрәп алдым. Аны сүттем. Чәч толымы! Унсигез яшендә тылдагы авыр хезмәттән өзлегеп, гүр иясе булган Мәрхәбә түткәйнең толымы бу. Тагын ниләр бар? Әһә, монысы күлмәк! Күлмәк! Әниемнеке!

Тагын бер төргәк! Монысында әниемә ак күлмәкне кигерткән Гасыйм Зәкиевнең сугыштан язган хатлары булып чыкты. Өчпочмаклы «кош телләрен» сүтеп, сандык янына чүгәлөгән килеш укыдым мин ул хатларны. Сталинград сугышында солдатның гомере уртача 24 сәгать саналган. Яшь хатынын һәм сугыш башланган көнне туган нәни кызын калдырып, ут эченә киткән политрукның исеме – Мамай курганындагы Мемориалда.

Мин әле бөләкәй идем, әмма хат эченнән түгелгән ягымлы сүзләрнең җылысын, бомбалар яңгырын аралап килгән «якыным» дип эндәшүнең кыйммәтен аңларлык яшьтә идем.

Редакциягә юлланган хатларга сөңеп калган иксез-чиксез наз да сискәндерде мине. Югыйсә Бразилия сериалларын карый-карый шомарган, хисләр тыйнаклыгы качкан ир-егетләр түгел бит хат авторлары. Гомернең һәр мизгеле санаулы икәнлеген сизеп-тоептору күңелнең иң нечкә кылларын кузгаткандыр. Тыныч заманда күңел

сандыгына тирән яшерелгән иркә хисләрне, назлы сүзләрне, сугышка кәргәндә, үкенечкә калдырмый, әйтеп өлгерергә кирәклеге аңлаган инде алар. Ярата белгәннәр дә соң татар авылының садә егетләре! Саргайган, уалырга торган хатлардан менә инде җитмеш елдан артык наз агыла.

Әтнә районының Яңа Бәрәзә авылыннан Шиһабетдинова Радалия ханымны да редакциягә сандыктан табылган хатлардагы соклангыч матур сүзләр китергән. «Кайнамам Гөлбаһарның сугышта хәбәрсез югалган беренче ире – Яңа Бәрәзә мәктәбе директоры булып эшләгән җирдән сугышка киткән Сәлах Хисамов хатлары болар, – дип башлады ул сүзен. – Бу хатларны сандыктан алып укыр бер кешесә дә юк аларның хәзер. Мин генә, хатларны укыйм-укыйм да, елыйм. Нинди олы мөхәббәт булган Сәлах белән Гөлбаһар арасында. Нинди матур кешеләр яшәгән безнең Яңа Бәрәзә авылында. Менә фото-рәсемнәрен дә алып килдем».

Бер төпкә төпләнгән, һәр хаты номерланган саргайган битләргә укырга тырышып актарабыз. «Гөлбаһар бәгърем», «Сөйкемле иркәм», «Сөекле тормыш гөлем», «Сандугачым», «Куанычым» дип башланган хат араларына биниһая наз һәм сагыну сыйган!

Бу сугыш ничәмә-ничә матур мөхәббәтнең йолдызын, гаилә учагын сүндергән, мөхәббәт белән кавышкан ярлардан күпме бала тумый калган. Сугыш касәфәте белән татар авылының матур, гыйфәтле, гыйрфанлы мөгыйшәте, Атлантида сыман, төпкә киткән. Нинди үкенечле, йөрәкләрне әрнетә торган бәйрәм бу! Кыйммәткә төшкән Җиңү бәйрәме!



Беренче мәхәббәт

*Жыйнап сугыш серен,
Мәңгелек ут сөйли,
Сүзсез сөйли тарих ялкыны:
Исән калды микән,
Дөрләп янды микән
Ап-ак шәлен япкан яу кызы,
Алтын йолдыз таккан
таң кызы?*

*Чәчләрдәге бәсләр,
Күзләрдәге яшьләр
Югалганнар, өмет өзмим мин.
Утлы юллар узган,
Таң нурыдай кызлар,
Яз җилләре иссә, түзмим мин,
Чәчәкләрдән сезне эзлимин.*

*Мәңгелек ут дөрли.
Кояш җиргә сөйли.
Шаһит дөнья яман ярсулы.
Бәхет өмет иткән,
Туйлар вәгъдә иткән,
Хыялдагы туйны
күрми киткән –
Мәңгелек ут – җаннар ярсуы.*

Мансур
ШИҖАПОВ

«МӘҢГЕЛЕК УТ»

Ямьле май аеның беренче көнендә миңа 75 яшь тулды. Гомер юлымны барлыйм да үткән юлыма багам. Анда якты маяклар булып минем җырларым тезеләп киткән икән ләбаса. Дөрәс, гомер җырлап кына узылмады. Әмма җырлар белән юандым мин. Үземне юатырга язган җырларым халкым йөрәгенә дә үтеп керә алды. Миннән еш кына, теге яки бу җырыңны язучы өчен нәрсә сәбәп булды, дип сорыйлар. Чыннан да, бер сәбәпсез җил дә исми. Хатирәләремне кузгату өчен «Җыр дәфтәре»мне тәүге битеннән актара башлыйм әле.

Кешеләр йөрәгенә, бигрәк тә татар кешесә йөрәгенә юл яра торган җырларның моңлы, сагышлы булырга тиешлеген төшенгән идем инде мин. Сугыштан соңгы

елларда «Сагыну», «Юксыну» кебек җырлар җырланды. Тормыш җай гына барганда сагышланмыйсың әле ул. Алай да җыр язып карарга теләк бар иде. Бу теләкне күрше генә яшәгән композитор Сара Садыкова һәрдаим кымтырыклап торды. Минем әнием Нәфисә янына сирәк-мирәк чәй эчәргә кәргәндә гел әйтә бу: «Мансур, минем яныма Гомәр килеп йөри, Сибгат килә. Нәби Дәүли керә. Бөтенесе җыр яздыралар. Син кермисең. Аның каруы, сезгә мин үзем кереп торам. Яз инде матур сүзләр, көен үзем иҗат итәрмен. Илһам яза башлагач килә ул. Менә син туган авылыңа кайт. Елгагыз булмаса, инешегез бардыр. Төшөп утыр күпер төбенә. Тыңла су агышын. Төне бусе утыр. Иртәнгә, мөгаен, җыр туар».

Сара ханым кебек кешенең кинәшен ничек тыңламыйсың. Кайттым Яншыкка, төштем күпер

төбөнө. «Жил белән серләшкән каеннар», «ак шәлен ябынган шомыртлар» турындагы «Яшьлегем эзләре» жырының сүзләре шулай туды. Бирдем күпер астында туган шигырьне Сара ханымга. Бер атна, ике атна көтөп йөрөм. Бер тапкыр хәтта туктатып сорадым да. Янәсе, жыр өлгердеме әле? «Өлгерде, өлгерде. Мендәр астында гына ята», – булды жавап. Бу аның жырны уемда йөртәм дигәне икән. Жыр Нәфисә Василова жырлавында юл ярды. Мәрхүм дустым Мөхәммәт Мәһдиев бу жыр-дан төкәтсез була торган иде. Халык йөрөгәннән килгән авазларны табу шул була торгандыр инде ул.

Жыр язып караган бар хәзер. Инде «Хәзинә» (Г. Ахун-нов) романы буенча куелган спектакль өчен жыр кирәк булгач, кыюланып тотындым. Бу юлы «Туй күлмәге» жыры язылды. Көен Мәсгут Имашев язган бу жырны иң беренче булып Тинчурин театры артисткасы Ләлә Миңнуллина жырлаган иде. Люция Хәсәнова, Нәзифә Кадыровалар аны бик теләп репертуарларына алдылар. Яшермим, халык та бик яратты.

Шуңа сөенәм – минем жырларны зур жырчылар жырладылар. Әйттик менә, көен Рим Хәсәнов язган «Әйләнәп кайтыгыз»ны иң беренче булып Хәйдәр Бигичев жырлады, Асаф Вәлиев популяр итте.

Сара Садыкованың кулы жиңел булып чыкты. Минем ижатны Сафьян Ибраһимов, Фәрит Хатипов, Зөфәр Хәйретдинов кебек композиторлар да күрә башладылар. Инде үзем дә жыр язарга гына торам. Берчак шулай спектакль өчен сугыш темасына жыр кирәк булды. Алындым мин моңа. Горький исемдәге парк каршындагы мәңгелек ут тирәсендә ике атналап йөрдәм. Балачак хатирәләре уялды. Түшенә – берсе «Ленинград оборонасы өчен», икенчесе «Сталинград оборонасы өчен» дигән ике медаль тагып, 1945 елны – миңа биш яшь тулганда сугыштан кайтып кергән, берничә елдан, яраларыннан мантий алмыйча, бакыйлыкка күчкән әти искә төште. Ике иң каты сугышны кичкән булган икән ләбаса әти. Суслонгерын да санасаң... Без аңардан жиде бала калдык.

Образ һаман тумый да тумый. Вариантлар бар – жыр юк!

Бервакыт театр белән Балык Бистәсе районының Котлы Бөкәш авылына барган идек. Мин Марганова Василиса Максимовналарга фатир төштем. Гажәеп чибәр, мөлаем апа иде ул. Киём шкафы ачылып киткәндә түше тулы медальлә пинжәк күрәп калдым. «Иреңнекеме?» – дип сорадым. «Юк, үземнеке!» – диде апам. Керәшен кызы Василиса 1940 елда Чистай медицина училищесын тәмамлаганнан соң, Актаныш районының Суыксу участок хастаханәсенә жибәрелгән. 18 яшендә сугышка алынган. Сугышчан юлын Орел өлкәсенә Здынка авылында торган эвако-госпитальдә башлаган кыз Жинү көнен Польшада, Познань шәһәрәндә каршылаган. Сугыштан соң Кызыл Йолдыз районының Биектау авылындагы балалар йортына килеп эшкә урнаша ул. Аннары Котлы Бөкәш хастаханәсендә эшли. Үзе кебек сугышлар кичкән Марганов Алексейга кияүгә чыгып, бер малай, бер кыз тәрбияләп үстерәләр. Кызлары Роза Алексеевна Вәлиева – педагогика фәннәре докторы, профессор, уллары Геннадий – инженер. Василиса Максимовна әле дә исән-сау. Кышын – Казанда, жәйләрен Котлы Бөкәштә яши.

Шул апаны күргәннән соң, сугыш юлында кичергәннәрен сөйләткәннән соң, нәрсә хакында язасымны тәгаен белә идем инде. Унсигез яшьтә ут эченә кереп исән калган, дүрт ел ут эчендә ир-ат арасында йөрәп тә сафлыгын жуймаган татар кызын данларга тиеш мин! Сүзләренә гастрольдән кайтуга ук яздым да композитор Рәшит Гобәйдуллинга бирдем. «Мәңгелек ут» дигән бу жырны Вафирә Гыйззәтуллина тетрәндерлек итеп башкарды. Сагындыра аның жырлавы. Кызганыч, хәзер аны сирәк яңгыраталар. Ә бит башка жырларым беренче жырлаучылар бакыйлыкка күчкәч тә югалып калмады. Әле берсе, әле икенчесе «әйләнәп кайта». Бөек Жинү хөрмәтенә «Мәңгелек ут» та кабат дөрләп китмәсә дип өметләнәм.




Василиса Максимовнаның фоторәсемен күргәч, редакциядә аһ иттек. Мансур Шиһаповның ни өчен илһамланып китүен бик тиз аңладык. Вакыт сынаулары да аның матурлыгын жуймаган. Әле яшь вакытта нинди чибәр булгандыр ул! Бу тиклем дә мөлаем, сөйкемле кыз баланы кемнәр, ничекләр итеп утлы өермәгә – сугыш уртасына ыргытырга базды икән? Тиешләр күп, язмыш бер генә. Матур картлыгын кичереп, кызы янында яшәп ятучы Василиса Максимовна язмышына үпкәле түгел. Тәмам картайганчы өлешен даулап, биек ишекләренә кагып йөрмәгән ул. Гаделлек аны үзе эзләп тапкан. Президент үз янына чакырып, фатир ачычы тоттыргач, әлбәттә, сөенә. Анда да тыйнак кына итеп, дәрәжәсен беләп кенә. Бөтен уңайлыклары булган дүрт бүлмәле фатирда үз бүлмәсе булса да, күңеле һәр яз саен авылына ашкына. «Тагын күпме язларны-жәйләрне авылда үткәрә алырмын – белгән юк. Аягымда йөри алганда кайтам әле». Капка төбөнә азга гына чыккан арада да ничә кеше: «Нихәл, Василиса түти», – дип үтеп китә. Ул Котлы Бөкәшнә һәр кешесә өчен кадерле, үз агъәбиләре. Һәммә кеше аңа озын гомер, имин көннәр тели. «Тазалык та, иминлек тө барыбызга да кирәк. Илебез бәхетле булсын, яшь кызлар шинель кимәсен», – дип тели ул.

«Өеңдө ни барын күршеңнөн сора!
Синең хэл-әхвәлеңне күршең,
кайчак, үзеңнән яхшырак белә»,
диләрме әле?! Бу йөремсәк
мәзәкнең кинәт искә төшүенә
сәерсенмә, укучим, «Сөембикә»нең
күз уңыннан читтә калу ихтималы
булган хэл-вакыйгаларны авторлары-
быз, абунәчеләребез хәтергә төшерә
икән... бер дә гажәп түгел, сөөнеч
кенә бит бу! Күңел офыкларын
киңәйтә торган шундый бер язма
күптән түгел безгә Үзбәкстаннан
килеп төште. Ташкентта яшәүче
милләттәшебез – туган якны,
халкыбызның олуг шәхесләрен,
аларның ижатын, тормыш юлын
өйрәнүне намус эше санаучы
милләтпәрвәр Рафаэль Хәсән улы
ЗАРИПОВ-КИЛЬМЕТОВ язмасындагы
гажәп кызыклы бер истәлек шунда
ук игътибарны җәлеп итте.



Роза
КАМАЛЕТДИНОВА



«КӘЛӘШ» ЯКИ БЕР РӘСЕМ ТАРИХЫ

Рафаэль әфәнде
тарихка кагы-
лышлы
фотосурәтләр,
танылган татар-
ларның револю-
циягә кадәр үк төшкән рәсемнәрен
жыю белән яшә чагыннан ук мавы-
га икән. «1992 елда Казанга килгәч,
фотосурәтләремнең күчермәләрен
Г. Ибраһимов исемендәге тарих, тел
һәм әдәбият институты архивына
тапшырмакчы булдым, – дип яза
ул. – Һәм мин аларны Марсель
Әхмәтжановка күрсәттем.

Фотосурәтләр арасында Мәхмүд
мирза Терегулов рәсемен күрәп
алды галим. Аларның Казандагы
туганнары – Хәлимә Ибраһим кызы
Булатова-Терегулова белән очраш-
тырырга вәгъдә бирде.

Хәлимә ханым безне ачык йөз,
такта чәй, тәмле бәләшләр белән
каршы алды. Бераздан Марсель
аганы кайсыдыр редакциягә теле-
фоннан чакырып алдылар, ә
хужабикә белән, тарих төпкелләренә
төшә-төшә, без әле бик озак
сөйләшәп утырдык. Сүз ара сүз
чыгып, ул миннән: «Ташкенттагы

сәнгать музеенда «Татар кызы
портреты»на игътибар иткәнегез
булмадымы?» – дип сорап куйды.
Әлбәттә, ул картинаны күргәнем
бар! Бер генә дә түгел, озак-озак
карап торганымны сөйләдем.

«Глядя на Халиму Ибрагимовну,
я подумал – а ведь передо мной
сидит «оригинал» картины Бенъкова
«Обрученная невеста» – княжна
Терегулова... Картина тиражирована
на почтовых открытках СССР.
На них она – «невеста» ушедшего
века», – дип укыйм. Картинаның
исемен «Ярәшелгән кәләш» дип

тәржемә итәргәме? Сәеррәк яңгырый. «Кыз елату» йолалары искә төшә. Сурәттәге «кәләш»нең моңсу күз карашы үзәк-бәгырьләргә үтәрлек... Ә киём-салымы затлы. «Үзбәкстанның атказанган сәнгать эшлеклесе Павел Беньков «Татар кызы портреты»н язганда, әңгәмәдәшем аңа образ тудыруда ярдәм иткән – рәссамга өлгә булган икән. Терегуловлар гаиләсенә дустаны Павел Петрович Хәлимәнең рәсемен әнисе белән бергә ясарга уйлаган, әмма Гайшә ханым авырып китә. Рәссам күптән язарга хыялланган картинасына Хәлимә туташның санәм – өлгә булуын үтенә. Хәлимә апа: «Әгәр Ташкент рәссамнарының берәрсе шул картинаның күчәрмәсен ясап жибәрә алса, мин бик шат булыр идем...» – дигән теләк тә белдергән иде. Әмма, ни аяныч, сөйләшкәләп карасам да, аның үтенечен тормышка ашырырлык рәссам табылмады. Беньков үз ижатында шәрык халыкларының үзенчәлеген, бигрәк тә татарлар тормышын чагылдырырга яраткан. «Йөк ташучы татар», «Галимжан Ибраһимов» кебек әсәрләре – моның ачык мисалы. 1926 елда татар театры «Зәңгәр шәл» спектаклен сәхнәгә куйганда аны бизәүче рәссам итеп чакыралар. Сәхнәдән төшми уйнала торган әсәрнең бер вариантын Кәрим Тинчурин, Салих Сәйдәшев белән бергә ижат иткән рәссам да өле ул».

Табигий ки, мин дә рәссамның «Татар кызы портреты» турында тулырак мәгълүмат эзләргә тотынам. Ләкин Татарстан рәссамнарына багышланган жыентыкта Николай Фешин белән бергә Павел Беньковның да Казандагы Сәнгать училищесында укыган рәссамнарга остаз-укытучы булуы хакында бер-ике саран жөмлө генә очратып була. Әле дә ярый дөньяда интернет дигән хикмәт бар! Павел Петрович Беньков 1879 елда Казанда туа. Санкт-Петербуркта сәнгать академиясен тәмамлый. Парижда укуын дәвам итә, осталыгын чарлый. Аның егерме еллык ижат гомере Казан белән бәйле. «1928 елда ул Бохарага китә. Кояш, андагы иркен-

лек сокландыра рәссамны. 1930 елда Сәмәркандка күченеп китә. Ул нигез салган Ташкент сәнгать училищесы байтак вакытлар аның исемен йөрткән. Казаннан киткәндә ул үзе белән фәкәть ике-өч картинасын – шуларның берсе «Портрет татарки. Обрученная невеста» әсәрен генә ала. Бу әсәрэн ул 1927 елда Бөтөнтатар күргәзмәсендә тамашачылар хөкеменә тәкъдим иткән була. «Татар кызы...» портретын язганда рәссамга Хәлимә Терегулова өлгә булган. Павел Петрович Терегуловлар йортына еш барып йөри, алар яшәгән йорт, бай китапханә, дуслары-танышлары күңеленә хуш килә. Идел бие болгарлары тарихы белән кызыксына, татар зыялылары белән аралашырга ярата. Ләкин рәссам ижатының бу чоры ныклап өйрәнелмәгән» дигән юлларны укыйм.

Хәлимә ханымның әтисе морза Ибраһим Вәлиулла улы Терегулов татар мәдәниятенә гаять зур өләш керткән шәхес. Укытучы сәләте аңа табигатьтән бирелгән булгандыр, Казан ветеринария институтында укыганда ук аны Шиһабетдин Мәрҗани үзе эшли торган мәдрәсәгә рус теле һәм әдәбияты, биология укытырга чакыра. Институтны тәмамлагач, Ибраһим әфәнде Казандагы татар укытучылар мәктәбендә укыта. Укымышлы, тирән белемле, зирәк мөгаллимнең юмарт, ярдәмчел, кешелекле булуын, ятим, ярлы балаларга бушлай уку мөмкинлеген тудыруын да онытмыйлар. Ә жәмәгәте Гайшә ханым иренә теләктәш, таяныч була, һәр эштә аңа ярдәм итә.

Терегуловлар татар театры тарихында да якты эз калдырган. Без театр тарихын 1906 елдан башлап исәплибез. Ә Фатих Әмирхан бер дустаны язган хатында татар өйләрендә тамашаларның 1903 елда ук куела башлавын әйтә. Бу чорда рус мәктәпләрендә укучы татар яшьләренә мәдәни хәрәкәтә шактый киң колач жәя. Бу хәрәкәт «Шимбә» исемендәге түгәрәк оештырылу белән башланып китә. «Бишенче ел» күкрәп күтәрелә. Гомум ашкыну, фидакарьләр

күңелендә туган изге уйның чыңга ашасына чиксез ышану... Татар дөньясы уяну, канатлану чоры бу. Фатих Әмирханның «татар сәхнәсенә бу дәверә сөйләнгәндә... Ибраһим абзый Терегуловлар гаиләсен, гомумән, зекер итми китәргә мөмкин түгелдер» дип, алар гаиләсенә басым ясап әйтүе шактый зур әһәмияткә ия. Бу урында беренче татар артисткасы Сәхибҗамал Гыйззәтуллина-Волжская истәлекләренә тукталып китү дә урынлы булыр. Аңа унөч яшь. Дус кызларына иярәп, бию мәктәбенә, рус театрына йөрүен яза. «Акчам булмаса, иптәшләр белән бишәр тиенләп салышып булса да барабыз. Менә бервакытны Терегуловлар татарча любительский спектакль куйдылар. Минем дә бик катнашасым килде. Ләкин булмый, монда морзалар гына уйныйлар. «Морза кызы булмаганнарны катнаштырмыйбыз», диләр. Шулай булгач, без анда барып та йөрмәдек». Шул заманда ачылган «Яңа клуб» һәм «Шәрык» клубы театрга гашыйк фидакарьләргә ижади сәләтләрен үстерү мөмкинлеген ача. «Яңа клуб»ның тәүге артистлары – Терегуловлар гаиләсе, дуслары, туганнары...

Димәк, «Обрученная невеста» – «Ярәшелгән кәләш» портретында – татар кызы Хәлимә Терегулова!

1905 елның 26 апрелендә бу тату гаиләдә якты дөньяга аваз салган бишенче кыз – Хәлимә өле бу хәлләрдән бигүк хәбәрдар түгел. Әмма әнисе – укымышлы Мөхәмәтгали Мөхмүдовлар гаиләсендә үскән, балачактан милли тәрбия, ныклы гыйлем алган Гайшә ханым бишек җырлары аша сабыйлары күңеленә игелек орлыкларын мул сала. Чөнки үзе дә театрга, сәнгатькә гашыйк зат ул. Кызлары белән бергә театр уйнап йөри. Ә кызлары бишәү: Әминә (1887–1995) – булачак

табиб, профессор Әбүбәкер Терегулов белән театр уйнап йөргән чакта таныша һәм аңа кияүгә чыга; Мәдинә (1892–1984) – Троицк, Касыйм һәм Казан калаларында укыткан; Рабига (1895) – Н. И. Лобачевский исемендәге китапханәдә китапханәче; Фатыйма (1903) – биолог, Бөгелмәдә эшләгән. 98 яшендә дә аның һәр иртәне физзарядка белән башлавын сөйләләр. Алар һәммәсе озын гомерле!

Шәрык клубының чыгырын әйләндерүчеләр, хужалары кем соң? Клубның эшчәнлегенә – аксакаллар шурасы житәкчелегендә бара. Клуб оешкан көннән – 1907 елның 1 декабреннән аның даими рәисе Ибраһим ага Терегулов була. Ә совет әгъзалары – Гафур Колахмәтев, Галиәсгар Камал кебек зыялылар. Шәкертләреннән дөньяга карашын киңәйтү максаты белән биредә әдипләр, шагыйрьләр, җырчылар һәм артистлар белән очрашулар уза. Габдулла Тукай да, килеп, монда чыгыш ясаган, диләр.

Татар хатын-кызлары арасынан чыккан беренче музыка белгече, СССР композиторлар берлегенә әгъзасы ул – Хәлимә Терегулова.

1920 елда Ибраһим Терегуловны Сәмәрканд педагогия институтының биология кафедрасы профессоры итеп билгеләләр. Шунда – Сәмәрканд каласында 1921 елда вафат була.

Төпчек кыз Хәлимә дә сәнгать дөньясын балачактан үз итә. Аны сизгез яшендә Гуммертның музыка мәктәбенә укырга бирәләр. Уку елларында – дүрт ел эчендә ул фортепианода йөгәрек уйнарга өйрәнә. Ә аннан соң – Оренбургта ачылган музыка мәктәбе. Аның педагогы танылган музыкант Федотовлар кызы, мәшһүр виолончелист Мстислав Ростроповичның әнисе – пианистка Софья Николаевна була. Тәҗрибәле музыкантлардан осталык-

ка өйрәнгән Хәлимәгә укуын тәмамлагач, музыка мәктәбендә фортепиано классын бирәләр. «Беренче укучым Жәүдәт Фәйзи тора-бара атаклы композитор булып танылды. Ике яшькә олы абыйсы Мидхәт Фәйзуллин – нейрорентгенолог, медицина фәннәре докторы, профессор. Мирхәйдәр Фәйзи дә аларның туганы. Салих Сәйдәшев белән шунда бергә эшләү бәхетке дә тиде», – дип искә ала ул кызыклы чорны.

П. И. Чайковский исемендәге Мәскәү дәүләт консерваториясенә укырга кергәч, Хәлимә туташ татар музыкасы тарихын үстерүгә хезмәт итү максатын алга куя. Диплом эше язганда Муса Җәлил белән очрашуы хәтерендә озак сакланчак. «Тиздән «Алтынчәч» сәхнәгә менә, дидем. Ул: «Мин эшемне тәмамладым инде, фронтка китеп барам», – ди. Соңгы очрашу булган бу!»

Мәскәүдән кайткач, Казанда консерватория ачылганчы Хәлимә музыка мәктәбе һәм музыка училищесында укыта. «Укучылары аны, озын зифа буйлы, чәчләрен шома итеп тарап, калын толымын артка өеп куйган, коңгырт күзләре нур чәчеп торган яшь укытучыны ярдәмчел, якты күңелле, халык моңарына гашыйк зат итеп хәтерли», – дип яза музыка белгече Ф. Бикчурин Казан консерваториясенә юбилее мөнәсәбәте илә басылган мәкаләсендә.

Бу – 1996 ел. Хәлимә Терегуловага 91 яшь. «Жаны-тәне белән музыка дөньясына бирелгән, озак еллар Казан консерваториясендә укыткан ханым күз алдында яшәрә. «Муса Җәлил исемендәге Татар дәүләт опера һәм балет академия театрының язмашы мине тирән борчуга сала, – дип сөйләй ул. – Җәлилиннең «Алтынчәч» репертуарда иң озак сакланган опера. Театр сезонны аның белән ача иде. Әмма Мансур Мозаффаровның «Галиябану»ы, Жәүдәт Фәйзиннең «Тапшырылмаган хатлар»ы озак вакытлар куелмау белән һич килешсә килми. Татар операсының чишмә башы Солтан Габәши, Газиз Әлмөхәмәтов, Виноградовлар иҗат иткән «Сания» операсыннан башлана.

Әүвәлге елларны татар опералары да рус, чит ил әсәрләре белән бертигез күләмдә куела иде. Мәсәлән, Хөснүл Вәлиуллинның «Самат»ын казанлылар да, автобуслар төялеп килгән «авыллар» да яратып карый иде. Арабыздан киткәннәр хакында истәлекләр дә кадерле ич безгә! Онытылмасын иде тарихыбыз!»

Бүген дә көнүзәк мәсьәлә түгелмени болар?!

Һәм, әлбәттә, бу ханым хакында күбрәк беләсем килеп, академик Марсель ага Әхмәтжановка шалтыратмый түзә алмадым. Бәлки, балалары, оныклары бардыр? «Хәлимә апаны искә төшерүгә өчен бик зур рәхмәт, – дип башлады сүзен күренекле галимбез. – Консерватория укытучысы, музыка тарихы фәннә саллы өлеш керткән, татар музыкасы тарихын өйрәнү, пропагандалауга бөтен гомерен багышлаган шәхес иде ул. Кеше буларак бик тө тынак, намуслы, кешелекле иде... Без бер тирәдәрәк яшәдек. Миңа, тарихчы буларак, затлы зыялыларыбызның тормышын, эшчәнлеген күзаллау кызыклы иде. Хәлимә апа кияүгә соңгына – кырык яшьләр-рендә генә чыкты. Ире Әхмәт абый Булатов кызыклы әңгәмәдәш иде. Сугыш елларында Сөембикә манарасын һәр яклап үлчәп, сызымнар төшереп йөргәннәрен сөйләде. Күрәсен, фашистлар монда кадәр килеп житәр дә халкыбыз өчен кадерле ядкар – манара зыян күрер дип курыкканнар. Бер генә уллары бар. Әхмәт абый – Чирмешән ягы мишәре булганга аны Али дип йөртә. Гали архитектура институтында укып йөрдә. Өченче курстан ташлады. Яратып йөргән кызы – Ләйсән дә исән түгел бугай. Балалары юк иде, дип беләм. Озын гомерле булды Хәлимә апа, әмма авырлык белән мохтажлыкта яшәп дөнья куйды. Ире салгаларга ярата иде шул. Гали дә шул замана зәхмәтеннән ерак китә алмады. Хәлимә апага Казанның Таулы микрорайоныннан фатир биргәннәр иде. Ни аяныч, соңгы сулышында янында беркем булмаган. Ә бит кадер-хөрмәт күрәп яшәргә лаек, дөнья бәһасе ханым иде ул...»



ЯНГУЛОВА Сания

Туган елы: 1924 елның 25 гыйнвары.

Гаиләсе юк, сеңлесе белән яши.

Карьера:

Казанның 3 нче номерлы тегү фабрикасында тегүче булып эшләгән.

Тормыш шигаре: «Яшисем килеп яшим!»

<https://www.facebook.com/suyumbike.zhurnaly>

Хыялым чынга ашты!

Яшем шактый өлкән булса да, минем көнем шулай корылган: көн саен ярты сәгатькә урамга һава суларга чыгам. Сеңлем Римма белән өй тирәсен урыйбыз. Айга ике тапкыр исә ерак-карак «сәяхәт» итәбез: яңа ачылган берәр киберкафе булса да барып кайтабыз. Казанда океанариум эшли башлаганын телевизордан ишеткән идем. Хәтта пингвиннар да бар, диделәр. Ә мин аларны гомер буе күрергә хыялландым! Туганнарым бу теләгемне дә үтәде. Океанариумдагы эреле-вакылы балыкларны сабыйларча сөенеп карап йөрдө. Әмма иң кызыгы, әлбәттә, пингвиннар иде! Үз күзләрнең белән күрүгә ни җитә!

Жылы сүз – жан азыгы


«Жиңүнәң 70 еллыгы уңаеннан» медален тапшыру тантанасына чакыру килгәч, башта «йөрмәм» дигән идем. Йөрәк кенә һаман яшә бит... Әмма көнә җиткәч, күңел алгысынды – сеңлем белән Совет районындагы 175 нче мәктәпкә киттек. Балалар искиркеч концерт оештырганнар! Үземнең пианинода уйнаган чакларым исемә төште... Медальне бер ир-ат тапшырды. Безне урыннан да кузгатмады: яныбызга килеп, һәркайсыбызны аркадан сөеп, котлап, бүләкне бирде. Җитәкчеләргә, Президентыбыз Рөстәм Миңнехановка рәхмәт – хөрмәтле беләләр. Безгә тагын ни кирәк?!

Кытай баеса... игелек кыла

Кытайда бер миллионер авылдашларының иске йортларын сүттергән дә, алар урынына яңа, зур, иркен йортлар салдырган. «Үскәндә алардан күргән мәрхәмәт өчен, – дип аңлаткан ул үзенең бу адымын. – Тамырларымны, кайдан чыгышымны онытканым юк. Үземә кайчандыр булышкан кешеләргә бурычымны һәрвакыт түләргә тырышам». Алай гына да түгел, бу игелекле бәндә картларны, мохтаж гаиләләренә көнгә өч тапкыр тукландырып торун да үз өстенә алган. Байлыкка табынмаган кешеләр күңелемә бик якин. Мин үзем бар тапканымны сәяхәтләргә тоттым.

сөендерде

көендерде



сөендерде

көендерде



сөендерде

көендерде



Бәхет тәхеттә түгел...

Үземне белгәннән бирле китап укыйм. Кызганыч, китапханәгә үзем йөри алмыйм инде. Әмма сеңлем тарих белән кызыксынуымны белә. Елена Коровинаның «Великие женщины мировой истории» китабына дөньяны үзгәрткән 100 хатын-кыз язмышы тупланган. Клеопатра, Жанна д'Арк, Индира Ганди, Коко Шанель... Аларның язмышлары, омтылышлары, җиңүләре, фажиғаләре... «Тарих үзе ир-атларның исеме генә отып калса да, аны хатын-кызлар яза», – ди Гейне. Әйе, исемнәре тарихта калган, ләкин бәхетле тормыш кичергәннәре арада сирәк. Гади генә көн иткән хатын-кызлар арасында бәхетлеләр күпкә күбрәк.

Гаделсезлек дәвам итә

Сугыш вакытында мин тегүче идем инде. Ирләр күлмәгә тектек. Эштән бүлеп, окоп казырга да җибәрделәр. Авыр иде, әмма һәммәбездә бер уртак хәсрәт иде ул көннәрдә – шуңа сабыр иттек, түздек. Сугыштан соң исә «әтиле» һәм «әтисез»ләргә бүлендек. Әтиләре фронттан исән-имин кайтканнарның тамагы да тук, өс-башы да бөтен булды. Ишетеп торам, бүген оныкларына кадәр фатирлы иттеләр инде. Ә сугыш ятимнәре?! Алар гел китек күңел белән яшәде: «әти» дип әйтә алмадылар, мохтажлык-юклыктан авыр араландылар. Югыйсә туган ил каршында аларның бер гаебе юк бит. Киресенчә...

Пенсиясез ничек яшиләр?!

Колакларым начар ишетә: Путинның турыдан-туры элемтәсен тыңлый алмадым. Әмма сеңлем минем өчен аны махсус карады. «Бездә сугыш булмагач!» – дип әйткән илбашы. Шул сүзгә мине бик тынычландырды өле. Украинадагы хәлләрне телевизордан гел күзәтеп торам. Безнең кебек өлкәннәр анда пенсия ала алмый тилмерә. Күзләрендәге өметсезлек, чарасызлык, гаҗизлек, аптырау, ару... Әле социаль яклау бүлегеннән: «Ишегеңне алыштырыйк, – дип килделәр. – Миңнеханов куша», – диләр. Бөтен җирдә Президентлар безнеке кебек булса икән! Рәхмәт әйтеп баш тарттым.

16+ ХИСЛӘР ИХЛАС БУЛГАНДА...

Ир-ат һәм хатын-кыз. Бер үк галәмгә без бит очраклы гына эләкмәгән... Шулай булгач, нигә соң бер-беребезне күп вакыт аңламыйбыз? Гамәлләребезне, теге яки бу адымыбызны, әйткән сүzlәребезне... Үзара тартылуны «жиңеп», арага каршылыктар керә дә куя... Ир-атлар үзләре бу хакта ни уйлый икән? Сүзгә аларга бирик.



Римзил ВӘЛИЕВ,
журналист һәм жәмәгать
эшлеклесе;
өйләнгән;
күренекле дәүләт һәм жәмәгать
эшлеклесе Зилә Вәлиева белән
37 ел гомер итәләр.

1 Иң элек хатын-кызда нәрсәгә игътибар итәсез: киemenә, буй-сынына, күзләренә, чәченә...

Алай йотлыгып карамаска тырышам. Кешене күргәч тә, артык сокланып, аннан соң якына танышкан, чын хакыйкат ачылып, күңелдә юшкын калырга мөмкин... Яшьрәк чакта хатын-кызның сурәтендә иң мөһим деталь – күзләре һәм иреннәре иде бугай минем өчен. Хәзер аларның шәфкатьле, йомшак күңелле булуы, жылылыгы мөһимрәк. Әмма андыйлар сирәк очрый бүген. Әни искә төшә...

2 Хатын-кызның кайсы сыйфатларын гафу итәргә була?

Рациональ акыллары чамалырак булса, аптырамым. Еш очрый андый хәл. Хис, үзгәрткү, интуиция көчле булгач, нишләтәсең, салкын акыл эшсез кала. Дөрес, чыгармалар бар. Йөрәк белән түгел, салкын акыл белән фикер йөртүче, субъективлыкка бирелмәүче хатыннары да була. Ләкин алар күп түгел.

3 Ә нәрсә өчен бик якын хатын-кызны да гафу итмәс идегез?

Хыянәт, имансызлык, комсызлык өчен.

4 Хатын-кызлар икегә бүленә: ир-атны илһамландыручы алиһәләр һәм өйдә аның өчен комфорт тудыручы хуҗабикәләр. Сиңа аның кайсы якына?

Икесе дә шәп. Тик тормышта өченче кавем дә очрый, ахрысы – тиле гашыйкны тәзләндереп, алиһә булырга, мәхәббәттән файда күрергә омтылучылар...

5 Ир кеше өчен хатыны аңа дус та була аламы?

Була ала. Һәм бу бик кирәк тә! Бик күп ирләр моны ахмаклык дип санаса да, мин үзем һәрвакыт шуңа омтылам.

6 Хатыныгызга ничек тәкъдим ясаганны хәтерлисезме?

Хәтерлим. Бу турыда интервьюлар биргәнем дә бар. Ләкин тәкъдимнең ничек ясалыуы бер-берсеннән башка яши алмаган, яратышкан парлар өчен әллә ни мөһим түгел. Урта планнар үзгәрткән-үзгәрткән башлы. Карарны Ходай кабул иткәч соң...

7 Ир кеше хатын итеп әнисенә охшаган кызны сайлай, диләр...

Чыннан да, ир кешенең идеалы әнисенә охшаган була. Әни кебек хатын-кызны табу бик читен. Ә хатын-кызларның күбесе ирен әтисе образы белән чагыштыра.

8 Хатыннары ирләрнен күбрәк мал тапкан гаиләләр бар...

Авыр хәл бу. Андый чакта иргә чыдарга гына кала. Ахыры чиктә ирнең хатыныннан калышуы барыбер гафу ителмәчәк. Ир кеше үз дәрәжәсен төшермәскә тиеш. Берәр тармакта зур уңышка ирешсә әйбәт. Аерылу варианты да начар түгел: тигезлек, гадел мөнәсәбәт булмаса, чынлап та, нишләргә кала соң?! Юньле ир кеше хатын табаны астында яши алмый. Әмма акыллы хатын, гаилә бәхете бәрәбәр, үзенең куәтен бераз яшерергә тиеш. Чибәр, булдыклы, бай хатыннарының ялгыз картаюы гажәп түгел.

9 Гашыйк булуын башлап хатын-кыз үзгә белдерүгә ничек карыйсыз?

Мөнәсәбәтләрне барыбер яшерә алмыйсың. Әмма үзгә яратмаганга «бәйләнмәскә» кирәк. Ә үзгә яраткан кешегә хатын-кыз үзгә ачылса да зыян булмас. Әйткәнемчә, яратмаганга гына берни белдермәсен...

10 Хатын-кызларны ир-атларда иң беренче чиратта нәрсә жәлеп итә?

Буй-сын, акыл, дәрәжә, байлык, киём-салым, холык.

11 Хатын-кызлардан үзегез игътибар көтәсезме?

Төплә, булдыклы һәм ышанычлы ирләр һәрвакыт тансык... Ир кешенең үз фикере булырга тиеш аның. Хатын акылына калмас өчен.

12 Ир-ат артык чибәр һәм көчле хатын-кыздан курка.

Шулай. Чибәрлектән гайре сыйфатлары булмаса, нигә кирәк алар? Кызык түгел.

13 Ир-ат һәм хатын-кыз логикусы дигән төшенчә бар.

Ир кеше субъектив карашка, хисләренә, мөнәсәбәтенә карап тормый, вазгыятьне ничек бар, шулай чагылдыра. Рациональ акыл мантийгы ярдәмендә. Ә хатын-кызның тормышка карашына аның үз мөнәсәбәте тәэсир итә. Ул акны кара итеп кабул итәргә дә мөмкин...

Бәла шунда: хатын-кыз үзе генә барысын да белә дип уйлый. Кайбер хатын-кызлар үзенең акылсызлыгын аңламый. Дәрәс, хатын-кыз холыклы ирләр, салкын акыллы хатыннар да була. Андый ир-ат мине чиркандыра, ә тирән акыллы хатын-кыз күңелемә хуш килә.

14 Ир-ат белән хатын-кыз икесе ике галәмнән икәнә билгеле инде. Кайчакларда аларның бер-берсен аңламаулары шуннан килеп чыга да. Хатын-кызның нигә нәкъ менә шулай эшләгәннән үзегез аңламаган берәр очракны искә төшерегез әле.

Аңламаган очрак юк. Һәрвакыт аңлашыла. Хатын-кыз булганга эшлиләр мантийкка каршы гамәлне.

15 Хаклы икәнәңне яхшы беләсең, әмма хатыныңның үз туксаны – туксан, хаклык аның ягында дип саны. Мондый очракта нишләргә?

Хаклыгыңны исбатлап маташу файдасыз. Чемодан жыя башларга кирәк. Чыгып китү өчен. Яки эндәшмичә каласың. Шулай җайлырак. Вакыт барысын да үзе хәл итә.

16 Ир кеше ачыгып, арып-талып эштән кайтып керә, ә өйдә ашарга пешмәгән. Хатыныгыз, мин ардым, дип, диванда кырын ятып тора.

Ә нигә үзең пешермәскә? Шулай тәмлерәк тә килеп чыга әле – ирләр ашы бит ул. Зур проблема түгел бу. Хатын-кызның вакыты җитмәсә, үпкәләргә ярамый. Ә менә ул, гомумән, ялкау булса, аның белән тормаска кирәк. Барыбер дөнья көтеп булмас.

17 Сер түгел, берәр җиргә җыена башласак, без, хатын-кызлар, соңга калучан...

Мөмкин булса, көтәсең инде.

18 Хатын-кызлар еш кына... бүләк сайлауда ялгыша: ир-атка ошамастай бүләк бирә.

Зиләнең миңа бүләк аласы килсә, башта киңәшәбез. Яратмыйм мин бүләк алырга, ничектер уңайсыз... Үзем дә бүләк сайлый белмим. Туксанынчы елларда, каядыр баргач, бүләк алып кайтып була иде әле. Хәзер ярый алмыйсың. Зәвыклары бик алга китте гүзәл затларның.

«Синең өчен яшәмәскә!» – дидем

Дөнья болай да буталчык –
Чуалган гомер җебенен
Нигә очын эзләмәскә? –
«Синең өчен яшәмәскә!»

Аерылгач – юксынмаска,
Очрашканда – сөенмәскә,
Сиңа бәләләр килгәндә
Борчылмаска, көенмәскә...
«Синең өчен яшәмәскә!»

...Төштә күрергә теләмим!
Һич кирәкми
өннәреңдә эндәшергә,
Таң атканда чык тамчысын
бүлешергә – һич кирәкми...
«Синең өчен яшәмәскә!»


Зәңгәр күккә исеменә
пышылдарга ярамый!
Шул исемне үләннәргә,
агачларга кушу – ярамый!
Үрелергә, хәтта күренергә ярамый!
...Нинди гонаһларым өчен
Язмыш мине җәзалай?

Йөз көн шакыдым йөрәк ишекләрең,
Йөз көн шакыдым.
Җавап ишетмәдем...
Каһарманмы мин бер?
Әллә мескен?
Йөз көн шакыдым йөрәк ишекләрең,
Йөз көн...
Синең өчен яшәмәскә!
Яшәмәскә синең өчен.
Яшәмәскә. Яшәмәскә!
Зәхмәт суккан
бөкре сукбай булып чиркандырмам.
Хөкем көткән мәхбүс булып,
Көлке мәхлук булып калмам...

«Синең өчен яшәмәскә!»
Тыңла, җаным, чыда, йөрәк!
Синең өчен яшәмәвем
Булсын сиңа миннән бүләк!

Синең өчен яшәмәгәч,
Беркем өчен яшәмәгәч,
Яшәү миңа нигә кирәк?

(Римзил ВӘЛИЕВнең яшьлек чоры
иҗатыннан.)



«Без Кубаның башкаласы Гавана шәһәрәнә — Хосе Марти исемендәге халыкара аэропортка төшөп туктадык». Самолет кабинасыннан яңгыраган игълан салонда төрле телләрдә сөйләшөп килгән юлдашларым йөзәнә бертөслә шатлык булып кунды. Ниһаять! «Аэрофлот» хезмәткәрләренә рәхмәт — тоташ ярты тәүлеккә сузылган очышның авырлыгын сиздермәс өчен барысын да эшләделәр.

VIVAT, КУБА!



Гөлнур САФИУЛЛИНА

Без — жирдә! Төштем дә очкыч аланының ыгы-зыгысына чумдым диюемне көтәсездер. Юк шул! Монда берәү дә ашыкмый, кабаланмый, каядыр йөгәрми булып чыкты. Гажәп! (Соңрак шәһәр урамнарында йөргөндә дә кат-кат игътибар иттем: Гавана без күз алдына китергәнчә кайнап тормый икән бит. Йөзләрдә елмаю, ачык, якты карашлар, жылы мөнәсәбәт...)

Аэропорттан Гаванага егерме чакрымнар тирәсе. Мәңге жәй булган илдә табигатьнең кайсы фасылы икәнлеген әйтү дә авыррак. Шәһәргә керәбез. Күзем — юлда. Беренче тапкыр Гаванага килүчеләр бар да үзләрен минем кебек ниндидер кинога эләккәндәй хис итәме икән? Моңың кадәр ретро-автомобиль! «Антиквариат кебек күрүгән бу машиналарны кубалылар үзләре шәһәрнең күрке, символы санамый. Алар өчен мондый машина бүген туристларны йөртү, акча эшләү чарасы. Ретро-автомобильләренә берсендә дә үз двигателе түгел инде, бүген дә алар йөрөп торсын өчен хужалары кулдан килгәнне дә, килмәгәнне дә эшли», — диделәр.

Йөк машинасы әржәсе тулы ананас... Куба мине адым саен шаккаттырырга уйлый бугай! Шикәр чөгәндә төяп, көзен колхоз басуыннан кузгалган машиналарны күз алдына китергез. Нәкъ шул күренеш! Безне сул яктан узып киткән икенче машинада исә челтәр сеткаларга тутырылган бананнар күрөп калдым. Ананас кебек жиләк-жимешнең патшасы дип саналмый, соңгы елларда табыныбыздан өзәлгәнә юк аның. Әмма агачыннан үзәбез өзгән жимеш тә түгел.

Мин бит әле һаман отельгә дә барып житмәгән... «Националь» кунакханәсенә (Куба турында төшерелгән фильмнарда еш күрүнә, еш яңгырый ул) швейцары —



■ Гавананы «төгәрмәчләр өстендәге музей», диләр. Мизгел эчендә ким дигәндә илле елга артка чигенеп куясың... Ачык төсләр яраталар Кубада. Машиналарны да яшелгә, кызылга, зәңгәргә... буяганар. Читтән караганда матур, һәрхәлдә, борынгы икәнлекләре ул кадәр сизелми.

мохитоны шушында ясыйлар, эчәбезме?» — ди Альберто. Гид белән танышырга өлгердек инде — ул бездә, Харьков шәһәрендә укыган. Кубага кайтып, инженер булып эшләгән. «Кызым укый, хатыным сиксәннән узган әнисен карый, эшләүче мин генә. Хезмәт хакы аз булгач, туризм өлкәсенә күчтем менә, — ди. — Россиядән килгән ханымга экскурсия үткәрәсең, дигәч, сезне нигәдер юан итеп күз алдыма китергән идем. Ө сезнең күзләрегез матур!» «Рәхмәт!» — дип елмаям: хатын-кызга иң еш әйтә торган комплиментлары шушы дип укыган идем — менә ишеттем дә... Яңа өзгән бөтнек салган боз кебек салкын мохитога караганда, бөтнекле чәй минем өчен тәмлерәк булып иде...

шактый олы яшьтәге негр — минем Россиядән икәнәмне аңлап алуга: «Добро пожаловать!» — дип эндәште. Элек Кубада рус телен радиодан да өйрәткәннәр! Өлкән буын хәтерли, димәк.

Жиде сәгать. Мәскәү белән Гавана вакыты арасында нәкъ шуның кадәр аерма. Мин Гаванага үзбезчә кичке тугызда барып төштем, ә анда әле көндөзгә сәгать ике. Гомеремдә мондый озын тәүлек булганы юк иде. Кичке аш вакытында ипи урынына... банан коймаклары китерделәр. Аз гына сарымсак кушканнар. Мае сеңсен өчен кәгазь пакетка салганнар. Бер атна мин түзәрмен анысы, әмма бездән күчеп килгәннәр иписез ничек яши икән?! Кубалыларның төп ризыгы — фасоль, дөге, дуңгыз ите. Ә без, яңа гына тотылган океан балыгы ашау мөмкинлеген булганда, шуны сайлыйк әле...

Моңарчы кичке сигезенче яртыда ук ятып йоклаганымны хәтерләмим. Аның каруы, алар вакыты белән төнгә икедә йокым туеп уянган идем инде. Казанда эш көне башланды — телефоным шалтырый да шалтырый. Интернет юк, «смс» язарга туры килер. («Ничек инде интернет юк?! Ничек яшиләр соң

алар интернетсыз?» Өйгә кайткач, кем белән генә сөйләшсәм дә, шушы сорауны бирде. Яшиләр менә... Аның каруы, бездәге кебек телефонны кулдан төшермәү гадәте юк әле анда. Күзгә-күз карап аралашуның төмен югалтырга өлгермәгәннәр. Дөрес, кунакханәләрдә интернет эшли, әмма билгеле бер вакытта гына, шактый өкрән һәм кыйммәт.)

Тәрәзә янына басып, океан артыннан қояш күтәрелүен күзәтәм. Исәнме, яңа көн! Минем бүген Гавана белән очрашу көтә.

Де Армас мәйданы

Без — Иске Гаванада. Темплетес чиркәве — килеп урнашкан беренче гыйбадәт кылган жир — 1515 елда шәһәргә нигез салынган урын дип санала. Чиркәү каршында — сейб агачы. Унбишенче ноябрьдән уналтысына каршы төндә — «шәһәр көне»ндә биредә зур чират тезелә икән: һәркем агачка кулы белән кагылып, аны өч тапкыр әйләненп чыгып калырга тырыша. Теләкләр кабул була ди. Гавананың ун метрдан гына торган иң кыска урамы — Энна да шушы мәйданда. Чиркәүнең уң ягында — «Санта Исабель» кунакханәсе. «Иң тәмле

«Моңарчы кеше күзләре күрмәгән иң матур жир бу».

Христофор Колумб

Элеккеге советлар иленнән килгән һәркем Альберто өчен аерым игътибарга лаек бугай. Яшьлекләре шунда узган бит аларның — сагыналар. Союзда бергә укыганнар Кубада гомер буга дус булып, аралашып, очрашып яшиләр икән. Күрешкәч, студент чакта ашаган ризыкларын пешерәләр: борщ, пилмән... Өзелеп, кара ипи сагыналар! Альберто сумкасыннан фотосурәтләр чыгара: «27 октябрь. Беренче тапкыр кар күргән көнем бу минем!» Сөйләшә торгач, икебез өчен дә күңелле бер нәрсә ачыклана: студентларның төзелеш отряды белән Төмәнгә барганда Альберто Казан аша узган булган! Дөньяны киң диләр тагын...

Мохито эчелеп бетмичә, өстәлдә калды. Кабат де Армас мәйданына чыгабыз. Каршы якта — де ла Реаль Фуэрсо ныгытмасы. Кайчандыр испаннар барлык жыйган алтыннарын шушында саклаганнар. Манара очына урнаштырылган флюгер — «Ла Хиральдилья» — Гавананың төп символларының берсе. (Атаклы «Гавана Клуб» ромы шешәсе тышында



да аның сурəтe.) Кулына зур хач тоткан ханым каядыр еракка төбəлгəн... Испан губернаторы Эрнандо де Сото бер урында гына төплəнəп яши алмаган: аның күңелен гел ерак иллəр чакырган – мəңгe яшь калу серен эзлəп, ул юлга кузгалган. Ə аның хатыны, көн саен шушы башняга күтəрелəп, иреннəн хəбər кəткəн: офыкта жилкəннəр күренмиме – кайтып килмиме... Ире Миссисипи ярларында үлəп калган. Ə аны – донна Исабель де Бобадильяны утрауның беренче һəм бердəнбер губернаторы итеп куйганнар...

Узган ел Кубага өч миллион турист килгəн.

Кайчандыр хəрбилəр парады узган майданда бүгөн букинистлар китап сата. Алар арасыннан узып, кечкенə генə паркка кəрəбез. «Гаванада мəчeт бармы?» – дип сорагач, Альберто: «Мəчeт юк, əмма гыйбадəт кыла торган бүлмə бар дип белəм, эзлəп карарбыз», – дигəн иде. Таптык бит! Шушы парк артындагы йортның икенче катында урнашкан икəн ул. Зур түгел. Əмма Гаванада мөселманнарны да күп дип əйтəп булмый бит: егерме бер ел əлeгe бүлмəнə алсыз-ялсыз карап торучы



84 яшьлeк Вальдо Мисса: «Сыябыз», – ди. Йортның аскы катында безне тавис кошлары озатып кала. Кешедəн курку уйларында да юк! Беренче тəннə кунакханə бакчасында аларның кычкыруын казларга охшаткан идем. Алар монда туристлар күз салырга мөмкин булган бөтөн жирнең бизəгe.

Сан-Карлос де ла Кабанья

1762 ел. Башбирмəс Гавананы кəтмəгəндə инглизлəр басып ала: һəжүм судан түгел, коры жир аша ясала. Флоридага караганда Куба аңа кирəгрəк дип тапкан Испания, беренчесен бирəп, икенчесен кире кайтарса да, бу хурлыкны тəзəтəргə ашыга. Шəһəргə беркəм дə якин килмəслек итеп ныгытма тəзи башлылар. Аны тəзү күпмəгə тəшəчəгəн белгəч, Испаниянəң короле Карл III, Мадридтагы сараенның балконына чыгып: «Ул кадəр кыйммəтлe ныгытма моннан ук күренəргə тиештер», – дип, күзəтү торбасын диңгезгə юнəлткəн, имеш...

Бүгөн биредəн кеше өзелми. Бигрəк тə кичлəрен. Испаннар вакытында һəр көннə кичкə тугызда ныгытмада туптан атканнар. «Читлəр өчəн шəһəргə кəрү капкалары ябыла» дигəннə аңлата торган була бу. Плацдармда урнашкан тупларның

берсə хəзəр дə эшли! Кичкə тугыз якинлашканда ныгытмадагы утлар сүнə, факеллар гына яна. Милли гвардия гаскəрлəрe кeбек киенгəн егетлəр тупка дары тутыра. Һəм... Мондый ук кəчлe шартлау кəтмəгəн идем – колакларымын томанлап, үзəм дə сизмичə, жиргə чүгəм. Куркыныч! Ə шундый туплар бeрьюлы берничəү атса?!

Элeк гарнизон урнашкан казармаларда – бүгөн музейлар. Əмма бу ныгытмага кичкə Гаванага карап сокланыр өчəн барырга кирəк. Əнə ул уч тəбeндəгe кeбек каршы якта ничек матур булып ята!

Ведадо

Гавананың тарихи районнарының берсə бу. Элeк бай америкалыларның иң яраткан урыны булган Ведадо: алар бирегə ял итəргə, күнел ачарга, мəхəббəт мажараларына чумарга килгəн. Безгə зəңгəр экраннар аша бик таныш булган Революция майданы да шушында урнашкан. Мəнə мин аның уртасында басып торам. Зур бер кырны күз алдына китерегез. Тик үлən урынына асфальт жəелгəн. Ə 109 метрлы бетон (дəресрəгe, бетонга бик тə охшаган Куба мəрмəрeннəн эшлəнгəн) шпильне уртада үсəп утырган агач дип хис итəргə дə була... Шагыйрь, революционер, Кубаны Испания коллыгынан азат итү хəрəкəтeнəң лидеры Хосе Марти истəлeгəнə салынган мемориал ул. Гавананың иң бөек ноктасы – 99 метр биеклeккə күтəрелəп, шəһəр өстəнə күз салырга була...

Майданның бер ягында Че Гевара барельефы урнаштырылган МВД бинасы. Туристлар фотосурəткə шул якка басып тəшə. Революция майданына миллионнан артык кеше сыя, диделəр. Президентлары Фидель Кастроның сигез сəгəтькə сузылган чыгышы турында хəтeрлисeзмe? Шушында басып тыңлаганнар аны.

Йортлар арасыннан океан күрəнə, диңгез һавасы килə... Матур район! Атаклы Куба сигарасын чыгаручы фабрика да Ведадода урнашкан. Туристларга үзлəрe белəн илдəн нибары бер тартма тəмəкe алып китəргə ярый. Гавана урамнарында юан сигара тартып утыручыларны

бөтенләй очратмадым дисәм...

Милли киёмнәр киеп, туристларны үзләре белән рәсемгә төшәргә чакырып торучыларның бөтенесенә дә кулында бар ул.

Хемингуэй


Бүген мине атаклы язучы Эрнест Хемингуэй белән «очрашу» көтә. Без аны балыкчылар бистәсеннән – Кохимардан башладык. Хемингуэй торган, ул «Карт һәм диңгез» повестен язган йорт – шушында. (Бу әсәр өчен язучы 1954 елда Нобель премиясенә лаек була.) Сантьяго карт шушы бистәдә яшәгән, шушы урамнар буйлап узып, әкрән генә яр буена төшкән, каядыр шушында якын дусты – Малай белән кәһвә эчкән. Океанга чыгып киткән, зур балыгын тоткан... Жиңчеләп түгел, жиңеп шушы култыкка кайтып кергән. (Картның прототибы – 104 яшькә кадәр гомер иткән Грегорио Фуэнтос белән язучы якыннан белешкәннәр.) Ул чакта бистәдә йортлар бүгенгедәй ике катлы булмагандыр, әлбәттә. Башка кешеләр яшәгән, башка заман, әмма океан шул ук булган бит! Язучы үзе дә балык тотарга яраткан. (Кылыч балык тоту ярышын оештыруны Кубада ул башлаган!) «Куба – жирдәгә жәннәт ул», – дип язган Хемингуэйны балыкчылар да хөрмәт иткән, яраткан: үз акчаларына Кохимарда аңа куйган һәйкәл – шуның дәлиле.

Гаванада Хемингуэй белән бәйлә икенче урын – биш катлы «Амбос Мундос» отеле. Монда – 511 нче номерда – язучы 1932 елдан алып 1939 елга кадәр яшәгән. Иртәнге якта язу өстәле яныннан тормый ижат иткән. Аннан ашыкмыйча, салмак кына атлап, тар урамнар буйлап үзе яраткан барларның берсенә киткән: мохито эчәсе килсә – Бодегитага, дайкири эчәргә теләсә – Флоридитага. Соңгысы янында бүгенгел халык, чират: мохитодан бигрәк Хемингуэй исеме тартып китерә. Тышкы яктан барның стеналары чуарланып беткән: килгән һәркем үз исеме язып калдырырга тырыша. Тарихта кем нинди эз калдыра инде!

■ Халык бананың вагын гына ашый. «Алмалы» дигән сортын авыз иттем. Төме!..

Алма дигәннән, Кубада алма да, груша да үсми.

■ «Король пальмасы» дигәннәре өнә нинди була икән: көүсәсен, әйтерсез, бетоннан койганнар. Таш багана яфрак ярган кебек. Кызык!



Малекон

Испанчадан тәржемә иткәндә ул «яр буе» дигәнне аңлата. Гаванага керүче култыктан башланып алты чакрымга сузылган Малекон – кубалыларның да, килгән кунакларның да иң яраткан урыны. Шөһөрне Атлантик океан дулкыннарыннан саклау өчен салынган мол әллә ни биек түгел. Зәңгәрсү-яшькелт төскә күмеләп тыныч кына чайрап яткан океанның шактый дулап алган көннәре була икән шул. Ике елга бер тапкыр, әмма шундый берәгәйлә итеп... «Ут сүнә, су бетә, бик шомлы, куркыныч була. «Океанда давыл» дисәләр, өйдән чыкмыйбыз», – диделәр. Узган ел океанда давыл булмаган, быел көтәләр. Ярга карап утырган йортларның күбесе ярым-жимерек хәлдә булуына да океан гаепле: ярып киткән дулкыннар юлында очраган һәрнәрсәне вата, жимерә, аларга төньяктан искән жилләр булыша...

Малеконның буш торган чагы юктыр. Сәгатъ поясы үзгәрү аркасында йокысызлыктан интеккән туристлар иртән иртүк Малеконга диңгез һавасы суларга чыга. Балыкчылар китеп тормый. (Истанбулның Галатск күперендәгә кебек бер-берсенә терәлеп үк басып тормыйлар билгеле.) Ял көннәрендә гаилә-

ләр шушында ял итә. Шикәр камышын жыеп бетергәч, карнавалны да биредә уздыралар. Кичен Малекон буйлап бер-берсенә сыенып утырган гашыйклар тезеләп китә – «дөньядагы иң озын мәхәббәт эскәмиясе» дип юкка атамыйлар!

Кубада сәламәтлек саклау да, белем алу да бушлай.

Күпләр бирегә кояш батканны күзәтергә килә. Шөфәкның батуы Атлантик океан өстендә беркайчан да кабатланмый, диләр. Әйтә алмыйм, моны тояр өчен бер атна гына күзәтү житмидер. Менә түгәрәк алтын шар, офыккача сузылган дулкыннарда кереп «чумды». Күзләрдә иртәгә иртән аның кабат чыгачагына ышаныч, өмет янып калды... Кубаның да киләчәгә өметле булып. Туксанынчы елларда бу ил кичергән тетрәнүләр инде артта калган. Дөрәс, бүген дә жиңел түгел әле аларга, әмма шушы кечкенә генә утрауны дөньяның бар почмагынан артык күрәп яраткан, аның патриоты булган халык бөтен авырлыкларны да жиңәр дип ышанасы килә!

Казан–Гавана–Казан

ЭШЛЕКЛЕ һәм... НӘФИС



ЛЮКС BOUTIQUE

ул. Калинина, д.37
(843) 264-51-61

Одежда только
для Женщин!

Казан, Калинин ур., 37
+7(843)264-51-61
luxkazan.ru

**БЕЗ КЕШЕЛӨРНЕ
КИЕНДЕРЕП КЕНӘ
КАЛМЫЙБЫЗ.
БЕЗ ОБРАЗ
ТУДЫРАБЫЗ.**

Эшлекле киенү рәвеше хатын-кыздан мәгълүм кагыйдәләрне төгәл үтәүне таләп итсә дә, нәфислекне өле беркемнең дә инкар ыткәне юк. Эш-бизнес дөньясында кайнаучы, иҗтимагый яисә дөүләт оешмаларында хезмәт куючы ханым һәм туташлар күбесенчә җитди офис киemenнән йөри. Мондый стиль эш урынында килешле булса да, көндөлек тормыш өчен ярашлы түгел. Җитди, хәтта әйтер идек, артык кырыс бу киенү рәвеше хатын-кызларны торган саен ныграк калыпка буйсындыра, аларга үз-үзләрен күрсәтергә мөмкинлек калдырмый. Эшлекле стильне яратучы хатын-кызлар тора-бара үзләре дә кырыслана кебек. Кайвакыт киём белән хольк-гадәтләр «капларга» да омтылалар шикелле. Җайлы бит!

Эшлекле кешеләр дөньясында ир-егетләр хакилек итә. Бу даирәдә эшләүче ханымнарда үзләренәң

нәрсәгә сәләтле булуларын гел раслап торырга туры килгәнлектән, хатын-кыз нәфислегә кирәксезгә чыга торгандыр. Шулай итеп, гүзәл затлар акрынлап «йөк аты»на өверелә.

Тирә-юньдәгеләр сокланырлык нәфис образ тудыру талант һәм берәз вакыт сорый. Ә инде үз образыңны бер тапсаң, киләчәктә аны камилләштерергә һәм тулырак ачарга тырышасы гына кала.

Бүгенге сәхифәбезгә модель итеп радиомеханика колледжы директоры Лилия Яруллинаны чакырдык. Журнал укучыларыбызга ул февраль санының тышлыгынан таныш.

Мода юнәлешләрен фаразлаучы осталарның һәрбер хатын-кызга киңәш бер: үзеңнең килеш-килбәтеңнән һич кенә дә кыенсынма! Гәрчә буй-сыныгызы мода индустриясе тудырган идеалдан бик ерак тора дип санасагыз да.

Затлы киёмнәр бутигында эшләүче югары категорияле белгечләр хатын-кыз үзенең никадәр гүзәл икәнен танысын өчен тырыша лабаса.

Инде берничә дистә ел рәттән «90-60-90» үлчәменә туры килмәүче кызларыбыз, чамасыз зифаларга, ябыкларга гына төгәенләнгән мода үрнәкләренә карап, үзләрен берни-

кадәр жайсызрак хис итә һәм дөньяның мода подиумнарында кәс-кәс йөрүче бу модельләргә күрәп кызыга иделәр. Бу хәлгә башкачарак карарга тырышырга кирәк.

Әгәр дә ябыгу теләгә көннән-көн көчәя икән, нәрсәндер үзгәртә башлау үзегездән тора бит. Көн дә көзгедән күрәп ияләнгән буй-сыныгызыны камилрәк итү өчен теләк һәм үзгәртә кенә кирәк. Теләгегезне хәзер үк тормышка ашыра башлау өчен сезгә бернәрсә дә комачауларга тиеш түгел.

Гадәти генә бер очрак: хатын-кыз кибеттә үзенә киём сайлап йөри. Күзә матур күлмәккә яки җиңел тукумадан тегелгән затлы чалбарга төшсә дә, кибеттән буш кул белән чыгып китә ул ханым. Бер дә булмаса, кая кисәм дә уңайлы, дип, иркен бер пуловер сатып алырга мөмкин. Туктап, үз-үзегезгә сорау бирегез әле: үзенең килеш-килбәтеннән кыенсынучы, буй-сынын киң киём астына яшереп яшәүче хатын-кыз булырга теләр идегезме?

Беренче киңәшбез шул: иң матур, иң күркәм якларыгызыны... тагын да күркәмрәк итегез.

Әгәр дә күркәкләрегез тулы, матур икән, ачык изүле киёмнәрдән курык-

магыз. Мода артыннан куучы теләсә кайсы француз хатын-кызы сезнең бу отышлы ягыгыз турында бары тик хыяллана гына ала бит. Әгәр дә буй-сыныгыз бөләкәй икән, шулай ук кимсенергә ашыкмагыз.

Икенче киңәшбез: җилкәгезне киерегез, аркагызыны турайтыгыз. Гүдәне төз тоту – үз-үзеңгә ышану билгесе ул. Әгәр дә тирә-юньдәгеләр шундый ышаныч барлыгын күрә икән, көннәрдән бер көнне аңа үзегез дә ышана башларсыз.

Исегездән чыгармагыз, Сез – ХАТЫН-КЫЗ. Ир-егетләр сезнең арттан, борыла-борыла, сокланып карап калсын. Сез моңа лаек. Үзегезне яратыгыз. Нәфислекне күркәм чөч, матур итеп буялган иреннәр, матур күлмәк белән һәрдаим раслап торыгыз. Хисләр һәм назлы, романтик һәм хыяллы булыгыз. Экспериментлардан курыкмагыз.

Рәмзия КАШАПОВА

ЛЮКС
BOUTIQUE

ул. Калинин, д.37
(843) 264-51-61

Одежда только
для Женщин!



Зөлфиянең эшләре белән журналыбызның февраль санында таныштырган идек инде. Бу юлы ул «Сөембикә» укучыларына бик матур беләзек ясарга тәкъдим итә. Артык катлаулы да түгел, шул ук вакытта бик матур да булган бу беләзекне ясау өчен берәз түземлек һәм өч сәгать вакыт кирәк.



Мастер-классны
Зөлфия СӘЛИМЖАНОВА
үткәрә.



БЕЛӘЗЕГЕМ, ЙӨЗЕГЕМ...



Кирәк:

- 30-35 бәртек эре сәйлән (диаметры 8-10 мм);
- 6 нчы номерлы бер кап сәйлән;
- 10 нчы номерлы бер кап шундый ук төстәге сәйлән;
- 3 м чамасы үтә күренмәле нечкә кыл (0,15 мм);
- беләзекләр өчен ясалган каптырма (лобстер, божра, пин һәм кыска чылбыр);
- 2 сәйлән энәсе.



Эш барышы:

- Беләзек ике энә белән үрелә. 3 м озынлыктагы кыл кисеп алып, ике очын ике энәгә саплайбыз. Аларның берсен уң энә, икенчесен сул энә дип атарбыз.
- Уң энәгә дүрт «алты»лы, бер зур сәйлән һәм тагын бер «алты»лы сәйлән җыябыз. Барысы бергә алты сәйлән булды. Сул энәгә исә бер зур, бер «алты»лы һәм тагын бер зур сәйлән эләктерәбез.



- Шушы соңгы эләктергән зур сәйлән аша уң энәне дә уздырабыз (ике энәне шушы сәйлән аша чалыштырабыз). Кылның ике очын ике якка тартып, сәйләннәрне тыгызлап кысабыз. Алар кылның нәкъ уртасында булырга тиешләр.



■ Һәр ике энәгә дә бер «алты»лы, бер зур һәм тагын бер «алты»лы сәйлән эләктерәбез. Уң энәгә өстәмә бер зур сәйлән алабыз. Шушы сәйлән аша сул энәне уздырып, кылның ике очын ике якка тартабыз.

■ Шул рәвешле беләзекне үзәбезгә кирәкле озынлыкка җиткәргәнчә үрәбез. Төгәлләве болайрак: ике энәгә дә берәр «алты»лы, берәр зур һәм тагын берәр «алты»лы сәйлән эләктерәбез. Энәләрнең берсенә янә дүрт «алты»лы сәйлән җыябыз. Икенче энәне шушы дүрт сәйлән аша уздырып, сәйләннәрне ныгытып кысабыз.

■ Инде эшнең икенче этабына – беләзекне бизәү эшенә керешик. Бер энә аскы рәт, икенчесе өске рәт буйлап барачак. Ике рәттә дә эш тәртибе бер үк. Энәне кырый рәттәгә бер зур һәм аннан соңгы ике «алты»лы сәйлән аша уздырып, тагын бер «алты»лы сәйлән алабыз. Сәйләннәр урыннарында нык «утырсын» өчен энәне кабаттан өлгә ике «алты»лы сәйлән аша атлатып, кылны ныгытып тарттырабыз.

■ Шул рәвешле, беләзекнең буеннан-буена «алты»лы сәйләннәр тезәбез. Төгәлләгәндә, энәне сәйләннәр аша

йөртеп, кыл очын яшерәбез, төенләп, кылны кисеп алабыз.

■ Соңгы эш итеп беләзекнең каптырмасы тагыла. Ярты метр чамасы кылны урталай бөкләп, ике катлайбыз һәм энәгә саплайбыз. Беләзекнең иң очындагы дүрт «алты»лы сәйлән уртасына шушы кылны элмәкләп беркетәбез.

■ Энәгә ике «ун»лы сәйлән, лобстер һәм тагын ике «ун»лы сәйлән эләктереп, элмәкне беркеткән кылаша чорнап алабыз. Сәйләннәр нык «утырсын» өчен, энәне янәшәдәгә ике сәйлән аша уздырып, кыл очын төенләп яшерәбез һәм кисеп алабыз.

■ Каптырманың икенче очы да нөкә шулай беркетелә. Божрага кыскагына чылбыр тагыла. Чылбыр очына, матурлык өчен, махсус кадак – кип ярдәмендә рондель эленә. Кипның рондельдән чыгып калган очы түгәрәк «карга борыны» белән божрага бөгелә. Чылбырга ул шул божрасыннан тагыла.

■ Менә бит, тырышкач, булдырдык. Яңа беләзек котлы булсын!

Аһ, БУ НӘФИС КУЛЛАР!

Яз-җәй көннәрендә, кыска җиңле күлмәкләрдән йөргәндә, беләзек, йөзек ише, игътибарны җәлеп итәрдәй бизәнү әйберләре дә таксаң, кул тиресе «тел-теш тидермәслек» булырга тиеш. Кулларны тәрбияләү өчен берничә рецепт тәкъдим итәбез.

■ Тозлы көбестә, өчегән сөт, эремчек суы кул тиресен яхшы йомшарта. Кулыгызны биш-ун минутка шуларның берсенә тыгып торыгыз да, жылы су һәм сабын белән юып, майлы крем тидереgez.

■ Кул тиресен тәртипкә китерү өчен бөрәңгә пешкән су да – менә дигән.

■ Кул тиресен агартыйм дисәgez, әллә нәрсәләр эзләп ерак барасы юк. Түтәлдә генә үскән кузгалак суты да тирене бик яхшы агарта.

■ Яргаланган кул тиресен йомшарту өчен менә бу рецептны кулланып карарга була: 25 г миндаль мае, 1 йомырка сарысы, 1 лимон сутын бик яхшылап туглыйбыз. Кич белән, эшләр беткәч, шушы массаны кулга сылап, өстеннән чүпрәк перчатка киябез. 3-4 сәгатьтән соң юып төшереп, кулга тукландыргыч крем сылайбыз.

■ Тукландыргыч кремны да өйдә ясарга мөмкин: 1 аш кашыгы теләсә нинди кипкән дару үләннә (ромашка, пәйгамбәр тырнагы, бака яфрагы) 1 стакан кайнап торган су агызып, бер сәгать төнәтәбез. Су «мунчасы»нда эретелгән 1 аш кашыгы балга 2 аш кашыгы үлән төнәтмәсе кушабыз. 50 г каз маена (башка төрле майлар да ярыя) 1,5-2 аш кашыгы кастор мае һәм үлән төнәтмәсе салынган балны кушып, бик яхшылап туглыйбыз. Кремны суыткычта сакларга кирәк.

■ Менә бу рецептны да кулланып карарга була: ланолин кремын бер савытка сытып чыгарып, аш кашыгы алоэ суты һәм 2 аш кашыгы зәйтүн мае өстибез. Барысын бергә яхшылап туглагач, крем өзәр.



ГҮЗӘЛ УРАЗОВАДАН ЭКЗОТИК СЫЙ

Ожмаһ сые булырдай бу ризыкны Гүзәл УРАЗОВА Таиландтан өйрөнөп кайткан. Ул гел шулай, кая барса да, ниндидер яңа рецепт өйрөнөп кайта икән. Пешергән ашларының тәмле генә түгел, файдалы булуын да кайгырта Гүзәл. Шунсыз булмый да, ире Илдар Хәкимов белән алар икесе дә сәхнә кешесе. Ә сәхнә гел дә матурлыкны, буй-сын зифалыгын таләп итә. Ул бүген безгә тәкъдим итә торган ризык та гәүдәгә артык авырлык өстәмәячәк, шуңа күрә шикләнгәнчә сез дә әзерләп сыйланыгыз.



Кирәк:

(ике кеше өчен):

- 1 ананас;
- 200 г креветка;
- 1 стакан пешкән дөгә;
- 1 уч кешью чикләвеге;
- ярты тавык түше;
- ярты стакан яшел борчак (туңдырылган);
- 1 баш суган;
- 2 аш кашыгы балык соусы;
- 2 аш кашыгы соя соусы;
- төменчә тоз, борыч;
- 2 тырнак сарымсак;
- 1 аш кашыгы шикәр комы.



Эш барышы:



■ Тавык түшен һәм суганны ваклап турыйбыз, сарымсакны вак угычтан уабыз. Иң элек сарымсакны кыздырабыз, аннан соң тавык итен салабыз. Бераздан суган белән яшел борчакны өстибез.

■ Креветкаларны пешереп, чистартабыз һәм аларны да табадагы яшелчөләр янына кушабыз. Төменчө тоз һәм шикәр комы өстибез. Борыч сибәбез. Таиландта ак борыч кулланылар, ә без, ак борыч таба алмагач, борычлар жыелмасы алдык.

■ Ананасны буйга урталай ярып, эчен алабыз. Кабыгын ташламыйбыз, ул кирәк булчак әле. Ананас йомшагын ваклап турап, аны да табага «озатабыз». Ананасның консервланганын да кулланырга ярый. Ул очракта шикәр комы кушарга кирәк түгел.

■ Озынча дөгәне юып (дөгәнең «Басматти» яки «Жасмин» дигәне яхшы була), кайнап торган тозлы суда пешереп алабыз. Эзер булгач, тишекле чүмечкә салып, суын саркытабыз. Берничә тапкыр салкын су белән

юдырганнан соң, аны да табага салабыз. Чикләвекне, балык һәм соя соусларын да өстөп, сак кына болгатабыз.

■ Эзер ризыкны табынга ананас кабыгына салып чыгарабыз. Өстен креветкалар белән бизибез. Янына яшелчөләр һәм яшел аштәмләткечләр куярга була. Ашларыгыз тәмле булсын!

■ Гүзәл Уразова уздырган мастер-классның видеосын сайтыбыздан карарга мөмкин.

Бәйге

Мин Казанда шәфкать туташы булып эшлим. Эштән кайткач, тиз генә берәр тәмле эйбер пешереп, гаиләмне сыйларга яратам. Берьюлы берничә төрле ризык эзерлим. Менә бу тәбәгә дип пешергән тавыкның шулпасына да токмач салып, жәлт кенә аш өлгертергә була.

Кирәк:

200 г яшел суган;
3 йомырка;
150 г кибет каймагы;
1 стакан он;
150 г пешкән тавык түше;
70 г каты сыр;
1,5 чәй кашыгы камыр күперткеч;
тоз.

Эш барышы:

Тавык түшен пешереп суытабыз һәм яшел суган белән икесен ваклап турыйбыз. Йомыркаларны зуррак савытка сытып, миксер белән күпертәбез. Шуңа тоз, каймак, он, камыр күперткечне кушып, яхшылап туглыйбыз. Төерләре калмаслык итеп туглагач, тавык белән яшел суганны кушабыз.

Төбе майланган табага шушы массаны агызып, 180 градус кызулыктагы мичкә тыгабыз. Өсте кызара башлагач, вак угычтан уылган сыр сибәбез. Кабат мичкә тыгып, сыр кызарганчы тотабыз.

Фәридә УСМАНОВА



Искәртәбез: бәйгегә төкъдим ителгән ризыкларда «Пестречинка» ЖЧЖ продукциясе файдаланырга тиеш.

ГРУППА КОМПАНИЙ МАДИН КЛИНИКА

Акции салона красоты «Мадина»

Устранение морщин диспортом – ~~1400 р.~~ **90 р.** (за ед.)
 Биоревитализация – ~~10000 р.~~ **5000 р.**
 Пластика губ (Ювидерм) – ~~14000 р.~~ **8000 р.**
 Биорепарация – ~~7000 р.~~ **3500 р.**
 Мезотерапия – ~~1800 р.~~ **1100 р.**
 Аппаратная кавитация – ~~500 р.~~ **250 р.** (за зону)
 Программа «Интенсивное похудение» – ~~7500 р.~~ **1900 р.**
 Тредлифтинг мезонитями – ~~2000 р.~~ **500 р.**



Пять причин, почему надо обращаться к нам:

- лицензированная медицинская косметология;
- гарантия качества;
- оптимальные цены;
- более 7000 довольных клиентов;
- опытные врачи-косметологи.

При покупке двух услуг массаж спины или кавитация двух зон в подарок!!!

Казань, ул. Астрономическая, 8 т.: 292-11-17; 8-917-880-11-17 promo.madinclinica.ru

НЕОБХОДИМА КОНСУЛЬТАЦИЯ СПЕЦИАЛИСТА



лицензия: ИР/Ю-16-01-003572

РЕКЛАМА

КИҖӘШ



Һәркемгә дә табигатьтән идеаль формалы каш бирелмәгән. Эмма бу бәла түгел — карандаш белән кыйгач каш ясап куйдың да... Эмма каш коррекцияләүнең дә үз серләре бар! Алар белән сайтыбызның «Белмәсәң бел» сәхифәсендә тулырак таныша аласыз. Әлегә киңәшебез шул: каш формасы белән төрле экспериментлар үткәرمәгез, бит формасына карап, һәр кешегә үзенә генә туры килгән каш коррекциясе сайлана:

КАШЫҢ КАРА...

- дуга сыман кашлар озынча түгәрәк йөзгә туры килә;
- озын, өскә таба югары күтәртелгән кашлар шакмак битле йөзгә килешә, дуга сыманнары да матур;
- жиңелчә күтәртеп, очында берәз түгәрәкләп килгән кашлар түгәрәк йөзгә кулай;
- туры, борын арасыннан ераклашкан кашлар озынча йөзгә әйбәт.

Каш формасына мода була алмый, сезнең йөз төзелешенә, күз формасына һәм стилегезгә карап кына үзгәртелә ул. Кашлар йөзне ачып жибәрә. Кашларны карап тору бер дә катлаулы түгел, хәзер табигыйлеккә өстенлек бирелсә дә, кайчак аларның матурлыгын ассызыклап күрсәтү кирәк. Мәсәлән, блондинкаларга артык буялган кашлар һич килешми, чөнки алар картайта. Аларның кашы буялган яки чөч төсеннән берәр тонга караңгырак итеп сызылган булырга мөмкин.

Кара чөчлеләргә жиңелрәк, ләкин анда да чаманы югалтмаска кирәк. Төсен төскә туры китереп яки чөч төсеннән бер тонга түбәнрәк буяу сайласаң яхшы. Һәм тагын бер киңәш. Йөзне «ачар» өчен, бу бигрәк тө түбән кашларга карый, каш астына чамасын белеп кенә якты күлгәләр (тень) жибәрә. Бар игътибарны күзгә юнәлтәсегез килсә, иреннәрне аерып күрсәтү кирәкми: алар табигый булып калсын. Тушь кулланыгыз. Шушы кечкенә генә штрих сезне чын хатын-кыз итәр. Шатлана беләгез, ешрак елмаегыз, барысы да әйбәт булыр. Яратып, яратылып яшәгез!

Мадияр Хажиев картиналарында иң элек героиняларның кашлары күзгә ташлана. Бәйсез, ирекле, көчле, матур, нәфис, үзсүзле, яшь хатын-кызларның кашлары.



КУЧКАР. Алдыгызда искизмәле мөмкинлекләр ачылып, берсеннән-берсе кызыктырак тәкъдимнәр булып. Әмма айның беренче яртысы кискен карарлар кабул итү өчен отышлы вакыт түгел. Яңа эшләр башлауны да кичектереп торыгыз. Зур әйберләр сатып алуға да кагыла бу.



ҮГЕЗБОЗАУ. Катлаулы, хәтта берәз авыррак ай. Үзегезне канәгатьләндерерлек нәтижәгә ирешү өчен бик күп эшләргә туры килер. Айның беренче яртысы хәлиткеч эшләр белән узар. Чебеннән фил ясамаска, низагларга кермәскә тырышыгыз.



ИГЕЗӘКЛӘР. Айның беренче яртысында түземлек таләп ителсә дә, икенче яртысында — язмыш сезнең яклы. Эшегездә уңышка ирешерсез, хезмәт баскычыннан югары күтәрелү ихтималы зур. Керемнәрегезнең дә артуы көтелә. Зур әйберләр сатып алсагыз, отарсыз.



КЫСЛА. Бу айда яңа эшләр башламый тору хәерле. Эш алыштыру да уңышлы булмас. Сәламәтлегегезгә үтә дә игътибарлы булыгыз. Күңелсез хәлләргә юлыкмас өчен эшегездән, дусларыгыздан, туганнарыгыздан ераккарак китеп торыгыз, ялга барып кайтыгыз.



АРЫСЛАН. Тормышыгызын яңа биттән башлау мөмкинлеге бар. Эшегезне, яшәгән урыныгызын алыштыру өчен — менә дигән вакыт. Белемгезне арттырырга тырышыгыз, ул сезгә киләчәктә зур файда китерәчәк. Финанс өлкәсендә күңелле сюрприз көтелә.



СӨМБЕЛӘ. Мөстәкыйльлегегезне күрсәтергә форсат чыгар. Үз-үзегезгә ышансагыз, уңышка ирешерсез. Командировка яки корпоративлардан баш тартмагыз, киләчәктә үзегезгә ярдәм итәрдәй кешене нәкъ менә шушындый чараларда очратырсыз.



БИЗМӘН. Хезмәт баскычы буйлап күтәрелү өчен менә дигән мөмкинлек барлыкка киләчәк. Һәр адымыгызын уйлап эш итегез. Яңа танышулар көтелә. Ай ахырында рәсми чаралардан тыелып торыгыз яхшы.



ЧАЯН. Уңышлы ай. Тырышлыгыгызын һичшиксез күрерләр һәм тиешенчә бәяләрләр. Эш кәгазьләре белән игътибарлы булыгыз һәм гайбәтләрдән сакланыгыз. Ай башында хәлиткеч карарлар кабул итми торыгыз.



УКЧЫ. Тулысынча эчке сиземләвегезгә ышаныгыз, нәкъ менә шуның ярдәмендә күп кенә күңелсезлекләрдән котылып калырсыз. Яңа танышулардан баш тартмагыз, алар арасында бик тә кирәкле кеше булачак. Айның икенче яртысында сүзегезне уйлап сөйләшегез.



КӘЖӘМӨГЕЗ. Башкалар чыгарган низагны көйләүче булуыгыз ихтимал. Янәшәдә иңгә-иң терәп эшләүчеләренң чын йөзләре ачылып. Ай ахырында зур эшләр кузгатмагыз.



СУКОЯР. Бер урында таптану чоры башланыр, бу исә кәефегезне кырырга мөмкин. Юкка кайгырмагыз, аның каруы, башланган эшләргә төгәлләр өчен вакытыгыз житәрлек. Өстәвенә, тырышлыгыгызын да күрәп алырлар. Акчагызын иһраф итүдән сакланыгыз.



БАЛЫК. Уңышлы ай булачак. Хыялларның күбесе тормышка ашар. Өстәмә керем чыганагы да барлыкка килер. Эшләр гөрләп барачак, иң катлаулы эшләргә дә курыкмый алыныгыз. Айның икенче яртысында файдалы тәкъдим булып. Кабул итсәгез — отарсыз.

Хәлимә Искәндәрова (19.05.1940) — театр артисты.

Ташкентта туа. Кечкенәдән артист булырга хыяллана. 1958 елда хыялы эзеннән барып, Пржевальск шәһәренң рус театрына урнаша. 1963 елда Казанга күченеп кайта. Фатыйма Ильская, Фуат Халитовлар аны бик жылы кабул итә. Татарчасы ипи-тозлык кына булган Хәлимәне тулай торакта Фирдәвес Әхтәмова белән бер бүлмәгә урнаштыралар. Татарча камил итеп сөйләшергә шуннан өйрәнә ул. 1971 елда читтән торып ГИТИСны тәмамлай. 1992 елдан — Татарстанның атказанган артисты. Башкарган рольләренң берничәсе: Диләрә («Карлыгач канат кага»). Х. Вахит), Огудалова («Бирнәсез кыз»). А. Островский), Майшәкәр («Һижрәт»). Н. Исәнбәт), Сәхилә («Хужа Насретдин»). Н. Исәнбәт), Розина («Фигароның өйләнүе»). П. Бомарше). Байтак кына телефильмнарда уйный.

Светлана Светличная (15.05.1940) — актриса. РСФСРның атказанган артисты.

Әрмәнстанның Ленинанкан шәһәрәндә туа. Әти-әнисе кызларының киләчәген фәкать сәхнәдә генә күрә. Светлана, әнисенң теләгенә каршы тора алмый, 1958 елны ВГИКка укырга керә. 1963 елда аны тәмамлап, «Киноактер театр-студиясенә» эшкә урнаша. Кинода беренче тапкыр Михаил Каликның «Колыбельная» фильмында уйный. Иң истә калырлык рольләренң берсе — «Бриллиантовая рука» фильмындагы Анна Сергеевна роле. Советлар Союзында төшерелгән эротик төсмерле иң төгә роль буларак та тарихка кереп калган ул. Ике тапкыр гаилә кора, әмма икесе дә уңышсыз тәмамлана. Ике улы бар.

Присцилла Пресли (24.05.1945) — актриса, продюсер.

Американың Нью-Йорк шәһәрәндә туа. Үз әтисе ул тууга вафат була. Присцилланы үги әтисе үстерә. Кызга 14 яшь тулганда аларның гаиләсе Германиягә күченеп килә һәм Присцилла булачак ире, җырчы Элвис Пресли белән таныша. 1967 елда алар өйләнәшә, ә тагын бер елдан кызлары Лиза Мария туа. Әмма гаилә тормышы озакка бармый. Тиздән Элвис вафат була. Присцилла иренә багышланган тапшыруларда катнаша, фильмнарда уйный башлай. Аның иң уңышлы эшләре дип, «Пистолет», «Форд Ферлейн мажаралары», «Хэйли Вагнер атлы йолдыз» фильмнарында уйнаган рольләрен атыйлар.



Татарстан



Россия



Чит илләр

Майда кабынган йолдызлар



КЫЛКАЛӘМ ОЧЫНДА КЫЗЛАР

Бөтендөнья татар конгрессы һәм «Ак калфак» хатын-кызлар оешмасы узган елның сентябрендә «Гаиләдә һәм җәмгыятьтә татар хатын-кызының роле» дигән темага кылкаләмле иҗатчылар арасында конкурс игълан иткән иде. Мәнә быел, язның ямьле көннәрендә Дзержинский урамындагы 27 нче йортта, рәссам Әмир Мәжитов музееңда конкурска килгән эшләрдән экспозиция ачылды.

Өч номинациядә игълан ителгән иҗат ярышына эшләр күпләп килгән. Әйтик, «Рәсем сәнгате» номинациясендә генә дә ике йөзләп рәсем алынган. Элеккеге СССРның төрле төбәкләреннән генә түгел, хәтта чит илләрдән дә килгән картиналар, милләтебезнең яшәү-таралу географиясен искәртеп тора. Кайда гына яшәсә дә, халыкның тамыры бер үк, ул тамырларда типкән жирсү, сагыну, юксыну уртак. Картиналарда нечкә хисләр чагылышы гына түгел, әхлаклы, матур халкың белән горурлану да күзгә бәрелеп тора.

География дигәннән, мәгълүмат тулылыгы өчен аны берәз күздән кичерсәң дә ярыш торгандыр. Оренбургтан Фәүзия Вәлиева («Бәйрәм ыгы-зыгысы»), Финляндиядән Елена Габбасова («Ана бәхете»), Чиләбедән Роза Савинова («Котлы булсын җәүһәр тугыз»), Мәскәүдән Зарема Позднякова («Сөембикә» журналының нуры»), Эстониядән Бәдрелхәят Власенко («Чәй эчәбез»), Белоруссиядән Маргарита Сәйфугалимова («Беренче укытучым») дигән картиналарын юллаганнар.

Татарстан кызлары: Ютазыдан Гөлнәз Гәрәева «Әни кочагы» дип исемләнгән, батик ысулы белән эшләнгән

картинасы белән катнашкан. Баулыдан Айгөл Мәжитова картиналарында көнкүреш тә, тарих та бар. Әйтик, өстенә дәү-дәү әбиләреннән мирас булып калган 130 еллык күлмәкне кигән «Фәридә туташ» янында озакка тукталасың. Чаллыдан Тәслия Мәжитованың «Бәби мунчасы», Аксубайдан Әлфия Нурхәмәтованың «Нурлы жомга», Апастан Илсәяр Вәлиеваның «Кич утырып йон эрлим» кебек картиналарында халкыбызның матур йолалары майлы буяулар белән киндергә төшерелгән. Актаныштан Айрат Сәрвәров «Ак калфак»ның балкыган чагы» дигән картинасы белән «Ак калфак» оешмасы кызларының уртак образын тудырган.


Шулкадәр байлыктан иң яхшыларын сайлап алу җиңел булмагандыр. Шулай да урыннар билгеләнгән.

Графика осталыгы жәһәттеннән беренче урын Нияз Хәҗиәхмәтовка «Казан чибәре» дип исемләнгән, компьютер графикасы алымы белән ясалган эше өчен бирелгән. Икенче урын Светлана Ибраһимовага Айдар Хәлимнең «Безнең кызлар» дигән әсәренә иллюстрацияләр өчен тәгаенләнгән.

Рәсем сәнгате өлкәсендә җиңүче картиналар арасында рәссам Алсу Тимергалина (өченче урын, «Җиде кыз», «Каз өмәсе»), Александр Петров (беренче урын, «Бәби тапкан ана»), Сергей Скоморохов («41 нең арбалы хатыннары» спектакле өчен) эшләре бар. Рәсем-картиналарның һәркайсы аерым билгеләп үтүгә лаек.

Күргәзмәне үзләре барып карый алган кешеләр, ничшиксез, зур ләззәт алырлар.

Асия ГАЛИУЛЛИНА



«Асылташ». Таһир Ильясов.
 «Котлы булсын жәүһәр туеғыз». Роза Савинова.
 «Жиде кыз». Алсу Тимергалина.
 «Ана бәхете». Елена Габбасова.
 «Казан чибәре». Нияз Хаҗиәхмәтов.
 «Колмак жыйганда». Айгөл Мөҗитова.

Подписка өчен iPad һәм башка бүләкләр!



Акцияне «ТАТМЕДИА» АЖ бештыра.

Акция 2015 елның 15 апреленнән алып 30 июньгә кадәр дәвам итә.

Белешмәләр өчен телефон: (843) 222 09 84 (1261)

16+ Реклама

АЖ «ТАТМЕДИА» газеталарына, журналларына язылыгыз һәм бәйгедә катнашыгыз!

Бәйгедә катнашыр өчен өч һәм аннан да күбрәк басмага язылу кирәк. Акциядә катнашучы басмаларның исемлеген www.tatmedia.ru сайтыннан карай аласыз.

«Бәйге» билгесе белән язылган басмаларыгызның квитанция күчермәләрен Казан ш., Декабристлар ур., 2 яки podpiska@tatmedia.ru адресына җибәрегез. Элементгә керү өчен телефоныгызны күрсәтегез!

Тулы мәгълүмат һәм бәйгенең кагыйдәләре – www.tatmedia.ru сайтында.

Хөрмәтле укучыларыбыз!

Бүләкнең зурысы, кечкенәсе булмый, диләр. Шуңа күрә, бу яңалыкны бездән бүләк итеп кабул итегез!

«Татарстан почтасы» 14 майдан 23 майга кадәр «Абунәче декадасы» үткәрә. Бу вакыт эчендә 2015 елның икенче яртыел-

лыгы өчен республикада һәм урыннарда чыгучы кайбер басмаларга ташламалар белән язылып калырга була. Яраткан укучылары өчен ташлама тәкъдим итүчеләр арасында «Сөембикә» журналы да бар. (Ташламалар редакциягә килеп

язылучыларга да кагыла. Тик бу очракта журналны үзегез килеп алырга тиеш булуыгызны онытмагыз).

Тамчыдан күл жыела – мөмкинлектән файдаланып калырга ашыгыгыз!